

உதயன்



கடர் : 36
கதி : 160

புதன்கிழமை

சித்திரை 22 ஆம் நாள்
05 மே 2021

வள்ளூர் ஆண்டு 2051

பக்கங்கள்: 20
விலை : ரூ.30

செய்தி : 021 493 0000
விளம்பரம்: 021 493 1111

கொடிகாமத்தில் புதிய கொத்தணி

யாழ்ப்பாணம், மே 5
தென்மராட்சி, கொடிகாமத்தில் இரு கிராம அலுவலர் பிரிவுகள் தனிமைப்படுத்தல் சட்டத்தின் கீழ் முடக்கப்பட்டுள்ளன. கொடிகாமம் வடக்கு மற்றும் கொடிகாமம் மத்திய ஆகிய இடங்களே முடக்கப்பட்டுள்ளன. அதிகளவான தொற்றாளர்கள் இனங்காணப்படாததை அடுத்தே இரு கிராம அலுவலர் பிரிவுகளும் முடக்கப்பட்டுள்ளன. **18**

- இரு கிராம அலுவலர் பிரிவுகள் முடக்கம்
- நேற்று 21 பேர் தொற்றுடன் கண்டுபிடிப்பு
- மூன்று நாட்களில் 30 பேருக்குத் தொற்று

எந்நேரமும் நாடு முடக்கப்படலாம்

பயணக் கட்டுப்பாடும் விதிக்கப்படலாம் அமைச்சரவைப் பேச்சாளர்கள் தெரிவிப்பு

கொழும்பு, மே 5
கொரோனாத் தொற்றின் தீவிரம் அதிகரித்துச் செல்லும் நிலையில் நாட்டை முடக்குவது தொடர்பில் ஆராயப்பட்டுள்ளது. மேலும் மாவட்டங்களுக்கு **18**

யாழில் 37
வடக்கில் 43

யாழ்ப்பாணம், மே 5
யாழ்ப்பாணம் மாவட்டத்தில் 37 பேர் உட்பட வடக்கு மாகாணத்தில் மேலும் 43 பேருக்கு கொரோனாத் தொற்றுள்ளமை கண்டறியப்பட்டுள்ளது என்று வட மாகாண சுகாதார சேவைகள் பணிப்பாளர் மருத்துவர் ஆ.கேதீஸ் வரன் தெரிவித்தார். **18**

கிளி. சுகாதார சேவைகள் பணிமனையில் தொற்று!

கிளிநொச்சி, மே 5
கிளிநொச்சி பிராந்திய சுகாதார சேவைகள் பணிப்பாளர் பணிமனை ஊழியர் ஒருவருக்குக் கொரோனாத் தொற்று உறுதி செய்யப்பட்டுள்ளது. **18**

மல்லாவி மருத்துவமனை பணியாளர்கள் தனிமைப்படுத்தலில்

யாழ்ப்பாணம், மே 5
மாங்குளம் மருத்துவமனையில் தொற்றாளர்கள் இனங்காணப்படாததை அடுத்து, அந்த மருத்துவமனையில் கடமையாற்றிய அனைவரும் தனி **18**

சா/த, உ/த. பரீட்சை காலங்கள் மாற்றம் அமைச்சரவை அனுமதி

கொழும்பு, மே 5
இலங்கையில் வாழும் மாணவர்களுக்கு மிக முக்கிய இரு பரீட்சைகளாகக் கருதப்படும் கல்விப் பொதுத் தராதர சாதாரண **18**

நேற்று 1,914 பேர் 5 நாட்களில் 10,637

கொழும்பு, மே 5
இலங்கையில் நேற்றும் ஆயிரத்து 914 பேர் கொரோனா வைரஸ் தொற்றுடன் அடையாளம் காணப்பட்டுள்ளனர் என்று அரசு தகவல் திணைக்களம் அறிவித்துள்ளது. நேற்றுமுன்தினம் ஆயிரத்து 923 பேர் தொற்றுடன் அடையாளம் காணப்பட்டிருந்தனர். **18**

சாவ. இந்து மாணவன் சுந்தர்பவன் முதலிடம்

யாழ்ப்பாணம், மே 5
க.பொ.த. உயர்தரப் பரீட்சை முடிவுகள் நேற்று வெளியாகியுள்ள நிலையில் சாவகச்சேரி இந்துக் கல்லூரி மாணவன் தனராஜ் சுந்தர்பவன் கணிதப் பிரிவில் தேசிய ரீதியில் முதலிடத்தைப் **18**

நாட்டுக்கு சேவையாற்ற வேண்டும் என்பது இலக்கு

தேசிய ரீதியில் முதலிடம் பெற்ற சுந்தர்பவன் தெரிவிப்பு
யாழ்ப்பாணம், மே 5
பல்கலைக்கழகத்திலும் எனது முயற்சிகளைத் தொடர்வேன். பல்கலைக்கழகக் கல்வியை முடித்து நாட்டுக்கு சிறந்த சேவையை வழங்க வேண்டும் என்பதே எனது எதிர்பார்ப்பு என்று தெரி **18**

க.பொ.த. உயர்தர பரீட்சை முடிவுகள் வெளியாகின

கொழும்பு, மே 5
2020 ஆம் ஆண்டுக்கான க.பொ.த. உயர்தரப் பரீட்சைப் பெறுபேறுகள் நேற்று பரீட்சைத் திணைக்களத்தின் இணையத்தளத்தில் வெளியாகின. 2020 ஆம் ஆண்டுக்கான க.பொ.த. உயர்தரப் பரீட்சை நாடு முழுவதும் உள்ள 2 ஆயிரத்து 648 **18**

மகாவலி அதிகார சபைக்கு நிர்வாகத்தைக் கையகப்படுத்தும் நடவடிக்கை நிறுத்தப்பட்டுள்ளது

இராஜாங்க அமைச்சர் சமல் தெரிவிப்பு
யாழ்ப்பாணம், மே 5
மகாவலி அபிவிருத்தி அதிகார சபைக்குச் சொந்தமானதாக அடையாளப்படுத்தப்பட்டு வந்தமானியில் பிரசுரிக்கப்பட்ட முல்லைத்தீவு மாவட்டத்தின் கிராம அலுவலர் பிரிவுகளின் நிர்வாக நடவடிக்கைகள் உள்ளிட்டவற்றை மகாவலி அபிவிருத்தி அதிகார சபைக்கு கையகப்படுத்தும் நடவடிக்கைகள் நிறுத்தியே வைக்கப்பட்டுள்ளன. அதைத் **20**

நாம் இணைந்து லெப்டொப் வெல்வோம்

LAPTOP Fiesta

ரீலோட் அல்லது பில் செலுத்தும் அனைத்து ரூ. 50 இற்கும் லெப்டொப் வெல்வதற்கு சந்தர்ப்பம்!

வாராந்தம் வெற்றிடாளர்கள்!

Digitized by Noolaham Foundation
noolaham.org | aavanaliam.org

மக்கள் மனம் நிறைந்த தமிழ் நாளிகுழி

சீனாவின் தொடர்புகளால் இந்தியா கோபமடையும்

ஐ.ம.ச. சுட்டிக்காட்டு

கொழும்பு, மே 5
சீனாவுடன் தேவைக்கதி கமான தொடர்புகளைப் பேணுவதன் மூலம், இந்தியா இலங்கையை பகைக்க நேரிடும் என்று ஐக்கிய மக்கள் சக்தியின் நாடாளுமன்ற உறுப்பினர் நளின் பண்டார தெரிவித்தார். கொழும்பிலுள்ள எதிர்க்கட்சித் தலைவர் அலுவலகத்தில் நேற்று முன்தினம் திங்கட்கிழமை நடைபெற்ற ஊடகவியலாளர் சந்திப்பில் அவர் இதனைத் தெரிவித்தார். அவர் மேலும் தெரிவிக்கையில், இலங்கையின் இறையாண்மைக்கு முரணாக துறைமுக நகர சட்ட வரைவு கையெழுத்திடப்படுமானால், நாம் நீண்ட கால நெருக்கடிகளுக்கு முகங்கொடுக்க நேரிடும். இதுவள்ள எழுத்துக்களில் சில மாற்றங்கள் ஏற்படுத்தப்பட்டால் கூட அது நாட்டின் இறையாண்மைக்கு அச்சுறுத்தலாக அமையும். சீனாவுக்கு எதிராக இந்தியா, அமெரிக்கா, ஆஸ்திரேலியா, ஜப்பான் உள்ளிட்ட நாடுகள் பிரத்தியேகமான அமைப்பொன்றை உருவாக்கிச் செயற்படுகின்றன. இவ்வாறான நிலையில் சீனாவுடன் நீண்ட நெருங்கிய உறவைப் பேணுவதால் எமக்கு அயல் நாடான

இந்தியா, இலங்கையின் ஏற்றுமதி அதிகளவில் மேற்கொள்ளப்படுகின்ற அமெரிக்கா, நீண்ட காலமாக இலங்கைக்கு உதவும் ஜப்பான் மற்றும் ஆஸ்திரேலியா உள்ளிட்ட ஐரோப்பிய நாடுகள் இலங்கை மீது நம்பிக்கையின்றியே செயற்படுகின்றன. மறைந்த ஜனாதிபதி ஜே.ஆர்.ஜெயவர்தன 1977 ஆம் ஆண்டில் திறந்த பொருளாதாரக் கொள்கையை அறிமுகப்படுத்தினார். அதனால் இலங்கை பொருளாதார ரீதியில் வளர்ச்சியடைந்து விடும் என்று இந்தியா அஞ்சியது. எனவேதான் இந்தியா 30 வருடங்கள் போரைத் தொடரவைத்தது. இலங்கையின் துரித பொருளாதார வளர்ச்சிக்கு அது பாதிப்பை ஏற்படுத்தியது. இந்தியாவைக் கோபத்துக்குள்ளாக்கியதால் எமக்கு கிடைத்த பிரதிபலன் அதுவாகும். தற்போதைய அரசு அதனையே செய்கின்றது. இந்தியாவைக் கோபப்படுத்தும் வகையிலான வெளிநாட்டுக் கொள்கைகள் பின்பற்றப்படுகின்றன. சீனாவுடன் தேவைக்கதி கமான தொடர்புகளைப் பேணுவதால் இவ்வாறான நிலைமை ஏற்பட்டுள்ளது. -என்றார். (பு-4)

தமிழ் அரசியல் கைதிகளின் நிலை ரிஷாத் பதியுத்தீனாவுக்கும் ஏற்படலாம்

மு.கா. பிரதித் தேசிய அமைப்பாளர் தெரிவிப்பு

கொழும்பு, மே 5

ரிஷாத் மற்றும் முஸ்லிம் சகோதரர்களின் விடுதலைக்கான ஆர்ப்பாட்டங்கள் அரசுக்கு ஆத்திரமூட்டலாம் என்று மு.கா. பிரதித் தேசிய அமைப்பாளர் ஏ.எம். ஜெயம் தெரிவித்துள்ளார்.

இது தொடர்பில் அவர் வெளியிட உள்ள ஊடக அறிக்கையில் மேலும் தெரிவிக்கப்பட்டுள்ளதாவது; சகோதரர் ரிஷாத் பதியுத்தீனை விடுதலை செய்யுமாறு ஏட்டிக்குப் போட்டியாக முன்னெடுக்கப்படுகின்ற ஆர்ப்பாட்டங்கள் அரசு ஆத்திரமூட்டும் நடவடிக்கைகளாக அமைந்து விடலாம் என்று என்னால் உணர முடிகிறது. சிலவேளை உண்மையான சூத்திரதாரிகள் கண்டறியப்படாமல், எமது சகோதரர்களான ரிஷாத் பதியுத்தீன், அசாத் சாலி, ஹிஜாஸ் ஹிஸ்புல்லாஹ், ஹஜ்ஜல் அக்பர் மற்றும் அப்பாவி முஸ்லிம் இளைஞர்கள் ஆகியோர் தொடர்ந்தும் குற்றவாளிகளாக சித்தரிக்கப்பட்டு, தமிழ் அரசியல்

கைதிகள் போன்று நிரந்தரமாகச் சிறைகளிலேயே அடைத்து வைக்கப்படலாம். எனவே இந்த அநியாயமான செயற்பாட்டை இறைவனிடம் பாரம் கொடுத்து, அவனது உதவியை நாடுவதே இவர்களது விடுதலைக்கு உதவும் என இஸ்லாமியன் என்ற ரீதியில் நான் தீமமாக நம்புகின்றேன். தற்போது புனித ரம்ழான் மாதத்தின் இறுதிப் பத்தை அடைந்துள்ள இந்த சந்தர்ப்பத்தில், இறைவன் கீழ் வானத்துக்கு வந்து எமது துஆக்களை அங்கீகரிக்கின்ற வாய்ப்பை பெற்றிருக்கின்ற முஸ்லிம்களாகிய நாம் அனைவரும் எமது சகோதரர்களின் விடுதலைக்காக பிரார்த்திக்க வேண்டும் என்பதே எனது பணிவான

வேண்டுகோளும். முஸ்லிம்களின் துஆ எனும் பிரார்த்தனை மிகவும் சக்திமிக்கதாகும். அதிலும் அநியாயத்துக்கு உட்பட்டோரின் துஆக்கள் எவ்வித தீரையுமின்றி இறைவனால் ஏற்றுக்கொள்ளப்படுகின்றன என அல்குர்ஆன், ஹதீஸ் எடுத்தியம்புகின்றன. அவ்வாறு எமது துஆக்களும் இறைவனால் ஏற்றுக் கொள்ளப்படுமானால், நிச்சயமாக இன்று நாம் எதிர்கொண்டுள்ள சவால்களை இலகுவாக வெற்றி கொள்ள முடியும். இறைவன் நினைத்தால் இரவோடிவாக ஒரு கணப்பொழுதில் நிலைமைகளை தலைகீழாக மாற்றி விட முடியும் என்பதே எமது இறை நம்பிக்கையாகும் -என்றுள்ளது. (பு)

சிறை அதிகாரிகளுக்கு பயிற்சிகள் நிறுத்தம்

சிறைச்சாலைகள் திணைக்களத்துக்கு புதிதாக இணைத்துக்கொள்ளப்பட்ட அதிகாரிகள் மற்றும் புனர்வாழ்வு அதிகாரிகளுக்குப் பயிற்சிகள் வழங்கும் நடவடிக்கைகள் பிற்போடப்பட்டுள்ளன என்று சிறைச்சாலைகள் திணைக்கள ஊடகப் பேச்சாளர் சந்தன ஏக்கநாயக்க தெரிவித்துள்ளார். தற்போதைய கொவிட் அச்சுறுத்தல் நிலைமையைக் கருத்தில் கொண்டு மறுஅறிவித்தல் வரை பயிற்சிகள் பிற்போடப்பட்டுள்ளன. மீண்டும் பயிற்சிகள் ஆரம்பிக்கும் திகதி தொடர்பில் பின்னர் அறிவிக்கப்படும். அதனால் பயிற்சி பெறவுள்ளோர் அனைவரும் வீடுகளில் தங்கியிருக்க வேண்டும் என்றும் அவர் தெரிவித்துள்ளார். (பு-4)

மஹிந்த ராஜபக்சவை கைது செய்யத் தயாரா?

சாணக்கியன் எம்.பி. கேள்வி

கொழும்பு, மே 5
தமிழ் உணர்வாளர் அமைப்பின் தலைவரைக் கைது செய்தமைக்கு பொலிஸார் கூறும் காரணத்தின் அடிப்படையில் நாளை பிரதமர் மஹிந்த ராஜபக்சவையும் கைது செய்வதற்கு பொலிஸார் தயாராக இருக்கின்றாரா



என்று கேட்கவிரும்புகின்றேன். இவ்வாறு மட்டக்களப்பு மாவட்ட தமிழ்த் தேசியக் கூட்டமைப்பின் நாடாளுமன்ற உறுப்பினர் இராசா சாணக்கியன் தெரிவித்துள்ளார். அவர் மேலும் தெரிவிக்கையில், தமிழ் உணர்வாளர் அமைப்பின் தலைவர் மோகன் பாயங்கரவாத தடைச் சட்டத்தின் கீழ் கைது செய்யப்பட்டுள்ளார். அவரது முகநூலில், போலி முகநூலில் இருந்து பிரபாகரனின் படத்தை தரவேற்றிய ஒருவர் அந்தப் பதிவுடன் மோகனை இணைத்துள்ளார் (ரக் செய்துள்ளார்). இதற்கு அவரைக் கைது செய்துள்ளனர். நான் நாளை பிரபாகரனின் படத்தை முகநூலில் பதிவேற்றி பிரதமர் மஹிந்த ராஜபக்சவின் முகநூலை 'ரக்' செய்தால், மஹிந்தவையும் நாளை கைது செய்வீர்களா? தமிழ் மக்களை அடக்குவதற்கான செயற்பாடாகவே இதனை நான் பார்க்கின்றேன். இவ்வாறு அரசு தொடர்ந்து செயற்பட்டால் போராட்டம் தான் உருவாகும். வடக்கு மற்றும் கிழக்கில் மாத்திரமல்ல மலையகத்திலும் தமிழ் இளைஞர்கள் கைது செய்யப்படுகின்றனர். அவர்கள் எல்லோரும் பயங்கரவாத தடைச் சட்டத்தில் உள்ளே அடைக்கப்பட்டுள்ளனர். அவர்கள் தொடர்பில் விசாரணைகளும் நடப்பதில்லை. இவர்கள் எல்லோரும் விடுவிக்கப்பட வேண்டும். -என்றார். (பு-இ)

சுத்திகரிக்கப்பட்ட குடிதண்ணீர் திட்டங்களை மீண்டும் செயற்படுத்துக

முல்லைத்தீவு மக்கள் கோரிக்கை

முல்லைத்தீவு மாவட்டத்தில் கடந்த காலங்களில் செயற்படுத்தப்பட்டு தற்போது செயலிழந்து போயுள்ள குடிதண்ணீர் திட்டங்களை மீண்டும் செயற்படுத்த வேண்டும் என்று அம்மாவட்ட மக்கள் கோரிக்கை விடுத்துள்ளனர். அவர்கள் மேலும் தெரிவிக்கையில், முல்லைத்தீவு மாவட்டத்தில் பல கிராமங்களில் சுத்திகரிக்கப்பட்ட குடிதண்ணீர் திட்டம் செயலிழந்த நிலையில் காணப்படுகின்றது. அம்பலப்பெருமாள் குளம், அனிஞ்சியன் குளம், திருமுறிகண்டி மற்றும் கல்விளான் ஆகிய கிராமங்களில் சுத்திகரிக்கப்பட்ட குடிதண்ணீர் திட்டம் தற்போது செயலிழந்த நிலையில் காணப்படுகின்றது. இதற்கு காரணமாக நீர் மூலகங்கள் உவரடைந்தமை, சுத்திகரிப்பு நிலையத்தின் இயந்திரங்கள் களவாடப்பட்டமை போன்ற பல்வேறு காரணங்கள் கூறப்படுகின்றன. கடந்த பத்தாண்டுகளில் இக் கிராமங்களில் காணப்பட்ட குடிதண்ணீர் நெருக்கடியை



அடுத்து உதவி அமைப்புகள் மற்றும் நாடாளுமன்ற உறுப்பினர்களின் நிதி உதவியில் இச்சுத்திகரிக்கப்பட்ட குடிதண்ணீர் திட்டங்கள் ஆரம்பிக்கப்பட்டாலும் திட்டங்களைப் பொறுப்பெடுத்த பொது அமைப்புகளின் பொறுப்பற்ற செயலால் திட்டம் செயலிழந்த நிலையில் காணப்படுகின்றது. சுத்திகரிக்கப்பட்ட குடிதண்ணீர் நிலையங்கள் எந்த இடத்தில் அமைய வேண்டும், பாதுகாப்புகள் உள்ளனவா என்ற விடயங்களை கிராமங்களின் பொது அமைப்புகளே தீர்மானித்திருக்க வேண்டும். அவ்வாறு அல்லாமல் சுத்திகரிப்பு நிலையங்களை அமைத்து நீர் மூலகங்கள் உவராக மாறி விட்டது. சுத்திகரிப்பு நிலையத்தின் இயந்திரங்கள் களவாடப்பட்டுள்ளன எனக் காரணங்கள் கூறுவது ஏற்றுக்கொள்ள முடியாதது. பிரதேச சபைகளை நாடி குடிதண்ணீர் திட்டத்துக்கான நீரைப் பெற்று சுத்திகரிக்கப்பட்ட குடிதண்ணீராக மக்களுக்கு வழங்குதல், இயந்திரங்கள் களவ போகாமல் பாதுகாப்பான முறையை ஏற்படுத்துதல் போன்ற நடவடிக்கைகள் மூலம் குடிதண்ணீர் மக்களுக்கு கிடைப்பதற்கான வழியை ஏற்படுத்தலாம் -என்றனர். (ஐ-13)

கருவேல மரங்களை வேரறுத்தாலும் வனவளத் தீவணக்களத்தால் வழக்கு

மன்னார் விவசாயிகள் விசனம்

மன்னார், மே 5

மேட்டு நிலப் பயிர்ச் செய்கையின் போது வேலி அடைப் பதற்குத் தேவையாக உள்ள கருவேல மரங்களின் தடிகளை வெட்டினாலும் வனவளப் பிரிவினர் வழக்குத் தொடுக்கின்றனர் என்று மன்னார் விவசாயிகள் கவலை தெரிவித்துள்ளனர்.



இது தொடர்பில் அவர்கள் மேலும் தெரிவிக்கையில்:

நாட்டின் தற்போதைய சூழ்நிலைகளை கருத்தில் கொண்டு நாங்கள் மேட்டு நிலப் பயிர்ச் செய்கைகளை செய்துவரும் இந்த நேரத்தில் எமது காணிகளுக்கு வேலி அடைப்பதற்காக தடிகள் தேவைப்படுகின்றது. இவற்றை பெருங்காட்டில் வெட்டுவதற்கு வனவளப் பிரிவினர் அனுமதிப்பதில்லை. ஆகவே எமது மண்ணுக்கு தேவையில்லாத ஒன்றாக மன்னாரில் வளர்ந்து கொண்டிருக்கும் கருவேல மரங்களில் உள்ள தடிகளை வேலி அடைப்பதற்காகவும் பயிற்றைச் செடிகளுக்கு நாட்டுவதற்காகவும் வெட்டுவதற்கு

வனவளப் பிரிவினர் தடை விதிக்கின்றனர். அவ்வாறு கருவேல மரங்களை வெட்டியவர்களுக்கு எதிராக வழக்குத் தாக்கல் செய்துள்ளனர்.

எனவே மேட்டு நிலப் பயிர்ச்செய்கையை உடக்குவிக்கும் முகமாக எமக்குத் தேவையாக உள்ள வேலைக்கான தடிகளை வெட்டுவதற்கு உரிய அதிகாரிகள் அனுமதி தர வேண்டும். எமது தோட்டங்களுக்கு அருகில் குளங்களிலும் பிற இடங்களிலும் கருவேல முள் மரங்கள் பெருமளவு வளர்ந்து எமது நிலங்களை விரைவாக வறட்சித் தன்மையை அடையச் செய்கின்றன.

இதனால் நிலத்தடி நீரை விரைவாக உறிஞ்சித் தடுப்பதுடன் கிணற்று நீரும் விரைவாக வற்றி விடுகிறது.

எனவே விவசாயிகளின் நிலைமைகளைக் கருத்திற்கொண்டு உரிய அதிகாரிகள் எமது மண்ணுக்கும் தேவை இல்லாத ஒரு களையாக வளர்ந்து கொண்டிருக்கும் இந்த கருவேல முள் மரங்களை, எமது மண்ணிலிருந்து முற்று முழுதாக இல்லாமல் செய்வதற்கு நடவடிக்கை எடுக்க வேண்டும் -என்றனர். (ப-213)



வளர்மதியில் குருதீக்கொடை

யாழ்ப்பாணம், மே 5 கைதடி மத்தி வளர்மதி சன சமூக நிலையத்தின் 62ஆவது ஆண்டு நிறைவு விழாவை முன்னிட்டு யாழ்ப்பாணம் போதனா வைத்தியசாலையின் குருதி வங்கி பிரிவினரின் அனுமதியுடன் குருதீக்கொடை முகாம் இடம் பெறவுள்ளது.

வளர்மதி சன சமூக நிலையம் மற்றும் வளர்மதி விளையாட்டுக் கழகம் ஆகியவை இணைந்து நடத்தும் இந்தக் குருதீக்கொடை முகாம் இன்று புதன்கிழமை காலை 9 மணி தொடக்கம் நண்பகல் 12 மணிவரை வளர்மதி சனசமூக நிலைய முன்றிலில் நடைபெறவுள்ளது என சனசமூக நிலையத்தின் செயலாளர் இ.ரூபன் அறிவித்துள்ளார். (ச-288)

வழிகாட்டல் கருத்தமர்வு

யாழ்ப்பாணம், மே 5 க.பொ.த சாதாரண தரத்திலிருந்து உயர் தரத்துக்குச் செல்லும் போதான மாற்றம் தொடர்பான வழிகாட்டல் கருத்தமர்வு இன்று புதன்கிழமை இரவு 8 மணிக்கு சிறகுகள் அமையம் ஊடாக இணைய வழியில் (கூம் செயலியூடாக) நடத்தப்படவுள்ளது.

இதில் வளவாளராக யாழ்ப்பாணம் பல்கலைக்கழக முதுநிலை விரிவுரையாளர் ஆ.நித்திலவர்ணன் கலந்துகொள்வார்.

கூம் செயலி ஊடாக இணைந்துகொள்ள கூட்ட இலக்கம்: 89800402002

(ச)

லண்டன் வாழ் ஆசிரியர்களால் 'கூம்' செயலியூடாக கற்கைநெறி

தென்மராட்சி அபிவிருத்திக் கழகத்தின் ஏற்பாட்டில் கடந்த மூன்று மாதங்களாக லண்டன் வாழ் ஆசிரியர்களால் நடத்தப்பட்ட 'கூம்' வழி ஆங்கிலக் கற்கை வகுப்புகள் கடந்த 2ஆம் திகதி நிறைவு பெற்றன.

இதேவேளை இளையோருக்கான புதிய ஆங்கில வகுப்புகள் எதிர்வரும் 8ஆம் திகதி சனிக்கிழமை ஆரம்பமாகவுள்ளன. இந்த வகுப்புகள் இரவு 7 மணி தொடக்கம் 8.30 மணி வரை நடைபெறவுள்ளன என லண்டன் வாழ் ஆசிரியர்களால் அறிவிக்கப்பட்டுள்ளது. அத்துடன் thenmaradchisrilanka@gmail.com என்னும் முகவரிக்கு மின்னஞ்சலில் உங்கள் விவரங்களை அனுப்பினால் நீங்கள் இணைய வேண்டிய 'கூம்' முகவரி அனுப்பி வைக்கப்படும் என கழகச் செயலாளர் கு.ந.பாலசந்திரன் அறிவித்துள்ளார். (ச-9)

கொள்கலன்களைப் பயன்படுத்தி 500 உடற்பயிற்சி நிலையங்கள்

கொழும்பு, மே 5

நாடளாவிய ரீதியில் தெரிவு செய்யப்பட்ட இடங்களில், கொள்கலன்களைப் பயன்படுத்தி 500 உடற்பயிற்சி நிலையங்களை அமைப்பதற்கு அமைச்சரவை அனுமதி வழங்கியுள்ளது.

உற்சாகமான வாழ்க்கைமுறைக்கு இளைஞர் பரம்பரையை பழக்கப்படுத்துவதற்காகவும், விளையாட்டுத்துறையின் வளர்ச்சிக்கான உந்துதலை வழங்கும் நோக்கிலும் 'வெற்றி கொள்வோம்' எனும் தொனிப்பொருளில் இவற்றை அமைப்பதற்குத் திட்டமிடப்பட்டுள்ளது.

இந்தத் திட்டத்தின் மூலம் வருடாந்தம் 1 லட்சம் பொதுமக்களும், 5 ஆயிரம் விளையாட்டு வீர, வீராங்கனைகளும் நன்மையடைவர். இந்தத் தேச ஆரோக்கிய நிலையங்களை நடாத்தும் பொறுப்பு பிரதேச ரீதியாக இளைஞர் கழகங்கள் மற்றும் விளையாட்டுக்கழகங்களுக்கு ஒப்படைக்கப்படவுள்ளது.

அத்துடன் குறைந்தது ஒரு பயிற்றுவிப்பாளரை ஈடுபடுத்துவதற்கும் எதிர்பார்க்கப்படுகின்றது. விளையாட்டு மற்றும் இளைஞர் விவகார அமைச்சர் சம்பந்தித்த இப் பிரேரணைக்கு அமைச்சரவை அங்கீகாரம் வழங்கியுள்ளது. (ப-4)


வெடிக்காத நிலையில் மோட்டார் செல்கள் மீட்பு

வவுனியா, மே 5

வவுனியா குஞ்சுக்குளம் மற்றும் வேலங்குளம் பகுதிகளில் வெடிக்காத நிலையில் இருந்த மோட்டார் செல்களை விசேட அதிரடிப் படையினர் நேற்று மீட்டுள்ளனர்.

குஞ்சுக்குளம் பகுதியில் அமைந்துள்ள குளப்பகுதி மற்றும் வேலங்குளம் பகுதியில் அமைந்துள்ள தனியார் காணி ஆகியவற்றில் சந்தேகத்துக்கிடமான பொருள்கள் இருப்பதை அவதானித்த பொதுமக்கள் இவ்விடயம் தொடர்பாக பொலிஸாருக்கு தகவல் வழங்கியிருந்தனர்.

இதனையடுத்து குறித்த பகுதிகளுக்கு வந்த பொலிஸார் மற்றும் விசேட அதிரடிப்படையினர் 7 மோட்டார் செல்கள் மற்



றும் ஒரு கைக்குண்டு என்பனவற்றை அங்கிருந்து மீட்டுள்ளனர்.

சம்பவம் தொடர்பாக விசாரணைகளை மேற்கொண்டு வரும் பொலிஸார் நீதிமன்ற அனுமதியின் பின்னர் வெடிபொருள்கள் அப்பகுதியில் இருந்து அகற்றப்படும் எனத் தெரிவித்தனர்.

(ஐ-110)

நுடமாடும் வியாபாரம் அமோகம்

பூங்கனியியல் பாடவிதான உத்தியோகத்தர் புகழாரம்

மன்னார், மே 5

நஞ்சற்ற உணவு உற்பத்தியைச் சந்தைப்படுத்தவென வழங்கப்பட்ட நுடமாடும் மரக்கறி விற்பனை வண்டிகளில், சிறப்பாக வியாபாரம் இடம் பெறுகின்றது என்று மன்னார் மாவட்ட பிரதிமாகாண விவசாயப் பணிப்பாளர் அலுவலகத்தில் பூங்கனியியல் பாடவிதான உத்தியோகத்தர் தெரிவித்துள்ளார்.

அவர் மேலும் தெரிவிக்கையில்: கடந்த 2019ஆம் ஆண்டு பி.எஸ்.டி.ஜி திட்டத்தின் கீழ் 10 கிராமங்களில் சேதன உற்பத்தியாளர்களுக்கு நுடமாடும் விற்பனை வண்டிகள் வழங்கப்பட்டன. கிராமங்களில் உற்பத்தி செய்யும் சேதன உற்பத்தியாளர்கள் நாணயிக

கப்பட்ட விலையை பெற்றுக்கொள்வதில் பெரும் சிரமங்களை எதிர்நோக்கிய நிலையில், அவர்களுடைய சந்தைப்படுத்தலை அதிகரிக்கும் நோக்கில் ஒவ்வொரு கிராமத்திலும் ஒரு விவசாயி தெரிவுசெய்யப்பட்டு அந்த விவசாயிக்கு இந்த நுடமாடும் விற்பனை வண்டி வழங்கப்பட்டது. அவ்வாறு மன்னார் மாவட்டத்தில் வழங்கப்பட்ட 10 வண்டிகளிலும், தற்போது சிறப்பான முறையில் வியாபாரம் இடம்பெறுகின்றது. இதன் மூலம் நஞ்சற்ற உணவு உற்பத்தியை உடக்கு வித்து எதிர்கால ஆரோக்கியமான ஒரு சந்ததியை உருவாக்குவதற்காக நடவடிக்கை எடுக்கப்பட்டுள்ளது -என்றார். (ஐ-213)

தேசியப் பேரிடர்

கொரோனா மூன்றாவது அலையின் தாக்கத்தின் உச்சத்தை இந்த மாத நடுப்பகுதியில் உணர் முடியும். நாள்தோறும் அதிகரித்துச் செல்லும் தொற்றாளர்களின் எண்ணிக்கை எதிர்வரும் இரண்டு வாரங்களுக்குள் நாளொன்றுக்கு பத்தாயிரத்தை தொட்டாலும் ஆச்சரியப்படுவதற்கு இல்லை.

இலங்கை அரசு அத்தகையதொரு தேசியப் பேரிடர் ஏற்படக்கூடும் என்ற கணிப்பில் பல்வேறு நடவடிக்கைகளை முடுக்கிவிட்டுள்ளது. ஒவ்வொரு மாவட்டங்களிலும் கொரோனா நோயாளிகளைப் பராமரிப்பதற்கு ஆயிரம் கட்டில்களை ஒழுங்குபடுத்தத் தொடங்கியுள்ளது. பிரதான மருத்துவமனைகளில் கொரோனா நோயாளிகளுக்கு சிகிச்சையளிப்பதற்கான விடுதிகள் தயார் செய்யப்படுகின்றன. தனிமைப்படுத்தல் நிலையங்கள் சிகிச்சையளிப்பு நிலையங்களாக மாற்றப்பட்டுள்ளன. அவசர சிகிச்சைப் பிரிவை அதற்குரிய வசதிகளுடன் தயார்படுத்தும் நடவடிக்கைகளும் ஆரம்பிக்கப்பட்டுள்ளன.

இந்தியாவைப் போன்றதொரு மோசமான பரவல் நிலைமை ஏற்படக்கூடும் என்ற எதிர்பார்ப்பில் இந்த நடவடிக்கைகள் ஆரம்பிக்கப்பட்டுள்ளன. முன்னாயத்த நடவடிக்கைகள் வரவேற்கத்தக்கவை. இந்தியாவைப் போன்று மருத்துவமனைகளில் ஓட்சிசன் சிலிண்டருக்கு பற்றாக்குறை ஏற்பட்டு, மருத்துவமனைகள் நிரம்பி வழியத் தொடங்கிய பின்னர் அதற்குரிய வழிகளைத் தேடாது, முற்கூட்டியே சிகிச்சையளிப்புக்குரிய ஏற்பாடுகள் செய்வது வரவேற்கத்தக்கதே.

ஆனாலும் வெள்ளம்வரும் முன்னர் அணைகட்டவேண்டும். இலங்கை அரசுக்கு பலமுறை பலதரப்பினரும், நிபுணர்களும் திரும்பத் திரும்பக் கூறிய அறிவுரை ஒன்றே ஒன்றுதான். பரவலின் வேகம் தீவிரமடைய முன்னர் நாட்டை முடக்குங்கள். இவ்வாறு கூறியது இலங்கை அரசுக்கு செவிடன் காதிற் றனதே சங்குபோல இருந்திருக்கின்றது.

நாட்டை முடக்கினால் பொருளாதாரப் பாதிப்பு ஏற்படும். நாட்டை முடக்க முடியாது என்று ஜனாதிபதியே தெரிவித்திருந்தார். முதல் அலையின்போது நாட்டை முடக்கியதால் இலங்கையின் பொருளாதாரம் சுதந்திரத்துக்குப் பின்னர் முதல் தடவையாக எதிர்மறையாகச் சென்றிருந்தது. இவ்வாறானதொரு நிலையில் பொருளாதாரத்தைக் கருத்தில் கொண்டு நாட்டை முடக்க முடியாது என்றும், தொற்றாளர்கள் காணப்படும் பகுதிகளை மாத்திரம் முடக்குவோம் எனவும் அரசு அறிவித்தது.

அரசு கூறுவதைப்போன்று முடக்கத்தால் பொருளாதாரப் பாதிப்புக்கள் ஏற்படும். அதுவும் இலங்கைபோன்ற வளர்முக நாட்டில் அத்தகைய பாதிப்பை சரிசெய்வது என்பது இயலாத காரியம். இலங்கையின் அடித்தட்டு வர்க்க மக்களை, முடக்கம் நேரடியாகப் பாதிக்கும்.

மறுபுறம், மக்கள் நோய்நொடியற்று உயிருடன் இருந்தால் தான் நாட்டின் தேசிய உற்பத்திக்கு பங்களிப்புச் செய்ய முடியும். மக்கள் நோயால் மடிந்தால் அவர்களால் பொருளாதார உயர்வுக்கு என்ன செய்யமுடியும். மக்கள் மடிய மடிய பொருளாதாரம் பாதாளம் நோக்கியே செல்லும். அவர்கள் தொற்றுக்கு இலக்காகி அல்லலுற்றால் பொருளாதார மீட்சிக்கு எப்படி பங்களிக்க முடியும்?

மறுபுறம் தொற்றாளர்கள் அதிகரித்த பின்னர் அரசு முடக்கத்தை அறிவித்தும் ஒன்றும் நடக்கப்போவதில்லை. அந்த முடக்கத்தால் பொருளாதாரப் பாதிப்பு இன்னமும் அதிகரிக்கும்.

ஏப்ரல் மாதம் தமிழ் - சிங்களப் புத்தாண்டுக்கு முன்னரே நாட்டை முடக்குமாறு சுகாதார நிபுணர்களிடமிருந்து கோரிக்கை விடுக்கப்பட்டது. அதை அரசு கேட்டிருந்தால் இன்று கொத்தணிக்கு, 'புத்தாண்டுக் கொத்தணி' என்று பெயர்வைத்துக் கொண்டிருக்கவேண்டிய அவசியம் ஏற்பட்டிருக்காது.

அவசர அவசரமாக தேசியப் பேரிடரை எதிர்கொள்வதற்கான ஏற்பாடுகளைச் செய்யவேண்டிய தேவை உருவாகியிருக்காது. எல்லாம் கையை மீறிப்போன பின்னர், குதிரை ஓடிய பின்னர் லாயத்தை மூடுவதைப்போன்றுதான் அரசு இப்போது முடக்கத்தைப் பற்றி சிந்திக்கின்றது.

இவர்கள் சிந்தித்து முடிவு எடுப்பதற்கு இடையில் கொரோனாவின் நான்காவது அலையும் நாட்டை புரட்டிப் போட்டிருக்கும்.

'இருக்கும் இடத்தில் இருந்து கொண்டால் எல்லாம் செளக்கியமே' என்ற பாடல் வரிகளைப் போன்று, சுகாதார முடிவுகளை எடுக்கும் பதவிகளுக்கு சுகாதார நிபுணர்களை நியமித்திருந்தால் இந்தப் பிரச்சினைகள் எல்லாம் எழாமல் போயிருக்கலாம். எல்லாம் இராணுவ மயம் என்றால் இதனையும் அனுபவித்ததான் ஆகவேண்டும்.



சுற்றறிக்கையை மீறி வவுனியாவில் அரச நிகழ்வு

மக்கள் விசனம்

வவுனியா, மே 5

கொரோனா தொடர்பான அரசின் சுற்றறிக்கைகளை மீறி வவுனியாவில் அரச அதிகாரிகளால் மக்களைத் தீரட்டி நிகழ்வு ஒன்று நடத்தப்பட்டுள்ளது.

நாட்டில் கொரோனா மூன்றாவது அலையின் தாக்கம் அதிகரித்து வரும் நிலையில் சுகாதாரப் பிரிவினராலும், அரசாலும் கொரோனா தாக்கத்தை கட்டுப்படுத்த விசேட அறிக்கைகள், சுற்றறிக்கைகள் வெளியிடப்பட்டுள்ளன. அத்துடன் வட மாகாண ஆளுநரும் வடக்கு மாகாணத்தில் இறுக்கமான நடைமுறைகளைப் பின்பற்றுமாறு அறிவுறுத்தல் வழங்கியுள்ளார்.

குறித்த சுற்றறிக்கைகளுக்கு அமைவாக பாடசாலைகள், பல்கலைக்கழங்கம் மற்றும் மேலதிக வகுப்புக்கள் தடை செய்யப்பட்டுள்ளதன், அரச தனியார் நிறுவனங்கள் 25 வீத உத்தியோகத்தர்கள், ஊழியர்களுடன் இயங்க அனுமதி வழங்கப்பட்டுள்ளது. அரச நிகழ்வுகள், விழாக்கள், ஒன்றுகூடல்கள், திருமண வைபவங்கள், மக்கள் கலந்து கொள்ளும் விசேட நிகழ்வுகள் மற்றும் வீடுகளில் இடம்பெறும் விருந்துபசாரங்கள் என்பவை மறு அறிவித்தல் வரை நிறுத்தப்பட்டுள்ளன. இதற்கு பொதுமக்களும் ஒத்துழைப்பு வழங்கி வரும் நிலையில் அரச அதிகாரிகள் சிலர் இதனை கண்டுகொள்ளாத நிலை காணப்படுகின்றது என்று பொதுமக்கள் குற்றம் சாட்டியுள்ளனர்.

வவுனியா, புதிய மணிபுரம் கிராமத்தில் உள்ள பொது நோக்கு மண்டபத்தில் 'மாதிரி



கிராம அங்குராப்பண நிகழ்வு நேற்றுக் காலை 10 மணியளவில் இடம்பெற்றது. ஆலயத்தில் இடம்பெற்ற விசேட வழிபாடுகளைத் தொடர்ந்து மண்டபத்தில் நிகழ்வுகள் இடம்பெற்றிருந்தன. இதில் 75 பேர் வரையிலானவர்கள் கலந்துகொண்டதுடன், சிலர் முகக் கவசங்களை அணியாமலும், சிலர் முகக் கவசங்களை சீராக அணியாமலும் காணப்பட்டுள்ளனர். குறித்த நிகழ்வில் உதவி மாவட்டச் செயலர் மாவட்ட செயலக வெளிக்கள உத்தியோகத்தர்கள், கிராம அலுவலர் உள்ளிட்ட பலரும் கலந்துகொண்டனர். பொறுப்பு வாய்ந்த அதிகாரிகள் முன்மாதிரியாக இருக்க வேண்டிய நிலையில் அரச சுற்றறிக்கைகளை மீறி நடைபெறும் இவ்வாறான நிகழ்வுகள் தொடர்பில் உரிய தரப்பினர் கவனம் செலுத்தி, மாவட்டத்தில் கொரோனா தாக்கத்தை கட்டுப்படுத்த வேண்டும் என பொதுமக்கள் கோரியுள்ளனர். (ப-18)

ஹிட்லரானார் கோத்தா

ஆனந்த தேரர் கொதிப்பு

கொழும்பு, மே 5

ஜனாதிபதி கோத்தாபய ராஜபக்ச தான் ஹிட்லர் என்பதை ஏற்றுக்கொண்டுள்ளார். அதற்கமைவாகவே தீவிர அமுலுக்கமை சமூக பொலிஸ் சேவைகள் இராஜாங்க அமைச்சராக நியமித்துள்ளார். இவ்வாறு ஆளும் கட்சிக்கு நெருக்கமான முருந்தெட்டுவே ஆனந்த தேரர் தெரிவித்துள்ளார்.

ஜனாதிபதி கோத்தாபய ராஜபக்ச ஹிட்லர் போன்று ஆட்சி புரிய வேண்டும் என்று பகி

ரங்கமாகக் கூறி சர்ச்சையை ஏற்படுத்தியிருந்தவர் தீவிர அமுலுக்கமை. அவருக்கு புதிய இராஜாங்க அமைச்சுப் பதவி வழங்கப்பட்டுள்ளது.

இராஜாங்க அமைச்சராக அவரை நியமித்ததன் மூலம் அவரது ஹிட்லர்வாதத்தை ஜனாதிபதி ஏற்றுக்கொண்டுள்ளார். ஆனால் கோத்தாபயவை ஜனாதிபதியாக நியமித்தது ஹிட்லராவதற்கு அல்ல என்றும் அவர் தெரிவித்துள்ளார். (ப-4)

பி.சி.ஆர். சோதனை

உபகரணங்களுக்கு தட்டுப்பாடு ஏற்படும்

அரசு மருத்துவ ஆய்வக தொழில்நுட்ப சங்கம் தெரிவிப்பு

கொழும்பு, மே 5

இலங்கையில் இன்னும் சில வாரங்களில் பி.சி.ஆர். சோதனையை மேற்கொள்வதற்குரிய உபகரணங்களுக்கு பற்றாக்குறை ஏற்படும் என்று அரசு மருத்துவ ஆய்வக தொழில்நுட்ப சங்கத்தின் தலைவர் ரவி குமுதேஸ் தெரிவித்துள்ளார்.

இந்தத் தகவலை கொழும்பு ஆங்கில உடகம் வெளியிட்டுள்ளது. 'விநியோகச் சங்கிலியை ஒழுங்குபடுத்துமாறு நாங்கள் பரிந்துரைக்கின்றோம். நாட்டில் ஆய்வுகூடங்களின் செயற்றிறனும் வீழ்ச்சியடைந்து செல்கின்றது. 24 ஆய்வுகூடங்களே அரசால் நடத்தப்படுகின்றன. ஒரு சில ஆய்வுகூடங்களே சிறப்பாகச் செயற்படுகின்றன. குறிப்பாக மருத்துவமனைகளிலுள்ள ஆய்வுகூடங்கள்

சிறப்பாக இல்லை' என்று அவர் மேலும் குறிப்பிட்டுள்ளார். இதேவேளை இந்தக் குற்றச்சாட்டுக்களை ஆய்வுகூட சேவைகள் பிரதிப்பணிப்பாளர் சுதத் தர்மரட்ண மறுத்துள்ளார். போதுமானளவு உபகரணங்கள் கையிருப்பில் உள்ளன எனவும் இறக்குமதியும் தொடர்ந்து நடைபெற்று வருகிறது எனவும் இலங்கை மருந்து விநியோகப் பிரிவு தேவையான அளவு உபகரணங்களை

ஆய்வுகூடங்களுக்கு விநியோகித்து வருகின்றது எனவும் குறிப்பிட்டுள்ளார். ஏப்ரல் 30ஆம் திகதி 25 ஆயிரத்து 232 பி.சி.ஆர். சோதனைகளும், மே முதலாம் திகதி 23 ஆயிரத்து 631 பி.சி.ஆர். சோதனைகளும், மே 2ஆம் திகதி 18 ஆயிரத்து 586 பி.சி.ஆர். சோதனைகளும் நாடு முழுவதும் மேற்கொள்ளப்பட்டுள்ளன என்பது குறிப்பிடத்தக்கது. (ஓ-5)

சோதனை உபகரணங்கள் கொள்வனவுசெய்ய முடிவு

கொழும்பு, மே 5

கொரோனாத் தாக்கத்தின் 3ஆவது அலை கோரத்தாண்டவமாடிவரும் நிலையில், நாளாந்த பி.சி.ஆர். பரிசோதனை எண்ணிக்கையை அதிகரிப்பது தொடர்பில் அரசு கவனம் செலுத்தியுள்ளது. இதற்குத் தேவையான பரிசோதனை உபகரணங்கள் மற்றும் ஏனைய உபகரணங்களை துரிதமாகக் கொள்வனவு செய்வதற்குத் தேவையான நடவடிக்கைகளை மேற்கொள்ளுமாறு சுகாதார அமைச்சரால் முன்வைக்கப்பட்ட அமைச்சரவைப் பத்திரத்துக்கு, அமைச்சரவை அனுமதி வழங்கியுள்ளது. கொரோனா வைரஸின் புதிய திரிபு கண்டறிப்பட்ட பின்னர் அரசு ஆய்வு கூடங்களில் பி.சி.ஆர். பரிசோதனைக்கான கேள்வி நாளொன்றுக்கு 20 ஆயிரம் ஆக அதிகரித்துள்ளது. இத்தொகை மேலும் அதிகரிக்கக்கூடிய வாய்ப்பு இருப்பதாலேயே உபகரணங்களை கொள்வனவு செய்வதற்கு நடவடிக்கை எடுக்கப்பட்டுள்ளது. (ஓ.44)

மதுபான விருந்துபசாரங்கள் விசேட கண்காணிப்புக்குள்

கொழும்பு, மே 5

கொரோனாக் கால தனிமைப்படுத்தல் சட்ட விதிகளுக்கு முரணாக இடம்பெறும், மதுபான விருந்துபசாரங்கள் தொடர்பில் பொலிஸார், விசேட கண்காணிப்புக்களை முன்னெடுத்துள்ளனர்.



கண்காணிப்பின்போது விருந்துபசாரங்கள் இடம்பெறும் இடங்கள் சுற்றிவளைக்கப்பட்டால், விருந்துபசாரத்தில் கலந்து கொண்டவர்கள், ஏற்பாடு செய்தவர்கள், விருந்துபசாரத்துக்கான இடவசதிகளைச் செய்துகொடுத்தவர்கள் மற்றும் மதுபானத்தை விநியோகித்தவர்கள் என அனைவரும் சட்டநடவடிக்கைகளுக்கு உட்படுத்தப்படுவர் என்று பிரதிப் பொலிஸ்மா அதிபர் அஜித் ரோஹண தெரிவித்துள்ளார். (பு-4)



ஒரே நாளில் 215 பேர் கைது

கொழும்பு, மே 5

நாடளாவிய ரீதியில் தனிமைப்படுத்தல் சட்டவிதிகளை மீறியமை தொடர்பில் கடந்த 24 மணித்தியாலயத்துக்குள் 215 பேர் கைதுசெய்யப்பட்டுள்ளனர்.

அத்துடன் இந்தக் குற்றச்சாட்டுக்களுக்காக இதுவரை 4 ஆயிரத்து 857 பேர் கைதுசெய்யப்பட்டுள்ளனர் என்றும் பொலிஸார் தெரிவித்தனர்.

அதேவேளை மேல் மாகாணத்தில் கடற்கரை மற்றும் ஆற்றங்கரைப் பகுதிகளில் குளிப்பவர்கள் தொடர்பிலும், அந்தப் பகுதிகளில் காணப்படும் உணவு விற்பனை நிலையங்கள் தொடர்பிலும் நேற்றுமுன்தினம் விசேட கண்காணிப்பு முன்னெடுக்கப்பட்டது. இதன்போது 38 பேர் தனிமைப்படுத்தல் சட்டவிதிகளுக்குப் புறம்பாகச் செயற்பட்டனர் என்று அடையாளம் காணப்பட்டனர். அத்துடன் பாதுகாப்புப் பற்ற முறையில் உணவுப் பொருள்கள் விற்பனையில் ஈடுபட்ட ஆறு பேர் கைது செய்யப்பட்டனர். 4 ஆயிரத்து 306 பேருக்கு சுற்றாடல் சட்டவிதிகள் தொடர்பில் அறிவுறுத்தல்கள் வழங்கப்பட்டன என்றும் பொலிஸார் தெரிவித்தனர். (பு-4)

திருமணம் நடத்த அனுமதி கோரி சுகாதாரப் பணிமனைக்கு படையெடுக்கும் மக்கள்

சாவகச்சேரி, மே 5

திருமண நிகழ்வுகளை நடத்த அனுமதி கோரி சுகாதார மருத்துவ அதிகாரி பணியகத்துக்கு பலர் படையெடுத்த வண்ணம் உள்ளனர்.

கொரோனாத் தொற்று அதிகரித்து வரும் நிலையில் திருமண மண்டபங்கள் மற்றும் வீடுகளில் திருமண நிகழ்வுகளை நடத்த சுகாதார திணைக்களத்தால் தடை விதிக்கப்பட்டுள்ளது.

இந்த நிலையில் திருமணத்துக்கு நாள் நிச்சயிக்கப்பட்டு அதற்கான

அழைப்பிதழ்களை உறவினர்களுக்கு வழங்கிய நிலையில் குறைந்த எண்ணிக்கையிலான உறவினர்களுடன் திருமண நிகழ்வை நடத்த அனுமதி கோரி பொதுமக்கள் பணியகங்களுக்கு வருகை தருகின்றனர்.

சுகாதார அமைச்சின் வேண்டுகோளின் பிரகாரம் அரசால் நிகழ்வுகளுக்குத் தடை விதிக்கப்பட்டுள்ளதால் நிகழ்வுகளுக்கு அனுமதி வழங்க முடியாது என சுகாதாரப் பிரிவினர் தெரிவித்து வருகின்றமை குறிப்பிடத்தக்கது. (ஐ-9)

பரிந்துரைக்கப்பட்ட காலத்தில் தடுப்பூசி ஏற்றுதல் கட்டாயம்

பேராசிரியர் ஆலோசனை

கொழும்பு, மே 5

கொரோனாத் தடுப்பூசிக்கான முதலாவது கட்டத் தடுப்பூசியைப் பெற்றுக் கொண்டவர்கள், பரிந்துரைக்கப்பட்ட காலத்தில் இரண்டாவது தடுப்பூசியைப் பெற்றுக்கொள்ளாதல் அவசியம். முதலாம் கட்டத் தடுப்பூசி மூலம் மூன்று மாதங்கள் வரை கொரோனா வைரஸ் தொற்றும் வேகம் குறைவாக இருக்கும் என்று ஸ்ரீ ஜெயவர்தனபுர பல்கலைக்கழக மருத்துவப் பேராசிரியர் நீலிகா மலவிகே தெரிவித்தார்.

கொவிட் தடுப்பூசி ஏற்றிக்கொள்வதன் முக்கியத்துவம் தொடர்பாக அவர் மேலும் தெரிவிக்கையில்:

முதலாவது தடுப்பூசி பெற்றுக் கொண்டவர்களுக்கு, கொரோனாத் தொற்று ஏற்பட்டால், அதனால் ஏற்படும் பாதிப்புகள் குறைவாகும். எனினும் அது முழுமையான பாதுகாப்புக்கிடையது. இரண்டாவது கட்டத் தடுப்பூசியை ஏற்றிய பின்னரே பாதுகாப்புக் கிடைக்கும். அதனைப் பரிந்துரை செய்யப்பட்ட காலத்திலேயே பெற்றுக்கொள்வது மிகவும் முக்கியமாகும் - என்றார்.



Digitized by Noolaham Foundation
noolaham.org | aavanaham.org (பு-4)

ஒரு லட்சத்துக்கு மேற்பட்டோருக்கு இதுவரை இரண்டாவது டோஸ்

கொழும்பு, மே 5

நாட்டில் கொவிட் 19 க்கு எதிராக ஒரு லட்சத்துக்கும் மேற்பட்டவர்கள் தற்போது தடுப்பூசியின் இரண்டாவது டோஸை பெற்றுள்ளனர் என சுகாதார அமைச்சு தெரிவித்துள்ளது.

அதன்படி நாட்டில் ஒக்ஸ்போர்ட் அஸ்ட்ராஜென்கா தடுப்பூசியின் இரண்டாவது டோஸ் செலுத்திக் கொண்டோரின் எண்ணிக்கை ஒரு லட்சத்து 17 ஆயிரத்து 571 ஆக அதிகரித்துள்ளது.

நேற்றுமுன்தினம் மாத்திரம் இரண்டாவது டோஸ் 23 ஆயிரத்து 135 பேருக்கு வழங்கப்பட்டுள்ளது என தெரிவிக்கப்படுகிறது.

கொவிஷீல்ட் தடுப்பூசியின் இரண்டாவது டோஸ் செலுத்தும் திட்டம் கடந்த ஏப்ரல் 26 ஆம் திகதி ஆரம்பமானமை குறிப்பிடத்தக்கது. (சு)

9 கிராம அலுவலர் பிரிவுகள் முடக்கம்

கொழும்பு, மே 5

கொரோனாத் தொற்றாளர்கள் அதிகளவில் இனம் காணப்பட்ட 9 கிராம அலுவலர் பிரிவுகள் நேற்றுக் காலையிலிருந்து முடக்கப்பட்டுள்ளன என்று இராணுவத் தளபதி அறிவித்துள்ளார்.

கொழும்பு, நுவரெலியா, கம்பஹா, இரத்தினபுரி, மற்றும் களுத்துறை மாவட்டங்களின் ஒன்பது கிராம அலுவலர் பிரிவுகளை இவ்வாறு தனிமைப்படுத்தப்பட்டுள்ளன. (ஓ.இ)

பார்த்துப் பார்த்து கீருக்க வேண்டாம்



- ✓ குறைந்த வட்டி வீதம்
- ✓ குறைவான ஆவணங்கள்
- ✓ ஒருநாள் சேவை
- ✓ இலகுவான மீள் செலுத்தும் முறை

விரைவாக!

விரும்பிய வாகனம் கைவிட்டுப் போகுமுன் உரிமையாக்கிக் கொள்ளுங்கள்

இப்பொழுதே அழையுங்கள்

0115 526 526

www.clc.lk



* நித்தமணன் உண்டு



கொம்ரஷல் லீசிங் & பிளான்ஸ்

குறைந்தது கீருவாரங்கள் முழுமையான முடக்கம் தேவை

அரசிடம் ஐ.தே.க. வலியுறுத்து

கொழும்பு, மே 5

இலங்கை முழுவதும் கொரோனாத் தொற்று பரவல் அடைந்துள்ளது. நாடு அபாயகரமான நிலைமையை எதிர்நோக்கியுள்ளது. நாட்டைக் குறைந்தது இரண்டு வாரங்களுக்கு முழுமையாக முடக்க வேண்டும்.



அரசு கொரோனாவின் மூன்றாவது அலையைக் கட்டுப்படுத்தத் தவறி விட்டது. சிங்களப் புத்தாண்டுக்கு முன்னர் சுகாதார வழிகாட்டல்களை வழங்க சுகாதாரத் தரப்பினர் தவறிவிட்டனர்- என்றார். (ஓ.22)

இவ்வாறு அரசிடம் வலியுறுத்தியுள்ள ஜக்கிய தேசியக் கட்சி. ஜக்கிய தேசியக் கட்சியின் தவிசாளர் வஜிர அபேவர்தன இது தொடர்பில் மேலும் தெரிவிக்கையில்: இலங்கையில் கொரோனா பரவலைக் கட்டுப்படுத்த அரசு துரித நடவடிக்கை எடுக்க வேண்டும். மருத்துவமனைகளுக்குத் தேவையான அளவு அவசர சிகிச்சைப் பிரிவுகள் மற்றும் பி.சி.ஆர். இயந்திரங்களை அரசு வழங்க வேண்டும். சரியான தருணத்தில் சரியான முடிவு எடுப்பதே முக்கியமானதாகும்.

நாடாளுமன்றக்கு ரிஷாத் அழைத்துவரப்படவில்லை

கொழும்பு, மே 5

பயங்கரவாதத் தடைச் சட்டத்தின் கீழ் தடுத்து வைக்கப்பட்டுள்ள நாடாளுமன்ற உறுப்பினர் ரிஷாத் பதியுதீன் நேற்றைய சபை அமர்வுக்கு அழைத்துவரப்படாமல் தொடர்பில் ஆராயப்படும் என சபாநாயகர் மஹிந்த யாப்பா அபேவர்தன தெரிவித்துள்ளார். நாடாளுமன்ற அமர்வு நேற்று ஆரம்பமான போது ரிஷாத் பதியுதீன் விவகாரம் தொடர்பில், எதிர்க்கட்சியின் பிரதான அமைப்பாளரான நாடாளுமன்ற உறுப்பினர் லக்ஷ்மன் கிரியெல்ல எழுப்பிய கேள்விக்கு பதிலளித்தபோது சபாநாயகர் இவ்வாறு குறிப்பிட்டார். நாடாளுமன்ற உறுப்பினர் ரிஷாத் பதியுதீன் கோரிக்கை விடுத்தால் அவரை நாடாளுமன்றத்துக்கு வருகை தருவதற்கான ஏற்பாடுகளை மேற்கொள்ளமாறு நாடாளுமன்ற படைக்கல சேவிதர் குற்றப் புலனாய்வு பிரிவினருக்கு அறிவித்திருந்தமை குறிப்பிடத்தக்கது. (ஓ.இ)

தனிமைப்படுத்தல் நிலையங்கள் சிகிச்சையளிப்புக்கு மாற்றப்பட்டன

நாடு திரும்புவோரையும் மட்டுப்படுத்த நடவடிக்கை

கொழும்பு, மே 5

வெளிநாடுகளிலிருந்து அழைத்து வரப்படும் இலங்கையர்கள் எண்ணிக்கையை மட்டுப்படுத்த அரசு தீர்மானித்துள்ளது. அத்துடன் இதுவரை காலமும் தனிமைப்படுத்தல் நிலையங்களாக இயங்கியவற்றை சிகிச்சையளிப்பு நிலையங்களாக மாற்றவும் நடவடிக்கை எடுக்கப்பட்டுள்ளது. இது தொடர்பில் இராஜாங்க அமைச்சர் சுதர்சினி பெர்னாண்டோ புள்ளே தெரிவிக்கையில், வெளிநாடுகளிலிருந்து இலங்கையர்களை அழைத்துவரும் செயற்பாடு மட்டுப்படுத்தப்படும். இந்த நடவடிக்கை ஆகக் குறைந்தது ஒரு மாதத்துக்கு தொடரும். அவர்களை தனிமைப்படுத்துவதற்கு பயன்படுத்தப்பட்ட நிலையங்கள் சிகிச்சை நிலையங்களாக மாற்றப்படும், என்றார். இதேவேளை, இராணுவத்தினரால் நிர்வகிக்கப்படும் தனிமைப்படுத்தல் மத்திய நிலையங்கள் பல சிகிச்சையளிப்பு நிலையங்களாக மாற்றப்பட்டுள்ளன. பிரதான மருத்துவமனைகளில் எந்நிசை குறைந்துள்ளது என்று சுகாதார சேவைகள் பண்பாளர் மருத்துவர் அசேல குணவர்தன குறிப்பிட்டார். (ஓ.ப.4)

என் மீது சேறுபூச சதி நடவடிக்கை

இராணுவத்தளபதி ஆதங்கம்

கொழும்பு, மே 5

என் மீது சேறு பூசும் நடவடிக்கைகளில் சிலர் ஈடுபட்டுள்ளனர். இதனை அவர்கள் நிறுத்த வேண்டும் என்று இராணுவத் தளபதியும், கொவிட் 19 தடுப்புக் கான தேசிய செயல்பாட்டு மையத்தின் தலைவருமான ஜெனரல் சவேந்திர சில்வா தெரிவித்தார். எனது மருமகனின் திருமணம் கொழும்பின் ஒரு முன்னணி ஆடம்பர ஹோட்டலில் நடைபெற்றது என்று சமூக வலைத் தளங்களில் செய்தி வெளியானது. இது தேவையற்ற ஒரு பிரசாரம். எனது இரண்டு மருமகன்களும் 16 மற்றும் 19 வயது குட்டப்பவர்கள். அவர்கள் திருமணம் செய்வதற்கு இன்னும் காலம் உள்ளது. எனவே எனது குடும்பத்திலோ அல்லது எனது தூரத்து உறவினர் குடும்பத்திலோ எவருக்கும் இன்னும் இரண்டு வருடங்களுக்குள் திருமணம் செய்து வைக்கத் திட்டமிடவில்லை என்றும் அவர் தெரிவித்துள்ளார். சவேந்திர சில்வாவின் மருமகனின் திருமணம் என்று கூறி சமூக வலைத்தளங்களில், மணமகனும், மணமகளும் நிற்கும் படங்கள் மற்றும் சில்வா மற்றொரு இராணுவ அதிகாரியைக் கட்டிப்பிடிப்பதைக் காட்டும் படமும் வெளியாகி இருந்தன என்பது குறிப்பிடத்தக்கது. (ப-4)

இலங்கை ரஷ்யாவுக்கு மதிப்பளிக்கவில்லையா?

கொழும்பு, மே 5

ரஷ்ய தடுப்பூசியின் முதல் தொகுதி நேற்றுக் காலை இலங்கை அரசிடம் கையளிக்கப்பட்டது. இந்த நிகழ்வில் இலங்கை அரசு சார்பில் இராஜாங்க அமைச்சர் சன்ன ஜயசுமன மாத்திரமே பங்கேற்றுள்ளார். இந்திய மற்றும் சீனத் தடுப்பூசிகள் இலங்கைக்கு வழங்கப்படும் நிகழ்வில் ஜனாதிபதி கோத்தாபய கலந்து கொண்டிருந்தார். ஆனால் ரஷ்யத் தடுப்பூசியைப் பெற்றுக் கொள்ளும் நிகழ்வில் இராஜாங்க அமைச்சர் மாத்திரமே கலந்து கொண்டுள்ளார். (ஓ.இ)

கட்டாய இடமாற்றத்தை ஆசிரியர்கள் ஏற்கவேண்டாம்

இலங்கைத் தமிழர் ஆசிரியர் சங்கம் வேண்டுகோள்

யாழ்ப்பாணம், மே 5

ஆசிரிய இடமாற்ற சுற்றறிக்கைக்கு மாறாக ஆசிரியர்களை இட மாற்றம் செய்வது சட்டவிரோதமானது. இதனை ஆசிரியர்கள் ஏற்கத்தேவையில்லை என்று இலங்கைத் தமிழர் ஆசிரியர் சங்கம் வேண்டுகோள் விடுத்துள்ளது.

இது தொடர்பில் அவர்கள் அனுப்பிவைத்துள்ள செய்திக்குறிப்பில் மேலும் உள்ளதாவது; சில வலயக்கல்விப் பணிப்பாளர்கள் தமக்குத் தேவையானவர்களுக்கு அவர்கள் விரும்புகின்ற பாடசாலைகளை வழங்குவதற்காக ஏனைய ஆசிரியர்களை கட்டாய இடமாற்றம் செய்வதற்கு அமைச்சரவை அங்கீகாரம் பெற்ற 2007/20 எனும் இலக்கம் கொண்ட சுற்றறிக்கையிலோ, ஸ்தாபன விதிக் கோவையிலோ எந்த ஏற்பாடுகளும் இல்லை. இவ்விடயம் பல ஆசிரியர்களுக்கு தெரிந்திராததால் வலயக் கல்விப் பணிப்பாளர்களின் தன்னிச்சையான தொழிற்பாடுகள்

ஆசிரியர்களைப் பாதிக்கின்றன. அத்தோடு சில அதிகாரிகளுக்கு இதன் விளைவுகள் என்னவென்பதும் புரியாதுள்ளது. இதற்காக பொருத்தமில்லாத கடிதங்களை அனுப்புகின்றனர். அதில் கட்டாயமாக இடமாற்றத்துக்கு விண்ணப்பிக்க வேண்டும் என வற்புறுத்தப்படுகின்றது. இதற்காக தற்போதுள்ள அபாயகரமான சூழ்நிலையில் இடமாற்ற விண்ணப்பப்படிவம் பூர்த்திசெய்ய பாடசாலைக்கு வருகைதருமாறு சில அதிகாரிகள் ஆசிரியர்களை வற்புறுத்துகின்றனர் எனவும், தமக்கு விருப்பமில்லாதவர்களை கட்டாய இடமாற்றம் செய்ய முனைகின்றனர் எனவும்

எமக்கு முறைப்பாடுகள் கிடைத்துள்ளன. எனவே ஆசிரியர்கள் உங்கள் சுயவிருப்பின்றி இடமாற்றத்துக்கு விண்ணப்பிக்கவோ அன்றி வற்புறுத்தல்களுக்கு அஞ்சவோ தேவையில்லை. இதற்கு மேலதிகமாக தேவைக்கு அதிகமாக ஆசிரியர்கள் இருப்பின் அது இடமாற்ற சபைமூலம் நிவர்த்தி செய்யப்படும் என்பதும், பற்றாக்குறையான இடங்களுக்கு ஆசிரியர்களை இடமாற்றம் செய்யும்போது இத்துடன் இணைக்கப்பட்டுள்ள தேசிய ஆசிரிய இடமாற்ற சுற்றறிக்கையில் கூறப்பட்டுள்ளவாறே செயற்பட வேண்டும் எனவும் கேட்டுக்கொள்கின்றோம் -என்றுள்ளது. (பு-319)

மாற்றுத் திறனாளிகளுக்கான அணுகுமுறை வசதி கொண்டவையாக கட்டடங்கள் அமைக்கப்பட வேண்டும்

உள்ளூராட்சி இராஜாங்க அமைச்சின் செயலர் வலியுறுத்து

யாழ்ப்பாணம், மே 5 பொது இடங்கள், அரசு கட்டடங்கள் அமைக்கும் போது அவை மாற்றுத்திறனாளிகள் உள்நுழையக் கூடியவாறு உரிய வசதிகளுடன் கூடிய கட்டடங்களாக இருப்பதை திணைக்களத் தலைவர்கள் உறுதிப்படுத்த வேண்டும் என்று மாகாண சபைகள் உள்ளூராட்சி விவகாரங்கள் இராஜாங்க அமைச்சின் செயலாளர் ஏ. எஸ். வல்பொல சகல அரசு திணைக்களங்களுக்கு அறிவித்துள்ளார். கட்டடங்கள் அமைக்கும்போது மாற்றுத்திறனாளிகளுக்கு உதவும் வகையில் அணுகல் வசதி ஏற்படுத்துதல் எனும் தலைப்பில் அவர் அனுப்பிவைத்துள்ள அறிக்கையில் மேலும் உள்ளதாவது; அரசு நிறுவனங்கள், பொதுக் கட்டடங்கள், அரசு கட்டடங்கள், பிரசித்தி பெற்ற இடங்கள், மற்றும் பொதுமக்களுக்குச் சேவை செய்யும் நிலையங்களில் கட்டடங்களை அமைக்கும் போது மாற்றுத் திறனாளிகளும், அக்கட்டடங்களை முழுமையாகப் பயன்படுத்தக்கூடியவாறு அணுகு முறைவசதி கொண்டதாக அமைந்திட வேண்டும். இதனை சகல திணைக்களத் தலைவர்களும் முறையாக கண்காணித்து கடைப்பிடிக்க வேண்டும். கடந்த காலங்களில் பெரும்பாலான கட்டடங்கள் அணுகு முறை வசதிகளுடன் அமைக்கப்படன. தற்போது சில கட்டடங்கள் மாற்றுத்திறனாளிகளுக்கு அணுகல் வசதியற்று அமைக்கப்படுகின்றன என்று தெரிவிக்கப்படுகின்றது. இவ்வாறு அணுகல் முறை வசதியற்று அமைக்கப்படும் கட்டடங்களை மாற்றியமைத்து செயற்படுத்த முன்வரவேண்டும் என்றுள்ளது.



ஆசிரிய கலாசாலை இறுதிப் பரீட்சை மே 10 ஆம் திகதி

யாழ்ப்பாணம், மே 5 நாடு முழுவதிலும் உள்ள எட்டு ஆசிரிய கலாசாலைகளும் ஆசிரிய மாணவர்களுக்காகப் பரீட்சை திணைக்களத்தால் நடத்தப்படும் இறுதிப்பரீட்சை எதிர்வரும் 10 ஆம் திகதி ஆரம்பமாகி 21 ஆம் திகதி வரை நடைபெறும் என கல்வி அமைச்சின் ஆசிரிய கல்வி நிர்வாகப் பிரிவுப் பணிப்பாளர் பாடசாலைகளின் அதிபர்களுக்கு அறிவித்துள்ளார். கடந்த 2020 செப்ரம்பர் மாதம் நடைபெற வேண்டிய பரீட்சை, தாமதங்களை எதிர்கொண்டுள்ள நிலையில், தற்போது நடைபெறுவதற்கான ஆயத்தங்கள் மேற்கொள்ளப்பட்டுள்ளன என கல்வி அமைச்சின் ஆசிரிய நிர்வாகப் பிரிவுப் பணிப்பாளர் அறிவுறுத்தியுள்ளார். (பு)

கொல்லப்பட்ட ஊடகவியலாளர்களுக்கு நீதி கிடைத்தால் மாத்திரமே பாதுகாப்பு உறுதிப்படுத்தப்படும்

கிளிநொச்சி, மே 5 கொல்லப்பட்ட, காணாமல் ஆக்கப்பட்ட ஊடகவியலாளர்களுக்கு நீதி கிடைக்கின்ற போதே பணியாற்றுகின்ற ஊடகவியலாளர்களின் பாதுகாப்பு உறுதிப்படுத்தப்படும் என்று கிளிநொச்சி ஊடக அமையத்தினர் தெரிவித்துள்ளனர். சர்வதேச ஊடக சுதந்திர தினத்தை முன்னிட்டு கிளிநொச்சியில் நேற்றுமுன்தினம் நடைபெற்ற ஊடகவியலாளர் சந்திப்பின் போதே அவர்கள் இதனைத் தெரிவித்தனர். அவர்கள் மேலும் தெரிவிக்கையில், ஜனநாயகத்தின் நான்காவது தூணாக விளங்கும் ஊடகம், சுதந்திரமாகவும் சுயாதீனமாகவும் இயங்க வேண்டும். அந்த இயக்கத்தின் ஊடகவே நாட்டினுடைய ஜனநாயகம் பாதுகாக்கப்பட்டு மக்கள் விரும்பும் நல்லாட்சி அமையும். எனவே இலங்கையில் ஊடகங்களுடைய சுயாதீனத் தன்மை மற்றும் சுதந்திரம் பாதுகாக்கப்பட வேண்டும். அதற்கான உத்தரவாதத்தையும் சூழ்நிலையையும் இந்த அரசு ஏற்படுத்திக் கொடுக்க வேண்டும். இலங்கையில் சமீபகாலமாக ஊடகவியலாளர்களுக்கும் ஊடகங்கள் மீதும் ஏற்படுத்தப்படுகின்ற அச்சுறுத்தல்கள் அடக்குமுறைகள் மற்றும் அவர்களுக்கு எதிராக மேற்கொள்ளப்படும் நடவடிக்கைகள் ஆகியவற்றால் இலங்கையில் ஊடக சுதந்திரம் குறித்து கேள்வி எழுகிறது. எனவே ஊடகவியலாளர்களின் பாதுகாப்பு உறுதிப்படுத்துவதோடு ஊடகவியலாளர்களின் பணிகளுக்கு இடையூறு ஏற்படாத வண்ணம் செயற்பாடுகள் முன்னெடுக்க வேண்டும் என்பதை நாங்கள் வலியுறுத்துகின்றோம். கடந்த காலங்களில் கொலை செய்யப்பட்ட, கடத்தப்பட்ட ஊடகவியலாளர்களுக்கு நீதி நிலை நாடப்படுகின்ற போதே தற்போது களத்திலிருந்து பணியாற்றுகின்ற ஊடகவியலாளர்கள் நம்பிக்கையுடனும் உற்சாகத்துடனும் தமது பணியை முன்னெடுக்கமுடியும்- என்றனர். (ஊ-214,113)



தனிப்பட்ட அரசியல் நிகழ்ச்சி நிரல்களை ஊடகவியலாளர்கள் கைவிட வேண்டும்

ஐக்கிய மக்கள் சக்தி வலியுறுத்து

கொழும்பு, மே 5 ஊடகவியலாளர்களின் பாதுகாப்புத் தொடர்பில், அரசு கவனம் செலுத்துவது அவசியம். அத்துடன் ஊடகவியலாளர்களும் தனிப்பட்ட மற்றும் அரசியல் நிகழ்ச்சி நிரல்களைக் கைவிட்டு, சமூகத்தின் பொதுவான நலனை நோக்கிச் செயற்பட வேண்டும் என்று ஐக்கிய மக்கள் சக்தியின் நாடாளுமன்ற உறுப்பினர் இம் தியாஸ் பாக்கிர் மாக்கார் வலியுறுத்தியுள்ளார். சர்வதேச பத்திரிகை தினத்தை முன்னிட்டு சமூக அரங்கில் இலவங்களுக்கு பத்திரியில் ஊடக சுதந்திரமும், ஊடகங்க

ளின் பொறுப்புகளும்' எனும் கருப்பொருளில் இடம்பெற்ற கலந்துரையாடலில், அவர் இதனைத் தெரிவித்தார். அவர் மேலும் தெரிவிக்கையில், அக்காரத்தை எதிர்கொண்டு உண்மையைத் தைரியமாகக் கூற ஒரு தளத்தை வழங்குவது முற்போக்கான ஊடக சமூகத்தின் பொறுப்பாகும். வரலாறு முழுவதும் நமது சமுதாயத்தில் பிரிவினைவாதத்திதாந்தங்களின் அடிப்படையில் இன மற்றும் மதரீதியான நம்பிக்கையின்மை, சந்தேகம் மற்றும் மோதல்களைத் தூண்டுவதில் சில ஊடகங்கள் முக்

கிய பங்காற்றின என்றும் கூறலாம். சுயாதீன ஊடகவியலாளர்களின் கொடுப்பனவுகள், ஊடகவியலாளர்களுக்கு ஓய்வூதியம் வழங்குவதற்கான திட்டத்தை செயல்படுத்துதல், சுயாதீன ஊடகவியலாளர்களுக்கு அடையாள அட்டைகளை வழங்குதல், தனியார் ஊடகவியலாளர்களின் கொடுப்பனவுகளைப் புதுப்பித்தல், பத்திரிகையாளர்களின் தொழில் நிலையை மேம்படுத்துவதற்கான பயிற்சிகளை வழங்கல் அவற்றில் முக்கியமானவையாகும்- என்றார். (பு-4)



முதிரைக்குற்றிகள் கடத்தல் பொலிஸாரால் முறியடிப்பு

சந்தேகநபர்கள் தப்பி ஓட்டம்

வவுனியா, மே 5
வவுனியா புளியங்குளம் பொலிஸ் பிரிவுக்குட்பட்ட நேனாமடுப் பகுதியில் முன்னெடுக்கப்பட்ட மரக்கடத்தல் நடவடிக்கை பொலிஸாரால் முறியடிக்கப்பட்டது. குறித்த பகுதியில் மரக்கடத்தல் நடவடிக்கை இடம்பெறுகின்றது என்று புளியங்குளம் பொலிஸாருக்கு கிடைத்த இரகசியத் தகவலையடுத்து, நேற்றுமுன்தினம் அதிகாலை அங்கு சென்ற பொலிஸார் மற்றும் விசேட அதிரடிப்படையினர் சோதனை நடவடிக்கையை முன்னெடுத்தனர். இதன்போது ஒரு தரப்பினர் இரண்டு வாகனங்களில் முதிரை மரக்குற்றிகளை கடத்திச் செல்ல முற்பட்டமை தெரியவந்தது. பொலிஸாரைக் கண்டதும் மரக்கடத்தலில் ஈடுபட்ட நபர்கள் தப்பிச்சென்றுள்ளனர் என்று தெரிவிக்கப்பட்டது. கடத்தலுக்கு பயன்பட்ட 2 வாகனங்களையும் அவற்றின் மூலம் கடத்த முற்பட்ட 43 முதிரைக் குற்றிகளையும் பொலிஸார் கைப்பற்றியுள்ளனர். சம்பவம் தொடர்பாக புளியங்குளம் பொலிஸார் மேலதிக விசாரணைகளை மேற்கொண்டுவருவதுடன் தப்பிச்சென்றவர்களை கைதுசெய்யும் நடவடிக்கையும் முன்னெடுக்கப்பட்டுள்ளது. (பு-110)

கொவிட் பாதுகாப்புத் தொடர்பில் பளை பொலிஸார் விளக்கமளிப்பு

கிளிநொச்சி, மே 5
கொரோனாத் தொற்றில் இருந்து எவ்வாறு பாதுகாப்பாக இருப்பது என்பது தொடர்பான அறிவுறுத்தல்களை பொதுமக்களுக்கு பளை பொலிஸ் நிலைய பொறுப்பதிகாரி சி.ஐ.குலரத்தன நேற்று வழங்கியிருந்தார். இதன்போது பொலிஸ் அதிகாரிகளால் முகக்கவசம் அணியாதவர்கள் மற்றும் சமூக இடைவெளி பேணாதவர்கள் என பலர் எச்சரிக்கப்பட்டனர். (ஐ-113)

வெடிபொருள் பாவித்து 900 கிலோ மீன் வேட்டை


முல்லையில் ஒருவர் கைது

முல்லைத்தீவு, ஏப்.5

முல்லைத்தீவு கடலில் சட்டவிரோதமாக வெடிபொருள் பாவித்து மீன்பிடியில் ஈடுபட்ட ஒருவர் 900 கிலோ மீனாடல் கைது செய்யப்பட்டுள்ளார்.

முல்லைத்தீவு கடற்பகுதியில் சட்டவிரோத கடற்பொழில் நடவடிக்கையை கட்டுப்படுத்தும் நடவடிக்கையில் கடற்பொழில் நீரியல்வளத் திணைக்களத்தினர் மற்றும் கடற்படையினர் ஈடுபட்டிருந்தனர். இந்த நிலையில் நேற்றுமுன்தினம் முல்லைத்தீவு மாத்ளன் கடற்பரப்பில் டைனமட் பாவித்துப் பிடித்த அதிகளவான மீன்களை படகில் ஏற்றி வந்த மீனவர் ஒருவரை நீரியல் கடற்பொழில்


ழில் வளத் திணைக்களத்தினர் கைதுசெய்துள்ளனர். அத்துடன் அவரிடமிருந்து பறிமுதல் செய்யப்பட்ட மீன்களின் மாதிரிகள் பரிசோதனைக்காக அனுப்பிவைக்கப்பட்டுள்ளதுடன் கைதான மீனவரை முல்லைத்தீவு நீதிவான் நீதிமன்றில் முன்னிலைப்படுத்தும் நடவடிக்கையிலும் கடற்பொழில் நீரியல்வளத் திணைக்களம் ஈடுபட்டுள்ளது. (சு-19)



பெண் தலைமை குடும்பத்துக்கு வீடு கையளிப்பு

முல்லைத்தீவு, மே 5
பெண் தலைமைத்துவக் குடும்பம் ஒன்றுக்கு ஜீவ உற்று அன்பின் கரம் அமைப்பின் உடாக புதிய வீடு ஒன்று அமைத்து வழங்கப்பட்டது. முல்லைத்தீவு நாவற்காடு பகுதியைச் சேர்ந்த இரு பிள்ளைகளைக் கொண்ட பெண் தலைமைத்துவக் குடும்பத்துக்கே இந்த வீடு அண்மையில் கையளிக்கப்பட்டது. (ஐ-222)

பாதுகாப்பற்ற கிணற்றுள் சிக்கித் தவிக்கும் யானைகள்



முல்லைத்தீவு, மே 5
முல்லைத்தீவு மாவட்டத்தின் கரைதுறைப்பற்று பிரதேச செயலக பிரிவுக்குட்பட்ட செம்மலைக் கிராமத்தில் பாழடைந்த கிணற்று ஒன்றுக்குள் யானைகள் இரண்டு வீழ்ந்துள்ள நிலையில், அவை வெளியில் வரமுடியாத தவிக்கின்றன. செம்மலையின் புளியமுனைப் பகுதியில் பாதுகாப்பற்ற நிலையில் காணப்படும் கிணறு (துரவு) ஒன்றுக்குள்ளேயே குறித்த யானைகள் விழுந்து கிணற்றின் சகதிக்குள் சிக்கியிருக்கின்றன. சம்பவம் தொடர்பில் வனஜீவராசிகள் திணைக்களத்தினருக்கு தகவல் வழங்க நடவடிக்கை எடுக்கப்பட்டுள்ளது என கிராம மக்கள் தெரிவித்துள்ளனர். (நு-246)

முல்லை.கல்விளான் கிராம வீதி மின்விளக்குகள் பழுது

திருத்தி அமைக்குமாறு கோரிக்கை


முல்லைத்தீவு, மே 5
துணுக்காய் பிரதேச சபையின் ஆளுகையின் கீழுள்ள கல்விளான் கிராமத்தின் பிரதான வீதியிலும், உள்வீதியிலும் பொருத்தப்பட்டுள்ள வீதி மின்விளக்குகளுள் பெரும்பாலானவை பழுதடைந்துள்ளமையால் கிராமத்தின் பெரும்பகுதி இருளில் மூழ்கியுள்ளது. யானைகளின் அச்சுறுத்தல் தொடர்ச்சியாக காணப்படும் இக்கிராமத்தில் வீதி மின்



விளக்குகள் சீராக ஒளிராததால் இரவில் பயணம் மேற்கொள்ளும் கல்விளான் கிராம மக்கள் மற்றும் துணுக்காய் வெள்ளாளங்குளம் வீதியூடாக பயணம் செய்யும் பயணிகள் சிரமத்தை எதிர்கொள்கின்ற

னர். இது தொடர்பில் சம்மந்தப்பட்ட தரப்பின் கவனத்துக்கு பல தடவைகள் கொண்டுசெல்லப்படும் இதுவரை எதுவித நடவடிக்கைகளும் மேற்கொள்ளப்படவில்லையென கல்விளான் கிராம மக்கள் தெரிவித்தனர். அத்தோடு, காலந்தாழ்த்தாது பழுதடைந்த வீதி விளக்குகளைச் சீரமைத்துத்தருமாறு சம்மந்தப்பட்ட தரப்பினர்க்கும் அவர்கள் கோரிக்கை விடுத்துள்ளனர். (பு-12)

மின்தடை



உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக இன்று புதன்கிழமை காலை 8 மணியிலிருந்து மாலை 5 மணிவரை கிளிநொச்சி மாவட்டத்தில் முகாமைத்துவ பயிற்சி மையம் கனகபுரம், உருத்திரபுரம் பலநோக்கு கூட்டுறவு சபை அரிசி ஆலை, அம்பாள்குளம், ஜெயந்தி நகர், சிவநகர், உருத்திரபுரம் கிழக்கு, உருத்திரபுரம் மேற்கு, உருத்திரபுரம் கிழக்கு, இந்து கல்லூரி கனகபுரம், அப்பன் மோட்டார்ஸ் நிலையத்தடி (கனகபுரம்), கோப்சிறறியடி (கனகபுரம்), காந்தி கிராமம், கோணாவில், புது முறிப்பு, செல்வாநகர், சிவன் சோலை, சோலைநகர் முறிப்பு, யூனியன் குளம், உற்றுப்புலம் ஆகிய இடங்களிலும், காலை 08.00 மணியிலிருந்து மாலை 05.00 மணிவரை வவுனியா மாவட்டத்தில் வீரபுரம், அவறந்துலாவ, பாரதிபுரம், எல்லப்பர்மருதங்குளம், மறக்கரம் பளை கணேசுபுரம், சமணங்குளம், சமயபுரம் ஆகிய பிரதேசங்களிலும், ஆகிய இடங்களிலும் மின்சாரம் தடைப்படும் என்று அறிவிக்கப்பட்டுள்ளது.

முல்லைத்தீவு தண்ணிமுறிப்பில் இடிதாங்கி பொருத்த வேண்டும்

கரைதுறைப்பற்று பிரதேச சபை உறுப்பினர் கோரிக்கை


முல்லைத்தீவு, மே 5

முல்லைத்தீவு தண்ணிமுறிப்புக்குள் பகுதியில் இடிதாங்கி பொருத்துவ தற்கான நடவடிக்கையை முல்லைத்தீவு மாவட்டச் செயலாளர் முன்னெடுக்க வேண்டும் என கரைதுறைப்பற்று பிரதேச சபை உறுப்பினர் இரத்தின சிங்கம் கவாஸ்கர் கோரிக்கை விடுத்துள்ளார்.

இது தொடர்பில் அவர் மேலும் தெரிவிக்கையில்; தண்ணிமுறிப்பு வயல் வெளியில் அண்மையில் மூன்று விவசாயிகள் இடி மின்னல் தாக்கத்தால் உயிரிழந்தனர். தண்ணிமுறிப்புக் குளத்தின் கீழ் 4 ஆயிரம் ஏக்கரில் காலபோக நெற்செய்கை மேற்கொள்ள முடியும். தற்போது சிறுபோகத்தில் 2 ஆயிரத்து 200 ஏக்கரில் சிறுபோகச் நெற்செய்கை மேற்கொள்ளப்படுகின்றது. ஒன்று தொடக்கம்

12 வரையான கண்டங்கள் உள்ளன. மூன்று விவசாயிகளின் உயிரிழப்புக்குப் பின்னர் இக்குளத்தின் கீழ் இடிதாங்கி பொருத்த வேண்டும் என்ற நிலைப்பாட்டில் விவசாயிகள் உள்ளனர். விவசாயிகளின் கோரிக்கையை நீர்ப்பாசனத் திணைக்களம் மற்றும் கமநல சேவைகள் திணைக்களம் என்பவற்றுக்கு எடுத்துச் சென்றுள்ளோம். இடிதாங்கி பொருத்த வேண்டும் என்ற கோரிக்கையை

மாவட்டச் செயலாளரிடமும் விடுத்துள்ளோம். கரைதுறைப்பற்றுப் பிரதேச சபையில் எதிர்வரும் அமர்வில் தண்ணிமுறிப்புக்குள் பகுதியில் இடிதாங்கி பொருத்த வேண்டும் என்ற பிரேரணையைக் கொண்டு செல்ல உள்ளேன். ஒரு இடிதாங்கி பொருத்துவதற்கு ரூபா 35 லட்சம் செலவாகும். 12 கிலோமீற்றர் தூர சுற்றுவட்டத்தில் இடிதாங்கி பாதுகாப்பானதாக மாற்றும் - என்றார். (பு-13)



தொடர் மழையெனில் பஸ் சேவை இல்லை

கிளிநொச்சியில் இந்த நிலை

கிளிநொச்சி, மே 5

தொடர்ச்சியாக மழை பெய்தால் அரசுபுரம் ஊடான பஸ் சேவை இடம் பெறாது என்று இலங்கை போக்குவரத்து சபையின் கிளிநொச்சி முகாமையாளர் வை.கிருஸ்ணகுமார் தெரிவித்தார்.

அவர் மேலும் தெரிவிக்கையில்,

பூநகரி முக்கொம்பனுக்கும் அரசுபுரத்துக்கும் இடையில் உள்ள வீதியில் மூன்று இடங்களில் பெரிய குழிகள் காணப்பட்டன. அக்குழிகள் பூநகரி பிரதேச சபையால் தற்காலிகமாக மூடப்பட்ட நிலையில் பஸ் சேவை தொடர்கின்றது. மழை காலங்களில் குறித்த வீதியால் பஸ் சேவை நடத்த முடியாது. காரணம் பஸ் புதையக் கூடிய நிலைமை காணப்படுகின்றது. இதனால் குறித்த குழிகளில் கூடுதலான மண் நிரப்பப்பட வேண்டும் - என்றார்.

இதேவேளை கடந்த வருட இறுதியில் அரசுபுரம் கிராமம் வழியாக நடைபெற்று வந்த ஒரேயொரு பஸ் சேவை நிறுத்தப்பட்டிருந்தது. பூநகரி பிரதேச சபை குறித்த வீதியை கனரக வாகனத்தின் உதவியுடன் தற்காலிகமாக சீரமைத்து இருந்தது. பஸ் சேவை இடம்பெறுவதால் அரசுபுரம், செக்காலை பகுதிகளில் இருந்து 68 மாணவர்கள் முக்கொம்பன் மகா வித்தியாலயத்துக்கு வருகை தருகின்றனர்.

மழை தொடர்ச்சியாகப் பெய்தால் அரசுபுரம் வீதி சேறும் சகதியுமாக மாறும். இதனால் பஸ் சேவை இடம் பெறுவதில் நெருக்கடி நிலைமை உருவாகும் என்று சுட்டிக்காட்டப்பட்டது. (ஐ-13)



மல்லாவி மருத்துவமனையில் வளங்களை அதிகரிப்புகள்

பொது அமைப்புக்கள் கோரிக்கை

முல்லைத்தீவு, மே 5
மக்களின் சிரமங்களை நீக்குவதற்கு, முல்லைத்தீவு மல்லாவி ஆதார மருத்துவமனையில் வளங்கள் அதிகரிக்கப்பட வேண்டும் என்று பொது அமைப்புகள் கோரிக்கை விடுத்துள்ளன.

இது தொடர்பில் பொது அமைப்பினரால் மேலும் தெரிவிக்கப்பட்டதாவது;

மல்லாவி மருத்துவமனை ஆதார மருத்துவமனையாகத் தரமுயர்த்தப்பட்டுள்ள போதிலும் கூடுதலான நோயாளிகள் கிளிநொச்சி பொது மருத்துவமனைக்கே அனுப்பப்படுகின்றனர்.

இது மல்லாவி மருத்துவமனையின் மருத்துவர்கள், உட்பட பல்வேறு வளங்களின் பற்றாக்குறையை வெளிப்படுத்துகின்றது. மல்லாவி ஆதார மருத்துவமனையின் வளங்கள் அதிகரிக்கப்படுமானால், மாந்தை கிழக்கு, துணுக்காய் பிரதேச செயலக பிரிவுகளின் மக்கள் பெருமளவுக்கு கிளிநொச்சி பொது மருத்துவமனைக்குச் செல்ல வேண்டிய நிலைமை ஏற்படாது.

ஏற்கனவே மாந்தை கிழக்கின் நட்பாங்கண்டல் பிரதேச மருத்துவமனையில் நிரந்தர மருத்துவர் இல்லை. தாதியர்கள் பற்றாக்குறை நிலவுகின்றது. ஐயன்கன்குளம் மருத்துவமனையில் நிரந்தர மருத்துவர் இல்லை. ஒன்றரை ஆண்டுகளாக அம்புலன்ஸ் வண்டி இல்லை.

இத்தகைய நெருக்கடிகளுக்கு மத்தியில் மல்லாவி ஆதார மருத்துவமனையை நம்பிச் செல்லும் மக்கள் கூடுதலாக கிளிநொச்சிக்கு அனுப்பப்படுவதால் பெரும் சிரமங்களை எதிர்கொள்கின்றனர். எனவே மல்லாவி ஆதார மருத்துவமனையை வளம் கொண்ட மருத்துவமனையாக மாற்றுவதற்கு முல்லைத்தீவு பிராந்திய சுகாதாரப் பணிப்பாளர் நடவடிக்கை எடுக்க வேண்டும் - என்றனர். (ஐ-13)



சுகாதார நடைமுறைகள் கிளிநொச்சியில் இல்லை

சமூக ஆர்வலர்கள் சுட்டிக்காட்டு

கிளிநொச்சி, மே 5

கிளிநொச்சி மாவட்டத்தில் தற்போது கூட சுகாதார நடைமுறைகள் பல இடங்களில் பின்பற்றப்படுவதில்லை என்று சமூக ஆர்வலர்கள் தெரிவித்துள்ளனர்.

இது தொடர்பில் அவர்கள் தெரிவிக்கையில், நாட்டில் தற்பொழுது கொரோனாத் தொற்று அதிகரித்துள்ளது. ஆயிரக்கணக்கானோர் தினமும் தொற்றாளர்களாக இனம் காணப்படுகின்றனர். இந்த நிலையில் கிளிநொச்சி மாவட்டத்தில் தற்பொழுதும் சில பகுதிகளில் சுகாதார நடைமுறைகள் முற்றாக நடைமுறையில் இல்லை.

வட்டக்கச்சி பகுதிகளில் தருமபுரம் பகுதிகள், விசுவமடு சந்தைப் பகுதிகள் மற்றும் பிரதான வீதி என பல இடங்களில் சுகாதார நடைமுறை பேணப்படுவதில்லை. எனவே சம்பந்தப்பட்ட அதிகாரிகள் இது குறித்து உரிய நடவடிக்கை எடுக்கவேண்டும் - என்றனர். (பு)

காணி அனுமதிப்பத்திரங்களைக் காண்பித்து முல்லையில் அழிக்கப்படுகின்றன காடுகள்

நடவடிக்கை எடுக்குமாறு மக்கள் கோரிக்கை

முல்லைத்தீவு, மே 5

முல்லைத்தீவு ஐயன்கன்குளம் மற்றும் தேராங்கண்டல் கிராம அலுவலர் பிரிவுகளில் தொடர்ச்சியாக காடழிப்புகள் இடம்பெற்று வருகின்றன என்று பொதுமக்கள் சுட்டிக் காட்டியுள்ளனர். அவர்கள் மேலும் தெரிவிக்கையில்; காடுகளை அழிப்பதற்கு அனுமதிக்கப்பட்ட நிலையில் தனி நபர்கள் சிலர் அடாத்தாக காடழிப்பில் ஈடுபட்டு வருகின்றனர். கடந்த 30 ஆண்டுகளுக்கு மேலாக நிரந்தரமாக வாழ் கின்ற

மக்களுக்கு தமது காணிகளுக்கு காண அனுமதிப் பத்திரங்கள் இதுவரை வழங்கப்படவில்லை. இந்த நிலையில் குறித்த பகுதியில் உள்ள காடுகளை தனி நபர்கள் அழித்து வருகின்றனர். மக்களின் முறைப்பாட்டை அடுத்து சம்பவ இடத்துக்கு செல்கின்ற கிராம அலுவலர்களுக்கு காணி அனுமதிப் பத்திரங்கள் காண்பிக்கப்படுகின்றன. நிரந்தரமாக வாழ்கின்ற மக்கள் காட்டில் ஒரு தடி கூட வெட்ட அனுமதி இல்லாத நிலையில் ஐயன்கன்குளம் மற்றும் தேராங்

கண்டல் கிராம அலுவலர் பிரிவுகளில் பிரதேச செயலகத்தின் காடு துப்புரவு செய்வதற்கான அனுமதிப் பத்திரங்கள் காண்பிக்கப்படுகின்றன எனத் தெரிவிக்கப்படுகின்றது. நிரந்தரமாக வாழ்கின்ற எமக்கு காணிகளின் பற்றைகளை துப்புரவு செய்வதற்கே அனுமதிக்கக் கூடாது நடைமுறையில் தனி நபர்கள் பெருங்காடுகளை எவ்வாறு அழிக்கின்றார்கள் என அப்பகுதிகளில் நிரந்தரமாக வசிக்கும் மக்கள் கேள்வி எழுப்புகின்றனர். (ஐ-13)

இந்தியர்களை 21 நாட்கள் தனிமைப்படுத்துக!


கொழும்பு, மே 5

இந்தியாவிலிருந்து இலங்கைக்கு வருபவர்களை 21 நாட்கள் தனிமைப்படுத்த நடவடிக்கை எடுக்கவேண்டும் என்று சுகாதார கொள்கைகள் நிறுவனத்தின் நிறைவேற்றுப் பணிப்பாளர் மருத்துவ நிபுணர் ரவி ரன்னன் எலிய வலியுறுத்தியுள்ளார்.

இது தொடர்பில் அவர் வெளியிட்டுள்ள பதிவில் தெரிவிக்கப்பட்டுள்ளதாவது:

இந்தியாவிலிருந்து வரும் அனைத்து விமானங்களையும் ஆஸ்திரேலியா நிறுத்தியுள்ளது. தனது சொந்தப் பிரஜைகளுக்கூட இந்தியாவிலிருந்து வர முடியாத நிலையை ஆஸ்திரேலியா ஏற்படுத்தியுள்ளது. இலங்கையுடன் ஒப்பிடுகையில் ஆஸ்திரேலியாவுக்கு பாதிப்புக்கள் குறைவுதான். ஆனாலும் அவர்கள் முன்னெச்சரிக்கையான உரிய நடவடிக்கைகளை எடுத்துள்ளார்கள்.

தற்போதைய சூழலில் இந்தியாவிலிருந்து வருபவர்களை 21 நாட்கள் தனிமைப்படுத்த நடவடிக்கை எடுக்கவேண்டும். இதன் ஊடாகவே எமது பாதுகாப்பை உறுதிப்படுத்த முடியும். மேலும் விமான நிலையப் பணியாளர்களுக்கு வாரத்துக்கு ஒரு தடவை பி.சி.ஆர். பரிசோதனை மேற்கொள்வதுடன், தடுப்பூசிகளையும் அவர்களுக்கு வழங்கவேண்டும், என்று குறிப்பிட்டுள்ளார். (ஒ.இ)



கண்டு அறக்கொடை நிதியத்தின் ஏற்பாட்டில், அதன் உறுப்பினர்களான தர்ஷன், சதீஸ், கீர்த்தன் மற்றும் யபோசன் ஆகியோரின் பிறந்ததினத்தை முன்னிட்டு, கிளிநொச்சி பிரதேச பெண் ஒருவரின் வாழ்வாதாரத்துக்காக முட்டையிடும் கோழிகள் கடந்த ஞாயிறன்று கையளிக்கப்பட்டன. (ந)

அதிகரிக்கும் கொரோனாத் தொற்று அரசு என்ன செய்யவேண்டும்?

அரசு மருத்துவ அதிகாரிகள் சங்கம் ஜனாதிபதிக்கு கடிதம்

கொழும்பு, மே 5

கொரோனா பரவில் தற்போதைய நிலைமையில் அரசு எடுக்கவேண்டிய நடவடிக்கைகள் குறித்து அரசு மருத்துவ அதிகாரிகள் சங்கத்தால் ஜனாதிபதி கோத்தாபய ராஜபக்சவுக்கு கடிதம் அனுப்பி வைக்கப்பட்டுள்ளது.

அந்தக் கடிதத்தில் தெரிவிக்கப்பட்டுள்ளதாவது:

வலய ரீதியான முடக்கங்களை அறிவிக்கும் பொறுப்பு தொற்று நோய்தடுப்புப் பிரிவுக்கும், சுகாதார அமைச்சுக்கும் உரியதாகும். தொற்று நோய்ப் பிரிவு இந்த விடயங்களில் குறைபாடுகளுடன் இயங்குகின்றது. சமூக மருத்துவ அதிகாரிகள் 12 பேர் இருந்தும் இருவர் மாத்திரமே கொரோனா கட்டுப்பாட்டுப் பணிகளில் ஈடுபடுகின்றனர்.

தொற்றாளர்கள் அடையாளம் காணப்படும் இடங்களில் ஜி.பி. எஸ். வரைபட அடிப்படையைப் பேணல், மாவட்ட ரீதியில் தகவல்களைப் பெறுதல், சரிபார்த்தல் என்பவற்றில் தொடர்ந்தும் குறைபாடுகள் காணப்படுகின்றன.

தொற்றாளர்களை இனம் காண்பதற்கு மேற்கொள்ளப்படும் பரிசோதனைகளின் எண்ணிக்கை போதுமானதாக இல்லை. மருத்துவமனைகளின் இயலுமையும் போதுமானதாக இல்லை. வைரஸ் பரவலை வெற்றிகரமாக எதிர்கொள்வதில் இவை சவால்களை ஏற்படுத்தும்.

தொற்றுநோய் தடுப்புப் பிரிவு சரியான தகவல்களைப் பேணவேண்டும். தொற்றுநோய் தடுப்புப் பிரிவில் உள்ள அனைத்து சமூக மருத்துவ அதிகாரிகளும் கொரோனா கட்டுப்பாட்டுப் பணியில் ஈடுபடுத்தப்படவேண்டும். தொற்றுநோய்ப் பிரிவுக்கு தேவையான மனிதவளம் உடனடியாக வழங்கப்படவேண்டும். தொற்றாளர்களை இனம் காண்பதற்கு பரிசோதனைகள் அதிகரிக்கப்படவேண்டும். மருத்துவமனை மற்றும் அவசர சிகிச்சைப் பிரிவுகளின் இயலுமையை அதிகரிக்கவேண்டும். மேலும் கொரோனா நிலைமை தொடர்பில் உரிய அதிகாரிகள் ஒன்றுக்கொன்று முரணாக தகவல்கள் வெளியிடுவதை தவிர்க்கவேண்டும், என்று அந்தக் கடிதத்தில் குறிப்பிடப்பட்டுள்ளது. (ஒ.இ)



இராணுவச் சிப்பாய்களின் நினைவு மாதத்தை பிரகடனப்படுத்தி ஜனாதிபதி கோத்தாபய ராஜபக்சவுக்கு நேற்று முற்பகல் ஜனாதிபதி அலுவலகத்தில் நினைவுக் கொடி அணிவிக்கப்பட்டது. (ச)

நிரந்தரமாக குடிதண்ணீர் பெற அமைச்சர் வாசு உதவவேண்டும் காரைநகர் தவிசாளர் தெரிவிப்பு

காரைநகர், மே 5

காரைநகர் மக்களுக்கு பொறி முறை யூடாக குடிதண்ணீர் வழங்கும் நடைமுறை பின்பற்றப்படுவதற்கு தேசிய நீர் வழங்கல் வடிகாலமைப்புச் சபையின் அமைச்சர் வாசுதேவ நாணயக்கார முன்வரவேண்டும். இதன்மூலமே காரைநகர் மக்களின் நீடித்த பிரச்சினைக்கு வறட்சிக்காலத்தில் மட்டுமன்றி ஏனைய காலங்களிலும் குடிதண்ணீரை சிரமமின்றி பெறமுடியும் என்று காரைநகர் பிரதேச சபை தவிசாளர் வி.கேதீஸ்வரதாஸ் தெரிவித்தார்.

குடிதண்ணீருக்கு கஷ்டப்படும் காரைநகர் மக்களுக்கு நிலைபேறான பேண்தகு திட்டம் ஊடாக குடிதண்ணீர் வழங்கும் விடயமாக தவிசாளர் மேலும் தெரிவிக்கையில்: காரைநகர் மக்களுக்கு குடிதண்ணீர் வழங்குவதற்கு நாம் குடாநாட்டில் உள்ள ஏனைய உள்நாட்சி சபைகளின் வளங்களை நீண்ட காலமாக நம்பியுள்ளோம். இன்று வரை எமக்கான குடிதண்ணீர் தேவை என்பதை ஏனைய சபைகளால் எவ்வித தடைகளமின்றி மனமுவந்து வழங்கி வருகின்றன. ஆனால் நீண்ட காலத்துக்கு நாம் ஏனைய சபைகளை குடிதண்ணீருக்காக நாட முடியாது அவர்களின் நிலத்தடி நீர்வளம் பேணப்படவேண்டும். எனவே இன்று நவீன தொழில் நுட்பத்தின் கீழ் கடல் நீரை பொறிமுறைத் திட்டத்தின் ஊடாக நன்னீராக மாற்றுவதற்கான தொழில் நுட்ப மற்றும் தொழில் நுணுக்க முறைகள் நன்கு வளர்ச்சியடைந்துள்ளன. எமது காரைநகர் பிரதேசத்தில் 3ஆயிரத்து 559 குடும்பங்களைச் சேர்ந்த 10 ஆயிரத்து 552 பேர் தற்போது வசிக்கின்றனர். இம் மக்களுக்கான குடிதண்ணீர் தேவையை நிறைவு

செய்யநாம் பலுச் மூலம் குடிதண்ணீர் வழங்கும் பொறிமுறையில் இருந்து முற்றாக மாறி மாற்றுத் திட்டமாக எமது மக்களுக்கு காரைநகர் கோவளம் கடல் நீரை பொறிமுறைத் திட்டத்தின் ஊடாக நன்னீராக மாற்றுவதற்கான மூலோபாயத் திட்டத்தை உடன் முன்வைத்து செயற்படுத்த தேசிய நீர்வழங்கல் வடிகாலமைப்புச் சபையின் அமைச்சர் வாசுதேவ நாணயக்கார முன்வந்து முன்மொழிய வேண்டும். அத்துடன் தேசிய நீர்வழங்கல் வடிகாலமைப்புச்சபையின் வடக்கு மாகாண பிரதிப் பொது முகாமையாளரும் யாழ். குடிதண்ணீர் திட்டப் பணிப்பாளருமான பொறியிலாளர் தி. பாரதிதாசன் எமக்கான கருத்திட்டத்தை தூரநோக்கில் முன்மொழிந்து குடிதண்ணீருக்காக அல்லலப்படும் மக்களின் போட்டரை நிகர முன்வந்து செயற்படுத்த வேண்டும்- என்றார். (ப-50)

மறுஅறிவித்தல் வரை சுற்றுலா மையங்கள் புட்டு

கொழும்பு, மே 5

தற்போது நாட்டில் கொரோனாத் தொற்று அதிவேகமாக பரவி வரும் நிலையில் தேசிய மிருகக்காட்சிச்சாலை திணைக்களத்தின் கீழ் உள்ள அனைத்து மிருகக்காட்சி சாலைகள், சுற்றுலா பூங்காக்கள் மற்றும் யானைகள் சரணாலயம் ஆகியவை நேற்று முதல் மறு அறிவித்தல் வரை மூடப்படவுள்ளன என மிருகக்காட்சிசாலை திணைக்களத்தின் பணிப்பாளர் நாயகம் தெரிவித்துள்ளார். (ச)



சுகாதார துறையினருக்கு பி.சி.ஆர். பரிசோதனை

வவுனியா, மே 5

வவுனியாவில் அம்புலன்ஸ் சாரதி ஒருவருக்கு கொரோனாத் தொற்று ஏற்பட்டதையடுத்து அவருடன் தொடர்பு பேணிய சுகாதார துறையினருக்கு பி.சி.ஆர். பரிசோதனைகள் மேற்கொள்ளப்பட்டன. வவுனியா பிராந்திய சுகாதார சேவைகள் திணைக்களத்தில் வைத்து குறித்த பி.சி.ஆர். பரிசோதனைகள் மேற்கொள்ளப்பட்டன. அன்புலன்ஸ் சாரதி பணியாற்றிய அலுவலகத்தில் கடமையாற்றியோர், அவருடன் தொடர்பு பேணியோர் உள்ளிட்ட 13 பேருக்கு பரிசோதனைகள் மேற்கொள்ளப்பட்டன. (ஐ-18)



மணமகள் தேவை
உள்ளாட்டு, வெளிநாட்டு மணமகன்கள் எம்மிடம் உள்ளனர். வேண்டிய மணமகன்கள் தொடர்புகொள்ளவும்.
தொடர்பு: 077 212 3100

வாடகைக்கு
கொழும்புத்துறை கிழக்கு பிரதான வீதியில் மூன்று படுக்கை அறை, சமையல் அறை, இரண்டு பெரிய HALL இரண்டு குளியல் அறையுடன் புதிய வீடு வாடகைக்குண்டு.
தொடர்பு: 076 042 4511

தவறிவிட்டது
கல்டிச் சந்திக்கும் கொக்குவில் சந்திக்கும் இடையில் நீலநிற பையில் (Purse) உள்ளடங்கியுள்ள ஒரு திரப்புகோவை ஒன்று (03.05.2021) தவறி விட்டது. தயவுசெய்து கண்டெடுத்தவர்கள் கீழ் உள்ள விலாசத்திற்கு அறியுத்தரவும். சன்மானம் வழங்கப்படும்.
ESS JEY Electricals
No.9, Stanly Road, Jaffna.
021 222 2564

தொழில் நிலையங்களில் பணிபுரிவோருக்கு பி.சி.ஆர்.

குத்தகைக்கு
யாழ். மன்னார் வீதி, தனங்கிளப்பு, சாவகச்சேரியில் அமைந்துள்ள 5 ஏக்கர் தென்னங்காணி வீட்டுடன் குத்தகைக்கு உண்டு.
தொடர்பு: 077 620 6486

கொடிகாமம் சந்தையில் கொரோனாத் தொற்றாளர்கள் இனங்காணப்பட்டு வரும் நிலையில், தென்மராட்சி கீழ்க்குப் பகுதியில் உள்ள தொழில் நிலையங்களில் பணிபுரிவோருக்கு பி.சி.ஆர். பரிசோதனைகள் மேற்கொள்ளப்பட்டன. எழுதுமட்டுவாழில் இயங்கும் சிமெந்து கலவை உற்பத்தி நிலையம் மற்றும் தும்பு உற்பத்தி நிலையம் போன்றவற்றில் பணிபுரிவோர் மற்றும் தென்மராட்சி பிரதேச செயலகத்தில் பணியாற்றும் தனிமைப்படுத்தலில் வைக்கப்பட்டுள்ளவர்கள் என முப்பதுக்கும் மேற்பட்டோருக்கு பி.சி.ஆர். பரிசோதனைகள் மேற்கொள்ளப்பட்டன. கொடிகாமம் பகுதியில் கொரோனாத் தொற்றாளர்களாக இனங்காணப்பட்டுவருடன் நோடியாக தொட்புகொண்டதாகக் கருதுவோர் நாளை வியாழக்கிழமை நடைபெறும் பி.சி.ஆர். சோதனையில் பங்குபற்றமாறு சாவகச்சேரி சுகாதார பகுதியினர் அறிவித்துள்ளனர். (ஐ-9)

யாழ்ப்பாணப் பல்கலைக்கழகம், இலங்கை திறந்த மற்றும் தொலைக்கல்வி நிலையம் வெளிவாரிப் பரீட்சைகள் வியாபார முகாமைத்துவமாணிக் கற்கைநெறி (வெளிவாரி)

- முதலாம் வருட முதலாம் அரையாண்டுப் பரீட்சை - 2019
- இரண்டாம் வருட முதலாம் அரையாண்டுப் பரீட்சை - 2019

மேற்படி பரீட்சையினை யாழ்ப்பாணப் பல்கலைக்கழகத்தில் எதிர்வரும் யூலை மாதமளவில் நடாத்துவதற்கு ஏற்பாடுகள் செய்யப்பட்டுள்ளன. இப்பரீட்சைக்கு தோற்றத் தகுதியான பரீட்சார்த்திகள் திறந்த மற்றும் தொலைக்கல்வி நிலையத்திலோ அல்லது www.codl.jfn.ac.lk எனும் இணையத்தள முகவரியிலோ விண்ணப்பப்படிவத்தினைப் பெற்றுக்கொள்ளலாம்.

மேற்படி பரீட்சைகளுக்கான பூர்த்திசெய்யப்பட்ட விண்ணப்பங்கள் ஏற்றுக்கொள்வதற்கான இறுதித் திகதி 21.05.2021 (வெள்ளிக்கிழமை) ஆகும்.

பூர்த்தி செய்யப்பட்ட விண்ணப்பப்படிவங்களினை திறந்த மற்றும் தொலைக்கல்வி நிலையத்தில் அலுவலக நேரத்தில் (காலை 08.30 மணி தொடக்கம் மாலை 04.15 மணிவரை) சமர்ப்பிக்கலாம் அல்லது பதிவுத் தபால் மூலம் அனுப்ப விரும்புவோர் கீழ்த் தரப்பட்டுள்ள முகவரிக்கு அனுப்பிவைக்கலாம்.

பிரதிப் பதிவாளர்,
திறந்த மற்றும் தொலைக்கல்வி நிலையம்,
யாழ்ப்பாணப் பல்கலைக்கழகம், திருநெல்வேலி.

மேலதிக விபரங்களைப் பெறவிரும்புவோர் 021-222-3612 என்ற தொலைபேசி எண்ணுடன் தொடர்புகொள்ளலாம்.

பதிவாளர்
04.05.2021

ஐந்தாம் ஆண்டு நினைவுகலைகள்

உலு	உதிவு
30	02
.	.
09	05
.	.
1931	2016

அமரர் திருமதி
இரத்தினபூரணம் (லீனா) நல்லதம்பி
அவனியில் நாளும் அறநெறியில் வாழ நல்வழி காட்டிய திசைகாட்டி நீங்கள் தான் அம்மா!
மட்டுவில் வடக்கு, சாவகச்சேரி. குடும்ப உறவுகள்

பத்தாம் ஆண்டு நினைவுகலைகள்

உதிப்பு 16.08.1990 **உதிர்வு** 05.05.2011

அமரர் செல்வி கிருத்திகா நடராசா

எங்கள் இல்லத்தின் ஒளிவிளக்கே! பாரினில் எம்மைப் பரிதவிக்கவிட்டு பத்து ஆண்டுகள் பறந்தோடினாலும் பாசமுள்ள நினைவுகலைகள் - என்றும் பதிந்திருக்கும் எம்நெஞ்சில்

கச்சாய் தெற்கு, கொடிகாமம். குடும்பத்தினர்.

31 ஆம் நாள் நினைவுகலையும் நன்றி நவிலலும்

அன்னை மடியில்	ஆண்டவன் அழைப்பில்
10	05
.	.
02	04
.	.
1933	2021

கடந்த 05.04.2021 அன்று இறைபதம் அடைந்த எமது குடும்பத் தலைவி

திருமதி சரஸ்வதி சிவபாதசுந்தரமூர்த்தி

அன்பின் பிறப்பிடமான அன்புத் தாயே! அன்பின் வழி நின்று பிள்ளைகளின் நன்மைபெற உயர்த்திய மாதாவே! உள்ளத்தால் உயர்த்திய மாதாவே! உள்ளத்தால் உயர்ந்தவரே! வாழ்நாள் எல்லாம் எமக்காகவே வாழ்ந்தவரே! கடமைகள் அனைத்தையும் மனமுவந்து செய்தீர்! ஈர விழிகள் ஆறவில்லை நித்தமும் உங்கள் நினைவுகளுடன் வாழும்

முக்கிய குறிப்பு:
நாட்டில் நிலவும் கோவிட் - 19 இக்கட்டான சூழ்நிலை காரணமாக இறுதி நிகழ்வில் கலந்துகொண்ட அனைத்து உள்ளங்களையும் 31 ஆம் நாள் நினைவுகலவுக்கு அழைக்க முடியாமைக்கு மனம் வருந்துகின்றோம்.

உரும்பிராய் கிழக்கு, உரும்பிராய். **பிள்ளைகள், மருமக்கள், பேரப்பிள்ளைகள், யூட்டப்பிள்ளைகள்.**

○ ரா.சம்பந்தன்

அற்ற குளமும் அறுநீர்ப் பறவையும்



வான் நிலவு கீழறங்கி வந்து விளையாடுகின்ற மீன் திரியும் வாவி யது. கொட்டிக் கொடியும், கொடி பிடிக்கும் தாமரையும் கட்டிப் பிடித்தங்கே கதைபேசும் நெய்தலுமாய் எட்டிப் பார்ப்போர்க்கு எழில் காட்டும் குளமதிலே பெட்டைப் பறவையி னப் பேடுகளும் அவற்றோடு தொடருக் கதைபேசித் துள்ளும் ஆணினமும்; குட் டிச் சிவப்பும் குயில் போல இளங்கறுப்பும் தட்டில் கரைத்தெடுத்த தயிர் போன்ற வெண்மையிலே இட்டுத் தெளித்தெறிந்த இளமஞ்சள் சந்தனமாய் பட்டுச் சிறகி டையே பலவண்ணப் புள்ளிகளும் கட்டிக் கொண்டங்கே குரல் காட்டும் குஞ்சுகளும் என்று பறவைக் குடும்பங்கள் பல வாழும் நீருலகம்.

நாடு விட்டு நாடு செல்லும் நடுக்காட்டு வழியினிலே வாடி விட்ட முகம் மலர நடன மிடும் பொய்கையினைத் தேடிவந்து தான் பார்ப்பார் அந்தத் தென்நாட்டின் தமிழ்க் கிழவி. மூதுரையின் பேராலே மூன்று நிலத் தமிழரசை தீதகற்றிக் காப்பாற்றும் தெய்வத் திருமடந்தை ஓளவை எனும் பெயர்

கொண்டாள். சுட்டமும் வெண்டுமென்று சுவாமியிடம் கேட்டதனால் கூடுபெற்றுப் பின் வாழ்வில் கெட்டதெலாம் தீண்டாத கேடற்ற உருவத்தாள்.

கரையெங்கும் நாணலது கைகோர்த்து அரண் செய்ய அங்கு நிறை செய்து தவ னையினம் நெடுந்தாளில் ஒளித்திருக்க நுரைபொங்கும் நீர்ப்பரப்பில் மீன் நடத்தும் திருக்கூத்தை நரைகொண்ட தந்தலையில் நடுங்கும் கைசாத்திப் பறவைக்குலம் இரை கொள்ள இதையெல்லாம் இறைவனவன் ஏன் படைத்தான் என்பார் கிழவியவள். என்றாலும் பார்த்திருவாள். இதயம் மகிழ்ந் திருவாள்.

காலமெல்லாம் தாமரையும் தண்ணீரும் மீன்களுடன் கோலமிட்ட பறவைகளும் குவிந்திருந்த பொய்கையிலே ஒரு காலம் வானம் பொய்த்து வழியெல்லாம் மரம் செத்து நாணல் சரிந்து நாற்புறமும் புதர் மண்டிப் பொருந்திக் கிடந்த பொல்லாத பற வையெல்லாம் விருந்தைத் தேடி வேறுகுளம் ஓடிவிடப் பருந்தின் இறக்கையெனப் பழுத் துவிட்ட இலைகளுடன் வருந்தி நீருக்காய்

வாழ்விழந்து தவமிருக்கும் நீர்க் கொடிகள் கண்டாள். நெடுந்தமிழின் ஆச்சியவள். நீரில்லைக் குளத்தில். நின்று பிடிப்பதற்கும் மீனில்லை அதனாலே பறவையெல்லாம் அந்த ஊரில்லை என்பதனை கிழவி உளம் கொண்டாள். பலன் கிடைத்த காலமெல்லாம் படிந்திருந்து பின்நாளில் வளமிழந்த குளம் விட்டுப் பறவையெல்லாம் போனாலும் நீர்க் கொடிகள் போகவில்லை. அதையும் நினைத்தாள் ஓளவையவள் கண்போதில்.

ஆதாயம் இருந்தால் அருகிருந்து சுவைத் துவிட்டு அதிலேதும் குறை வந்தால் அகன்றுவிடும் தன்மையெல்லாம் அழகான உறவா அழக்கான உறவன்றோ கூடி இருந்தவர்க்குக் குறை வந்தால் ஓடாமல் வாடி அவரோடு வாழ்ந்திருத்தல் அது தானே உறவு முறை.

பகுத்தறிவு இல்லாத பறவைகள் தான் என்றில்லை சில வகுத்துரைக்க முடியாத மானுடரும் அப்படித்தான். நல்ல இடம் என் றால் நாலுமுறை வருவார்கள். நன்மை கிடைக்கும் என்றால் நாள் முழுதும் இருப்பார்கள். கிடைக்கும் பலன் குறைந் தால் கிட்ட நெருங்கார்கள். எட்டிப் போய் விடுவார் எத்தனையோ பொய் சொல்லி. காலம் மாறும். கலைந்ததெல்லாம் சூடாகும். கோலம் குலைந்ததெல்லாம் கோபுரமாய் எழுந்துவிடும் என்பதெல்லாம் நினையார் கள். எழுந்தே போய்விடுவர்.

தண்ணீர் குளம் தந்த தண்பொழுதில் அழகாக கண்ணில் தெரிந்த நீர்கொடிகள் இன்றைக்கு மண்ணில் நீர்வற்றிக் குளம்

கிடக்கும் போதினிலும் அகலாமல் தாமும் அதனோடு அருகிருந்து துன்பம் சுமந்து குளம் போல அழகிருந்து சாவதனைப் போலன்றோ சரியான உறவமையும். துன்பத்தில் கைவிடாத் துணையன்றோ மெய்யுறவு.

பாடவேண்டும் இதை நான் பழுதான உற வகல. ஏடு எடுத்தாள் கிழவி. எழுதினாள் இப்படித்தான்.

அற்ற குளத்தின் அறுநீர்ப் பறவைபோல் உற்றுழித் தீர்வார் உறவல்லர் அக்குளத் தீர் கொட்டியும் ஆம்பலும் நெய்தலும் போலவே ஓட்டி யறுவார் உறவு. பொதுவாக புலவர்களும் கவிஞர்களும் ஒரு காட்சிக்கு பல உவமைகளைத் தான் காட்டியிருக்கிறார்கள்.

ஆனால் ஓளவை ஒரு உவமையிலேயே இரண்டு செய்திகளைச் சொல்லி இருக்கிறாள். காலம் காலமாக குளத்திலே தண்ணீர் இருக்கும்போது பறவைகள் வருவதும், கொடிகள் பூப்பதும் குளம் வற்றினால் பறவைகள் போய் விடுவதும் தாமரைக் கொடிகள் நீரின்றிக் காய்வதும் எல்லோரும் காணும் காட்சிதான். ஆனால் அதை உண்மை உறவுக்கும், பொய் உறவுக்கும் உவமையாக்கிக் காட்டும் சிந்தனை எவருக்கும் வரவில்லை. ஓளவையின் எந்தப் பாடலை எடுத்துக் கொண்டாலும் சனங்களுக்கு நன்கு தெரிந்த செயதிக ளையே, தான் சொல்ல வரும் கருத்துக்கு உவமையாகக் கையாளும் உத்தியை அங்கே காணலாம்.

சிலப்பதிகாரத்தில் ஒரு இடம் வருகிறது. மாதவி தன்னை அழகு படுத்துகிற இடம் அது. மாதவி அணிந்த நகைகள் பற்றிய பட்டியல் ஒன்று அதில் வரு கிறது. அந்தப் பட்டியல் பாட்டில் சுமார் 30க்கு மேற்பட்ட நகைகளை அணிந்து அவள் தன்னை அழகு படுத்தி இருக்கிறாள்.

அந்தப் பாடல் வரிகள் இவைதான்.

”நலத்தகு மெல்விரல் நல்அணி செரீஇப்,
பரியகம் நூபுரம் பாடகம் சதங்கை
அரியகம் காலுக்கு அமைவற அணிந்து,
குறங்கு செறிதிரள் குறங்கினில் செறித்து,
பிறங்கிய முத்தரை முப்பத்து அருகாழ்
நிறங்கினர் பூந்துகில் நீர்மையின் உடகி,
காமர் கண்டுகை தன்னொடு பின்னிய
தாமணித் தோள்வளை தோள்க்கு அணிந்து,
மத்தக மணியொடு வயிரம் கட்டிய
சித்திரச் சூடகம் செம்பொன் கைவளை
பரியகம் வால்வளை பவழப் பல்வளை
அரிமயிர் முன்கைக்கு அமைவற அணிந்து,
வானைப் பதவாய் வணக்குஉறு மோதிரம்
கேழ்கினர் செங்கேழ் கிளர்மணி மோதிரம்
வாங்குவிச் வயிரத்து மரகதத் தாள்செறி
காந்தள் மெல்விரல் கர்ப்ப அணிந்து,
சங்கிலி இவ்வொடர் பூண்டாள் பகைவளை
அங்கமந்து அகவயின் ஆரமோடு அணிந்து,
சுயர்க்கை மழக்கை காமர் தாமணி
செய்த்தகு கோவையின் சிறுபுறம் மறைந்துஆங்கு
ஆந்தர் நலத்து அகைகை திரண்ட
சந்திர பாலி



தகைபெறு கழப்பினை அங்காது அகவ யின் அழகுற அணிந்து,
தெய்வ உத்தியொடு செழுநீர் வலம்புரி
தொய்யகம் புல்லகம் தொடர்ந்த
தலைக்கு அணி மைசர் ஓதிக்கு
மாண்புற அணிந்து,
கூடலும் ஊடலும் கோவறைகு அளித்துப்
பாடுஅமை சேக்கைப் பள்ளியுள்
இருந்தோள்,
இதைப்பார்த்ததும் ஈழத்தின் வடபுலத்தைச் சேர்ந்த பேராசிரியர். க. கணபதிப்பிள்ளை அவர்கள் எழுதிய காதலியாற்றுப்படை என்ற புத்தகத்தில் (1903 - 1968) நாட்டார் வாழ் வியலைப் பதிவு செய்த அந்தக் கவிதை. இலக்கியத்தில் வந்த அணியப்பட்ட நகைகள் பற்றிய பட்டியல் பாட்டை நினைவுக்குக் கொண்டு வந்தது.

அந்தப் பாடல் இது தான்.

”நன்னாள் பார்த்து பொன்னை
உருக்கி மணவளைக்கக்கரே
வரைந்திடு தாலியும் அட்டியல்,
பதக்கம், பிலாக்க, முக்குத்தி,
பூராட்டியல், கீச்சிக் கல்பட்டியல்,
கட்டுமணிக்கொலுசு, கவத்தோர்
காதுப்பூ, வாளி, சீமிக்கி, வளை
யல், தோடு, பட்டணக்காப்பு, பீலிக்
காப்பு,
பாதசரமொடு சங்கிலிச் சிலம்பு
தூங்கு கடுக்கண், நட்புவக்காலி,
அரும்புமணிமுரு கொன்றப்பூவும்,
ஓட்டியானம், மொழிபெறு நுதலணி
அரைஞாண் கயிறொடு அரைமுடிச் சலங்கை சித்திர
வேலை செய்திடும் போது.....”

எனப் பட்டியல் இட்டபடி தொடர்கிறது இப்பாடல்.

புண்டிய தமிழர் வாழ்வில் அணியப்பட்ட நகைகளின் பட்டி யலைப் பார்க்கும்போது கலைப்பேய் மூர்க்கைது.

1. அழகியவில் தமிழருக்கு இருந்த புலமை, நாட்டம் மற் றும் செய்ந்புத்த திறமை என்பது ஒன்று.



வெண்களும் நகைகளும்

2. வெண்கள் எவ்வளவு தூரத்துக்கு புறத்தே தம்மை அழகுபடுத்திக் கொள்வதில் நாட்டமுடன் இருந்திருக்கிறார்கள் என்பது இன்னொன்று.

இந்தப் புற அழகு இரண்டு வகையாக இருக்கிறது. ஒன்று பொன்னகை. இரண்டு புன்னகை. முன்னதை விட பின்னது கொஞ்சம் செளகரியம் என்ற போதும் இன்றும் அது மட்டும் போதும் என்று சொல்லும் பெண்ணோ ஆணோ இல்லை அல்லவா?

○ மணிமேகலா



எஸ்.சியாலினி
கலைப்பீடம்
யாழ். பல்கலைக்கழகம்

உலகம் முழுவதும் கடந்த வாரம் 22 ஆம் திகதி சர்வதேச புவி தினம் கடைப்பிடிக்கப்பட்டுள்ளது. 1969 ஆம் ஆண்டு அமெரிக்காவின் கலிபோர்னியா மாநிலத்தில் இடம்பெற்ற எண்ணெய் விபத்தின் காரணமாக உருவாகிய சுற்றுச்சூழல் மாசுபடுவதை அடுத்து இடம்பெற்ற ஆர்ப்பாட்டத்தின் விளைவாக, 1970 ஆம் ஆண்டு ஏப்ரல் 22 ஆம் திகதி அமெரிக்காவில் புவி தினமாக அறிவிக்கப்பட்டது. அன்றுமுதல் இன்று வரை அமெரிக்காவிலும், 1990 ஆம் ஆண்டின் பின்னர் உலகின் பல்வேறு பகுதிகளிலும் இந்தப் புவி தினம் கடைப்பிடிக்கப்பட்டு வருகின்றது.

புவி எமக்கானதா?

புவி தினமானது அமெரிக்காவில் தூய்மையான காற்று சுத்தமான நீர் மற்றும் உயிரினச் சட்டங்கள் உள்ளிட்ட முக்கிய சட்டங்களை இயற்ற வழி வகுத்தது.

பின்பு 1990 ஆம் ஆண்டில் ஐக்கிய நாடுகள் சபை இதனை அங்கீகரித்தது. அன்று முதல் இன்று வரை சுற்றுச்சூழல் பாதுகாப்புக் குறித்த விழிப்புணர்வைப் பரப்பும் நோக்கத்தில் 196 நாடுகள் இந்தத் தினத்தைக் கொண்டாடி வருகின்றன.

இவ்வருட உலக புவி தினத்தின் கருப் பொருளாக 'ஒன்றாக நமது பூமியை மீட்டெடுக்கும் சக்தி எமக்கு உள்ளது' என்பது அமைகின்றது. மாசுபடுத்து வரும் நமது பூமியை மீட்டெடுப்பது நாம் ஒவ்வொருவரும் செய்ய வேண்டிய கடமையாகும். நம் வேலைகள், வாழ்வாதாரம் உடல் நலம், உயிர் வாழ்வு மற்றும் மகிழ்ச்சியை ஆதரிக்க ஆரோக்கியமான பூமி அனைவருக்கும் தேவை. உலக மக்கள், திறந்து விடப்பட்ட உலகில் பரந்து காணப்படும் மூல வளங்களின் உச்ச லாபத்தை ஈட்டிக்கொள்ளல், தத்தமது நாடுகளை விரைவான அபிவிருத்தியை நோக்கி இட்டுச் செல்லல், உயர் வாழ்க்கைத் தரத்தை பெற்றுக்கொள்ளல் போன்ற காரணங்களுக்காக சுரண்டி செறிவாகப் பயன்படுத்தும்போது எம் செயற்பாடுகள் பூமியில் சார்ந்த மாசடைவுக்கு வழி

மாசற்ற புலியே மனித இருப்பு!

குக்கின்றன.

உலக ரீதியில் கைத்தொழில் நடவடிக்கைகள், தொழில்நுட்ப பிரயோகிப்பு, இரசாயனங்களின் பயன்பாடு, அதிகளவு இரசாயனங்கள் சேர்க்கப்பட்ட அழகுசாதனப் பொருள்கள் உற்பத்தி, திண்மக் கழிவுகளை வீதிகளில் கொட்டுதல், நீர் நிலைகளில் கொட்டப்படும் கழிவுகள், வாகனப் புகைகள், மரங்களை வெட்டுதல் அடிக்கடி நிகழும் யுத்த நிலைமைகள், உயிர் சுவட்டு எளிப்பாடுகள் பயன்பாடு, முறையற்ற வேளாண்மைகள் மற்றும் நீர்ப்பாசனங்களால் உலக சூழல் வெகுவாகப் பாதிப்படைந்து பூமி வெப்பமடைதல் அதிகரித்துள்ளது. இவையெல்லாம் உயிரினச் சூழலை மெதுவாக நாளாந்தம் கொல்லும் ஆயுதங்களாகவுள்ளன. ஆகவே, மனித சமூகத்தினதும் உயிரியல் சூழலில் அழிவுக்கும் நாமே காரணமாக உள்ளோம்.

தனிமனிதத் தவறுகளால் புவி அழிக்கப்படுகின்றது

உதாரணமாக யாழ்ப்பாணக் குடாநாட்டில் குறைவான மழைவீழ்ச்சியும் விவசாயத்தில் அளவுக்கதிகமான நீரின் பயன்பாடும் சில இடங்களில் ஏற்பட்டுள்ள உவர் நீரின் தலையீடும் நிலத்தடி நீரில் தட்டுப்பாட்டைக் கொண்டு வந்துள்ளது. வடக்கு மாகாணத்தில் குடிதண்ணீர் இன்றி நான்கரை லட்சம் மக்கள் பாதிக்கப்பட்டுள்ளனர். காலநிலை மற்றும் மனித நடவடிக்கைகளால் இரசாயன ரீதியாக தூண்டப்படும் ஒசோன் சிதை

வானது சக்தி சமநிலையை குழப்பமடையச் செய்து சீரற்ற காலநிலைக்கும் புவி வெப்பமடைதலுக்கும் சில நோய்களுக்கும் காரணமாகவுள்ளது. பூகோளத்தில் உள்ள ஒவ்வொரு குடிமகனும் உலக ரீதியான சில சூழல் பிரச்சினைகளுக்கு மறைமுகமாக தனது பங்களிப்பைச் செய்கின்றான்.

கொரோனா அச்சத்தால் ஏற்பட்ட முடக்கத்தால் மனித நடவடிக்கைகள் அற்று உலகம் அடங்கிக் கிடந்ததால் சூழல் பழைய நிலைக்கு திரும்பி வந்தது என சுற்றுச்சூழல் அமைப்பாளர்கள் சுட்டிக்காட்டியுள்ளனர்.

புவியைப் பாதுகாப்பதற்கு ஒவ்வொரு மனிதனும் தாம் வாழ்கின்ற சூழலில் மேற்கொள்ள வேண்டிய முக்கிய செயற்பாடுகளை நோக்குதல் அவசியமாகும் வருடத்தில் ஒரு மரத்தையாவது நடுவதை வாடிக்கையாக கொண்டிருத்தல், வீட்டின் அருகில் திண்மக் கழிவுகளை சேருகின்ற இடங்களில் மறுசுழற்சி செய்வதற்கு ஏற்ற வகையில் குப்பைத் தொட்டிகளை உருவாக்குதல், அருகிலுள்ள இடங்களுக்கு செல்வதற்கு துவிச்சக்கர வண்டிகளைப் பயன்படுத்துதல் போன்ற நடவடிக்கைகளையும் நாம் கைக்கொள்ளலாம்.

தனி மனிதத் தவறுகளே சமூகத் தவறுகளாக மாற்றமடைந்து சுற்றுச்சூழல் அழிவைத் தூண்டுகின்றன. புவி வேறு நாம் வேறு அல்ல. புவியின் இருப்புத் தான் எமதும் இருப்பு.

உணர்ச்சிப் பொங்குதலான மொழிமைக்குச் சாட்சியாக

○ மிஸ்ரா ஜப்பார்

மொழியை புனைவாய்க்கொண்டு பெண்மையின் பெருமூச்சை தொன்மமாக்கி அந்தரமான வாழ்வின் ரேகை

களை இறுகப் பற்ற வைக்கிறார்.

‘வாய் மூடிய எல்லாவற்றுக்குள்ளும் ஒரு அசீரி வேகமாக பேசிக் கொண்டே இருக்கின்றது.’

கவிதையின் இயல்பிலிருந்து படிமங்களை உணர்வதன் மூலம் அந்தப் போக்கை இன்னுமின்னும் நிலைநிறுத்த முயல்கிறார். அழகியலைப் பேசும் கவிதைகள் நிரப்பமாக ஒரு தொகுப்பின் பரிபூரணத்தோடு சொல்பொருளின் பூடகத்தை விபரிக்கின்றார். மின்ஹாவிற்கு வசப்பட்டிருக்கும் மொழி ஆளுமையானது, பின்னவீனத்துவத்தின் வேய்குழலாய் எழுதத் துடிக்கும் பெண்களுக்கான வரி வடிவமாயும் ஒலிக்கின்றது. ஈழத்துப் பெண்களின் கவிதைகளில் மின்ஹாவின் வரிகள் நிலைத்து நிற்கும்.



ஜீவ பாறையை செப்பனிடும் சூழலின் நாதத்தை குங்குமமாய் குலைத்து காலத்தின் துருவத்தில் சொட்டிக் கொண்டிருக்கின்றது மின்ஹாவின் வரிகள்.....

‘நாங்கூழ்’ எனும் சொல் திருவாசகத்தில் ‘எறும்பிடை நாங்கூழெனப் புலனா லரிப்புண்டு’ (திருவாசகம்: 6.25) என்றும், குற்றாளக் குறவஞ்சியில் ‘நீண்டு குறுகிய நாங்கூழும் போல நெளிந்த தெளிவென்னடி சிக்கி’ நாங்கூழ் மண்புழவை குறித்து நிற்கின்றது. வரண்ட மலடாகிய மண்ணையும் சூழலையும் தனதாக்கி தன்னையும் தான் சார்ந்த நிலத்தையும், மனிதனையும் வளப்படுத்தும் சுயநலமில்லா மண்புழவை குறியீடாக்கி தன் நூலுக்கு தலைப்பாகக் இருக்கிறா மின்ஹா. ஈழத்து பெண்

கவிஞர்களின் வரிசையில் தனக்கென ஓர் இடத்தை வகுத்துக் கொண்டார். ‘நாங்கூழ்’ மின்ஹாவின் முதல் பிரசவமெனலாம். ஈழம் குறித்த எல்லா முன்னாயத்தங்களையும் தகர்த்து அன்பின் விம்பமாய் அள்ளிக் குவிக்கும் பெண்மையின் தன்னியல்பான வலிகளை கவிதைகளில் புதைத்து வைத்திருக்கிறார். ‘ஆயினும்

நிழலும் நானும் பேசிக்கொள்கிறோம் நிறைவேற முடியாத நெடுநாள் உறக்கம் பற்றி’ படிமங்களால் நிறைந்து வழியும் மின்ஹாவின் வரிகள் அருவியில் வடிந்தொழுகி குதித்தெழும் உணர்ச்சிப் பொங்குதலாய் இலகுவில் அகப்படாத மொழிமையின் நீட்சியையும் உணரலாம். காலம் புகட்டும் சோர்விலிருந்து உந்தித் தள்ளி நதியின்

கேள்வி அறிவித்தல் தலைவர் பெறுகைகள் குழு மாவட்ட பொது வைத்தியசாலை கிளிநொச்சி

01. தலைவர் மாவட்ட பொது வைத்தியசாலையின் பெறுகைக்குழு, கிளிநொச்சி அவர்கள், கீழ்வரும் அட்டவணையில் குறிப்பிடப்பட்டுள்ள வேலைகளுக்கான / பொருட்களுக்கான தற்போது தகவையுடையோரும் தகைமை பெற்றவருமான கேள்வியாளர்களிடம் இருந்து குறியீடு செய்யப்பட்ட விலைக்கேள்விகளைக் கோருகின்றார்.
02. விலைக்கேள்வியானது தேசிய போட்டிகேள்வியின் மூலம் நடாத்தப்படும்.
03. கேள்வியாளர்கள் நிர்மாணப்பயிற்சி நிறுவனத்தில் (ICTAD) கட்டடம் நிர்மாணப்பதற்கு கீழே அட்டவணையில் குறிப்பிடப்பட்டுள்ள தரத்தினை அல்லது அதற்குமேல் பதிவுசெய்யப்பட்டதும் கறுப்புப் பட்டியலில் பெயர், இடம் பெறாதவராயிருத்தலும் வேண்டும்.
04. தகைமைகள் பற்றிய தேவைப்பாடுகள் கேள்வி ஆவணத்தில் பகுதி IV இலும் மேலதிக தகவல்கள் பகுதி V (Section V) இலும் உள்ளடக்கப்பட்டுள்ளது.
05. அக்கறை கொண்டுள்ள கேள்வியாளர்கள் மாவட்ட பொது வைத்தியசாலை கிளிநொச்சி (தொலைபேசி இல. 0212285329 / 0212284111) அவர்களிடமிருந்து மேலதிக தகவல்களைப் பெற்றுக்கொள்ளலாம் என்பதுடன், இம் முகவரியில் மு.ப 9.00 மணி தொடக்கம் பி.ப 15.00 மணிவரை கேள்வி ஆவணங்களை பரிசோதனை செய்யலாம்.
06. அக்கறை கொண்டுள்ள கேள்வியாளர்களினால் ஆங்கில மொழியிலான கேள்விஆவணங்களின் பூரணமான தொகுதியொன்றை மாவட்ட பொது வைத்தியசாலை, A9 வீதி, கிளிநொச்சி எனும் முகவரியில் எழுத்து மூலமான விண்ணப்பமொன்றை சமர்ப்பித்து 07.05.2021ம் திகதி முதல் 21.05.2021ம் திகதிவரை மு.ப 9.00 மணி தொடக்கம் பி.ப 15.00 மணிவரையான காலப்பகுதியில் கீழ்வரும் அட்டவணையில் கூறப்பட்டுள்ள மீளளிக்கப் படாத தொகையினை கட்டணமாக செலுத்தி பெற்றுக்கொள்ளலாம்.
07. கேள்விகள் 24.05.2021 ம் திகதியன்று முற்பகல் 10.00 மணிக்கு அல்லது அதற்கு முன்னர் தலைவர், பிராந்திய பெறுகைக்குழு மாவட்ட பொது வைத்தியசாலை, A9 வீதி, கிளிநொச்சி எனும் முகவரியில் நேரடியாகவோ அல்லது பதிவுத்தபால் மூலமாகவோ இரு பிரதிகளில் ஒப்படைத்தல் வேண்டும். காலந்தாழ்த்தப்பட்ட கேள்விகள் நிராகரிக்கப்படும். கேள்விதாரர்கள் ஒவ்வொரு வேலைகளுக்கும்மான கேள்வி இலக்கத்தினை தபாலுறையின் இடதுமேல் மூலையில் குறிப்பிடுதல் வேண்டும். நேரடியாக கீழேயுள்ள முகவரியில் வருகை தர விரும்பும் கேள்வியாளர்களின் பிரதிநிதிகளது சமூகத்தில் முடிவுறுத்தல் காலத்தின் பின் உடனடியாக கேள்விகள் திறக்கப்படும்.

No	Bid ID	Description of Work	Estimated Cost (Rs.)		Grade	Contract Period	Non Refund	Required Bid Security	
			In	without VAT				Security Amount	Validity Period
01	NP/DGH-KOC/2021/W/07	பராமரிப்பு அலகு புனரமைப்பு	692,341.00		C9 or 8	60days	500.00	7000.00	24.07.2021
02	NP/DGH-KOC/2021/W/08	உணவுப்பகுதி கட்டுமானம்	1,963,185.97		C9 or 8	90days	1000.00	20,000.00	24.07.2021

தலைவர்,
பிராந்திய பெறுகைக்குழு,
மாவட்ட பொது வைத்தியசாலை,
கிளிநொச்சி.

திருமலை நகர பிரதேச செயலருக்கு தொற்று

யாழ்ப்பாணம், மே 5 திருகோணமலை நகர பிரதேச செயலாளர் கொரோனா தொற்றுக்கு இலக்காகி மருத்துவமனையில் சேர்க்கப்பட்டுள்ளார். பிரதேச செயலகத்தில் பணியாற்றும் பலருக்கும் தொற்று உறுதி செய்யப்பட்டுள்ளது. திருகோணமலையில் தற்போது கொரோனா தொற்று நிலைமை தீவிரமடைந்துள்ளது. கடந்த இரு தினங்களில் சுமார் 100க்கும் அதிக தொற்றாளர்கள் இனங்காணப்பட்டுள்ளனர். பல

இடங்கள் முடக்கப்பட்டுள்ளன. உயிரிழப்புக்களும் ஏற்பட்டுள்ளன. இந்த நிலையில் திருகோணமலை நகர பிரதேச செயலர் கொரோனா தொற்றுக்கு இலக்காகியுள்ளார். பணியாளர்கள் பலருக்கும் தொற்று உறுதி செய்யப்பட்டுள்ளது. அத்துடன் பணியாளர்களின் குடும்ப உறுப்பினர்கள் சிலர் கொரோனா தொற்றால் உயிரிழந்துள்ளனர் என்றும் தெரிவிக்கப்படுகின்றது.

(எ-5)

சமூக உடைகங்களைக் கட்டுப்படுத்தும்

சிங்கப்பூரினுடைய சட்டங்கள் இலங்கைக்கு தேவையில்லை சஜித் அணி சுட்டிக்காட்டு

கொழும்பு, மே 5

சமூக உடைகங்களைக் கட்டுப்படுத்தும் சிங்கப்பூரின் சட்டம் இலங்கைக்கு முன்மாதிரியானதல்ல என்று ஐக்கிய மக்கள் சக்தியின் நாடாளுமன்ற உறுப்பினர் இம்தியாஸ் பாகிர் மாக் கர் தெரிவித்தார். சர்வதேச உடை சுதந்திர தினத்தை முன்னிட்டு நடைபெற்ற கலந்துரையால் ஒன்றில் அவர் மேற்கண்டவாறு கூறினார். அவர் மேலும் தெரிவிக்கையில்: 'சமூக உடைகளில் போலிச் செய்திகளைக் கட்டுப்படுத்தும் சட்டத்தைக் கொண்டுவர நடவடிக்கை எடுக்கப்பட்டுள்ளது. சிங்கப்பூரில் உள்ளதைப் போன்ற சட்டம் கொண்டுவரப்படவுள்ளது எனவும் அரசு தெரிவித்திருந்தது. சிங்கப்பூரின் சர்வாதிகார சட்டத்துடன் எந்தவொரு ஜனநாயக நாடும் உடன்படமாட்டாது. சிங்கப்பூரின் சட்டம் இலங்கைக்கு

முன்மாதிரியாக இருக்கும் என்று நினைத்தால், அது பிரச்சினைக்குரிய விடயமாகும். இலங்கையில் ஒரு சட்டத்தைக் கொண்டுவர வேண்டுமாயின், பொதுமக்களிடமும் துறைசார்ந்தோரிடமும் கலந்துரையாடியே கொண்டுவரப்பட வேண்டும்' என்றார். (ம22)

மரண அறிவித்தல்

தோற்றம்

05

02

1949



மறைவு

04

05

2021

புஸ்பதேவி நமநாதன்

கொழும்பு வெள்ளவத்தை யை பிறப்பிடமாகவும் திருநெல்வேலி வடக்கை வசிப்பிடமாகவும் கொண்ட புஸ்பதேவி நமநாதன் நேற்று (04.05.2021) செவ்வாய்க்கிழமை காலமானார்.

அன்னார் காலஞ்சென்றவர்களான சிவப்பிரகாசம் தையல்நாயகி தம்பதியரின் அன்பு மகளும், காலஞ்சென்றவர்களான கனகசபாபதி பொன்னம்மா தம்பதியரின் அன்பு மருமகளும், திருநெல்வேலி சட்டத்தரணி நமநாதனின் அன்பு மனைவியும், காலஞ்சென்ற சச்சிதானந்தம் (இலண்டன்), நித்தியானந்தம் (அவுஸ்திரேலியா), சிறிதேவி (அவுஸ்திரேலியா), சிவானந்தன் (இலண்டன்), காலஞ்சென்ற யமுனாதேவி ஆகியோரின் அன்புச் சகோதரியும், காலஞ்சென்ற கார்த்திகேசு (கனடா), காசிநாதன் (கொழும்பு), தெய்வநாயகி (இலண்டன்), செல்வராணி (சுவீடன்/லாந்து), ஜெயராணி (ஹாட்ன்) ஆகியோரின் அன்பு மைத்துனியும் ஆவார்.

அன்னாரின் இறுதிக்கிரியைகள் இன்று (05.05.2021) புதன்கிழமை முற்பகல் 10.00 மணியளவில் நடைபெற்று, பூதவுடல் கொக்குவில் இந்து மயானத்தில் தகனம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

55, பலாலி வீதி,
திருநெல்வேலி வடக்கு,
யாழ்ப்பாணம்.

Digitized by Noolaham Foundation.
noolaham.org | aavanaham.org
தகவல்: கலைநமநாதன்
077 667 5080.

ஒன்பதாம் ஆண்டு நினைவுஞ்சலி

அமரர்

நமசிவாயம் நல்லையா

தோற்றம்

20.06.1927

மறைவு

14.04.2012

திதி: சித்திரமாத அயரபக்க நவமி

05.05.2021

அப்பர தீர்க்கள் ஸஹதது ஆண்டுகள் ஒன்பது ஆண்டுகள் என்றும் உல்கள் தனைவுகள் எல் ஸஹததீட்டு தீர்க்கதப்பர.

குடும்பத்தினர்.

புத்தார் கிழக்கு வாதரவத்தை. (கிணுவில் மேற்கு கிணுவில்)

முதலாம் ஆண்டு நினைவுஞ்சலி

தோற்றம்

20.06.1927

மறைவு

17.04.2020

கடந்த 17.04.2020 சித்திரை மாத நாளில் இறைவன் பாத நிழலில் இளைப்பாறிய எங்கள் குடும்பத்தலைவர்.

அமரர்


பொன்னையா குளேஸ்வரன்

அவர்களின் சிவபதேவின் முதலாம் ஆண்டு ஆத்ம பிரார்த்தனை நிகழ்வு நாளை (06.05.2021) வியாழக்கிழமை எமது இல்லத்தில் அன்னாரின் இல்லக்கிரியை நிகழ்வு இரூப்பதால் அத்தருணம் தாங்கள் குடும்ப சகிதம் வருகை தந்து ஆத்ம சாந்திக்காகப் பிரார்த்திப்பதோடு தொடர்ந்து நடைபெறும் மதியபோசன நிகழ்வினும் உளமார இணைந்துகொள்ளுமாறு அன்புடன் அழைக்கின்றோம்.

குடும்பத்தினர்

இல. 148, 2 ஆம் ஒழுங்கை, பண்டாரிக்குளம், வவுனியா.

பனை அபிவிருத்திக்கு வழிகாட்டி ஒளியூட்டிய அமரர் சிவஞானசோதி



பா.கோபாலகிருஷ்ணன், முகாமையாளர் (விரிவாக்கம்) பனை அபிவிருத்திச் சபை

இலங்கையின் நிர்வாக சேவையில் திறன் வாய்ந்தவரும், அநுபவம் பெற்றவரும் கற்றல் கற்பித்தல் ஆற்றல் மற்றும் மக்கள் சேவை என பல திறமைகள் தன்னகத்தே கொண்டு மிளிர்ந்தவருமான அமரர் வே.சிவஞானசோதி காணப்படுகின்றார். இவரின் திறமையால் இலங்கை அரசின் பல அமைச்சுகளில் செயலாளராகவும் பிரதமரின் செயலாளராகவும் கடமையாற்றியுள்ளார். பாரம்பரிய கைத்தொழில் மற்றும் சிறுதொழில் முயற்சி அபிவிருத்தி அமைச்சின் கீழ் 2010ஆம் ஆண்டு பனை அபிவிருத்திச் சபை இணைக்கப்பட்டது. அமைச்சின் செயலாளராக அமரர் வே.சிவஞானசோதி பணியேற்று பல மேம்பாட்டுத் திட்டங்களை முன்னெடுக்க வழிசமைத்தார். சபையின் தலைமைக் காரியாலயம் கொழும்பு நகரக் காரியாலயத்தில் தொழிற்பட்டது. பனைசார் நடவடிக்கைகள் எவையும் செயற்படுத்துவதற்கு கொழும்பு செல்லவேண்டிய இடர்பாட்டினை பனை செறிந்து வாழும் நிலங்களில் வாழ்வோர் எதிர்கொண்டனர். சபையின் யாப்பின் பிரகாரம் மீளவும் பனை அபிவிருத்திச் சபையின் தலைமைக் காரியாலயம் யாழ்ப்பாணத்தில் செயற்படத் தொடங்கியது. ஆளணித் தொகுதி சீராக்கப்பட்டு பணித்தொகுதி புனரமைக்கப்பட்டது. தலைமைக் காரியாலயம்

லயம் புதுப்பொலிவு பெற்றது. சபையின் இலக்கிற்குமைய பனைசார் பயிற்சி மற்றும் உற்பத்தியினை முன்னிறுத்தி யுத்த தாண்டவத்தில் அழிவுற்று ஒடுங்கிய சமூகத்தினை கட்டியெழுப்புவதற்கு நாட்டின் கிராமிய மற்றும் சுய பொருளாதார வளர்ச்சி அவசியமானது எனக் கருதி, பனை மற்றும் பனைசார் மூலப்பொருள்களின் உற்பத்தியை உணக்கப்படுத்தும் திட்டங்களை முன்வைத்தார். இத் திட்டங்களில் பெண் தலைமைத்துவக் குடும்பங்கள், மாற்றுத் திறனாளிகள், உழைக்கும் தேவையுடையோர், இடம் பெயர்ந்த ஏதிலியர்கள் மற்றும் பாடசாலைக் கல்வியிலிருந்து இடைவிலகியவர்கள் போன்றோருக்கு பனைசார் பயிற்சிகள் வழங்கி, தொழில் உபகரணங்கள் மற்றும் கருவிகள் வழங்கும் திட்டத்தினை செயற்படுத்தியது மட்டுமல்லாது இவ் உற்பத்தியாளர்களுக்கு குறைந்த வட்டியில் வாங்கிக் கடன் பெறும் வாய்ப்பையும் வழங்கியவர். இதனால், பனைசார் வளர்ச்சி கிராமங்கள், பனை



சார் தொழில் முயற்சிக் கிராமங்கள் என்பன உருவாக்கப்பட்டன. பனையின் சாற்று உற்பத்தியை மேற்கொள்ளும் பனை தென்னை வள அபிவிருத்திச் கூட்டுறவுச் சங்கங்கள் பாரம்பரிய முறையில் தொழிற் திட்டங்களை மேற்கொள்வதை கண்ணுற்ற செயலாளர் இச் சங்கங்களின் கோரிக்கைக்கமைய பாரியதொழில் இயந்திரங்களை சபையின் மேற்பார்வையில் வழங்கி தொழிற்படச் செய்துள்ளார். இந்தச் செயற்பாடுகளினூடாக பனை அபிவிருத்திச் சபையின் இன்னும் ஓர் பரிணாம வளர்ச்சிக்கு வித்திட்டார். மீண்டும் தேர்தலின் பின் சபை தேசியகொள்கைகள், பொருளாதார விவகாரம், மீள்குடியேற்றம் மற்றும் புனர்வாழ்வளிப்பு, வடமாகாண அபிவிருத்தி மற்றும் இளைஞர் விவகாரங்கள் அமைச்சின் கீழ் செயற்படத் தொடங்கியபோது மீளவும் இவ் அமைச்சின் செயலாளராக அமரர் வே.சிவஞானசோதி அமர்த்தப்பட்டார். அவரின் சேவை சபைக்கு மீளவும் கிடைக்கப்பெற்று தொடர் செயற்பாடு மேற்கொள்ளப்பட்டது. பனைசார் தொழிற்படுத்தி அடிகரிக்க வித்திட்டவர்களுள் அமரர் வே.சிவஞானசோதி திரியாக எரிந்து ஒளியூட்டி உள்ளார் என்றால் மிகையாகாது. பலஉயர் பதவிகளில் பணிபுரிந்தபோதும் தனது உயரிய பண்பினால் மக்களை நேசித்த உத்தமர். வந்தோரை வரவேற்று அவர்களின் குறையறிந்து சீர்படுத்தும் சீராளன். இவரின் பெயருக்கேற்ப வாழ்ந்துகாட்டிய பண்பாளர். சிவத்தின் சிந்தனையில் ஞானம் பெற்று ஒளிர்ந்த சோதி. சிவஞானசோதி ஐயாவின் இழப்பு அனைவருக்கும் பேரிழப்பே.

வடமாகாணத்துக்கான வலையமைப்பு மேம்பாட்டை Airtel நிறைவு செய்துள்ளது

- அதிகரித்து வரும் தேவையைப் பூர்த்தி செய்ய 900 MHz ஒலி அலைக்கற்றையை பயன்படுத்துகிறது
- பரீட்சார்த்த சோதனைகளின் போது ஒப்பிட முடியாத உள்ளக அனுபவங்களை உறுதிப்படுத்துகின்றன.

இலங்கையிலுள்ள இளைஞர்கள் மத்தியில் மிகவும் பிரபல்யமடைந்துள்ள தொலைத்தொடர்பு நிறுவனமான எயார்டெல் லங்கா, வடமாகாணம் முழுவதும் பாவனையாளர் அனுபவத்தை துரிதமாக மேம்படுத்துவதை நோக்காகக் கொண்டு 900 MHz ஒலி அலைக்கற்றை இலக்கை வெற்றிகரமாக நிறைவு செய்துள்ளதாக அறிவித்துள்ளது. புதிய ஒலி அலைக்கற்றையை (Spectrum) பயன்படுத்துவது மேம்பட்ட வலையமைப்பு அனுபவத்தை பாவனையாளர்களுக்கு ஏற்படுத்துவதோடு, அதனுடாக புவியியல் ரீதியாக விசாலமான நிலப்பரப்பைக் கொண்ட வட

மாகாணத்திலுள்ள மக்களுக்கு முழுமையான தொலைத்தொடர்பு வலையமைப்பு வசதிகளை பெற்றுக் கொடுக்க முடியுமென்பது விசேட விடயமாகும். இந்த வலையமைப்பு மேம்பாடானது அந்த பகுதியில் Airtel 4G சேவைகளை எதிர்பார்க்கும் வகையில் அமைக்கப்பட்டுள்ளது. இதுதொடர்பாக கருத்து தெரிவித்த எயார்டெல் லங்காவின் பிரதம நிறைவேற்று அதிகாரியும் முகாமைத்துவப் பணிப்பாளருமான ஆஷீஷ் சந்திரா, "புதிய ஒலி அலைக்கற்றையை (Spectrum) பயன்படுத்தப்படுவது எமது வளர்ச்சி மூலோபாயத்திற்கு முக்கியமானது. Spectrum சிறந்த உள்ளக அனுபவத்தை செயல்படுத்த சிறந்த சமிக்ஞை உண்டுருவலை அனுமதிப்பதுடன் எமது அதிர்வெண் அலைவரிசைகள் மீதான திறனை விடுவிக்கிறது. இதன் மூலம் பிராந்தியத்தின் மக்கள் தொகையில் அதிகரித்து வரும்



தேவையை பூர்த்தி செய்ய எமக்கு உதவுகிறது." என தெரிவித்தார். பாவனையாளர் அனுபவத்தை உச்ச அளவிற்கு கொண்டு செல்வதற்கு இந்த மேம்பாடுகளானது எயார்டெல் லங்காவினால் முன்னெடுக்கப்பட்ட மிக முக்கிய மூலோபாயத்தின் ஒரு பகுதியாகும் என்பதும் குறிப்பிடத்தக்கது. பாரதி எயார்டெல் லங்கா நிறுவனம் தொடர்பாக: 2009 ஜனவரி 12ஆம் திகதி இலங்கையில் தமது நடவடிக்கை

களை ஆரம்பித்த பாரதி எயார்டெல் (எயார்டெல் லங்கா) நிறுவனம் தற்போது ஒருமில்லியன் வாடிக்கையாளர் மட்டத்தை நெருங்கிய இலங்கையின் வேகமான தகவல் தொலைத்தொடர்பு வலையமைப்பும், தமது வணிக செயற்பாடுகளை ஆரம்பித்த 2009ஆம் ஆண்டிலிருந்து 3 வருட குறுகிய காலப்பகுதிக்குள் எயார்டெல் நாட்டில் எல்லா பகுதிகளிலும் பரந்து விரிந்த சேவையை வழங்கியதோடு இன்று நாடு முழுவதிலும் தமது சேவையை வழங்கி வருகின்றமை குறிப்பிடத்தக்கது. இலங்கை முதலீட்டுச் சபையின் கீழ் பதிவு செய்யப்பட்டுள்ள எயார்டெல் லங்கா தொலைத்தொடர்பு வலையமைப்பு சேவைகள் மற்றும் நிறுவன ரீதியான தீர்வுகள் உட்பட டிஜிட்டல் தொலைத்தொடர்பு சேவைகள் பலவற்றையும் வழங்குகின்றது. மேலதிக தகவல்களுக்கு www.airtel.lk என்ற இணையத்தளத்தை பார்வையிடவும்.



இன்றைய நாள்



மேயம்: கவரும் தன்மை அதிகரிப்பதால் பணியிடத்தில் நற்பெயர் கிடைக்கும். சாத்தியம் இல்லாத விஷயம் ஒன்றைச் செய்து முடித்து மகிழ்வீர்கள். பெரிய லாபம் காண முடியும்.



கிபம்: பொருள் சேர்க்கை ஏற்படும். பங்குச் சந்தையில் லாபம் வரும். நல்லவர்களால் குடும்பத்திற்கு உதவியும், நன்மையும் கிடைக்கும். நேற்றிருந்த மனஅழுத்தம் முழக்கத் தீரும்.



மிதுனம்: கடந்த நாட்களைவிட இன்று வியாபாரத்தில் லாபம் உயரும். அதிகாரிகளுடன் அனுசரித்துப் போக வேண்டியது அவசியம். யாரையும் பகைக்க வேண்டாம்.



கடகம்: உங்கள் பேச்சிலும், செயலிலும் விவேகம் அதிகரிக்கும். மனதில் புது தெம்பும், உற்சாகமும் ஏற்படும். சில முயற்சிகள் கைகூடும். உடன்பிறப்பு மூலம் சிறு ஆதரவு கிடைக்கும்..



சிம்மம்: ஆன்மிகப் பணிகளில் நாட்டம் உண்டாகும். மனதில் தன்னம்பிக்கை கூடும். மதியத்திற்கு பிறகு நீங்கள் எதிர்பார்த்த நல்ல செய்திகள் வரும். மற்றவர்களுக்கு உதவுவீர்கள்.



கன்னி: உடல் ஆரோக்கியத்தில் சிறிய தொந்தரவு வரலாம். இன்று சிறிய அளவில் செலவு ஒன்று ஏற்பட வாய்ப்பு உண்டு. வாழ்க்கைத்துணையின் ஆலோசனை உதவியாக இருக்கும்.



துலாம்: நெருங்கிய சொந்தங்களால் நல்ல பலன்கள் கிடைக்கும். கணவன் மனைவி இருவரும் வீண் வாக்குவாதங்களை தவிர்க்கவும். நண்பர்களை சந்திப்பீர்கள்.



விருச்சிகம்: நல்ல விஷயங்களிலும், பொதுப் பணியிலும் ஈடுபாடு உண்டாகும். குடும்பத்தில் வரவேற்கத்தக்க மாற்றமும், முன் நேற்றமும் வரும். நட்பு வட்டத்தில் உங்களின் கௌரவம் உயரும்.



தனுசு: இளைஞர்கள் நிறைய புதிய விஷயங்களைக் கற்றுக் கொள்வீர்கள். புதிய முயற்சிகளில் எதிர்பார்த்த பலன் சற்றுக் குறைவாகவே கிடைக்கும்.



மகரம்: உங்களின் பெருமையை அறிந்து சிலர் உங்களை நாடி வருவர். அடுத்தவர்களுக்காக உதவி செய்வதால் உற்சாகம் அதிகரிக்கும். வாழ்க்கைத்தரம் உயரும். எதையும் திட்டமிட்டு செய்வது நல்லது..



கும்பம்: தேவையற்ற பயங்களை தவிர்ப்பதால் நிம்மதி அதிகரிக்கும். உறவினர்களால் நிம்மதி கிடைக்கும். உங்களின் ரசனை அதிகரிக்கும். கடன் வாங்கும் எண்ணத்தைக் கைவிடுவது நல்லது.



மீனம்: வாகன யோகம் உண்டு. கலைகளில் ஆர்வம் கொள்வீர்கள். மருத்துவச் செலவு ஏற்படலாம். வழக்குகளைத் தள்ளிவைப்பது நல்லது. உழைப்புக்கேற்ற பலன் கிடைக்கும்..

துன்பம், திருமணத் தடை போக்கும் தூர்க்கை அம்மன்



அம்மன் வழிபாடுகள் அநேகம் இருந்தாலும், தூர்க்கை அம்மனை ராகு காலத்தில் போற்றிப் பாடி அபிஷேகம் ஆரத்தியுடன், எலுமிச்சைப் பழத்தில் விளக்கேற்றி வழிபடுவது விசேஷமானதாக இருக்கிறது. கொடிய அசுரனை வதம் செய்த சக்தியின் அம்சமான தூர்க்கையம்மன், தங்கள் பாவங்களையும் வதம் செய்து வாழ்வில் நிம்மதி தருவாள் எனும் நம்பிக்கையே, இதற்கு காரணம். ராகு கிரகத்தால் பூஜிக்கப்பட்டு அந்தக் கிரகத்துக்கு அருள்புரிந்த காரணத்தால், சண்டி பாடத்தின் தலையாய சக்தியாக இருக்கும் தூர்க்கை அம்மன், 'மங்கள சண்டி' என்றும், 'ராகுகால தூர்க்கை' என்றும் போற்றப்படுகிறாள். இளம்பெண் மற்றும் ஆண்களின் திருமணம், பெண்களின் வாழ்வில் ஏற்படும் துன்பங்கள் போன்றவற்றுக்கு காரணமாக அமைவது அவர்களது ஜாதகத்தில் உள்ள ராகுவும், செவ்வாயும்தான். இந்தத் துன்பங்கள் அகல தூர்க்கை அம்மனைத் துதிப்பது சிறந்ததாகும். அஷ்டமி தினத்தில் தூர்க்கைக்கு அரளி, ரோஜா, செந்தாமரை, செம்பருத்தி போன்ற சிவப்பு நிற புஷ்பங்கள் கொண்டு அர்ச்சனை செய்து, சிவப்பு வஸ்திரத்தை அம்மனுக்கு அணிவித்தால் சிறப்பு. தூர்க்கை அம்மனை நம்பிக்கையுடன் வணங்குபவர்களுக்கு மனத்தளர்ச்சியோ, வேதனைகளோ, பயமோ தோன்றுவதில்லை. மாறாக எதையும் எதிர்கொள்ளும் துணிவைத் தருகிறாள் அன்னை தூர்க்காதேவி. சிம்ம வாகனத்தில் அமர்ந்து, கொடியில் அசையும் மயில் தோகையுடன் சிவப்பு நிறப் புடவையில் சர்வ அலங்கார ரூபினியாக, கையில் சூலத்துடன் வீற்றிருக்கும் அன்னை தூர்க்காதேவியை செவ்வாய் மற்றும் வெள்ளிக்கிழமைகளில் வரும் ராகு காலத்தில் பக்தியுடன் விளக்கேற்றி வேண்டினால் நினைத்த காரியம் வெற்றியாவது உறுதி.


அம்மு அபிராமிக்கு கொரோனா

விஜய்யின் பைரவா திரைப்படத்தில் அறிமுகமானவர் அம்மு அபிராமி. அதனைத் தொடர்ந்து கார்த்தியின் தீரன் அதிகாரம் ஒன்று, தம்பி, சூர்யாவின் தானா சேர்ந்த சூட்டம், விஷ்ணு விசாலின் ராட்சசன், தனுசுடன் அசுரன் மற்றும் என் ஆளோட செருப்ப காணோம், துப்பாக்கி முனை ஆகிய படங்களில் நடித்துள்ளார். இவர் கொரோனாத் தொற்றுக்கு இலக்காகியுள்ளார். இது தொடர்பில் அவர் தனது ரூவிட்டர் பதிவில், காய்ச்சல் அறி குறிகள் தென்பட்டன. பி.சி.ஆர். சோதனை செய்தேன். தொற்று உறுதிப்படுத்தப்பட்டது. மருத்துவ ஆலோசனைக்கு அமைவாக வீட்டில் சுய தனிமையில் உள்ளேன் என்று குறிப்பிட்டுள்ளார். அம்மு அபிராமி தொற்றிலிருந்து மீள மீண்டு வர ரசிகர்கள் வாழ்த்துத் தெரிவித்துள்ளனர்.



கொரோனாவால் இப்படியொரு பிழைப்பு

கொரோனாவின் பொருளாதாரப் பாதிப்பு பின்தங்கிய நாடுகளை மாத்திரமல்ல வளர்ச்சியடைந்த நாடுகளையும் கடுமையாகத் தாக்கியுள்ளது. ஐரோப்பிய நாடான ஜெர்மனியின் முனிச் நகரில் கொரியன் சர்க்கஸ் பிரபலமானது. கொரோனா பாதிப்புக்கு முன்னர் அந்த சர்க்கஸ் காட்சியைப் பார்ப்பதற்கு ரிக்கெட் எடுப்பதே பெரும்பாடுதான். ஆனால் இப்போது காட்சிகள் எதுவுமில்லாமல் வெறிச்சோடிப் போய் இருக்கின்றது. அங்கு பணியாற்றும் ஊழியர்கள் வயிற்றுப் பசியைப் போக்கவே பாட தபாடு படுகின்றனர். அதனை விட சர்க்கஸுக்கு பயன்படுத்தப்படும் சிங்கம், புலி என்பவற்றுக்கு உணவுகள் வழங்க முடியாமலும் திண்டாடுகின்றனர். ஆனாலும் சிங்கம், புலி என்பவற்றின் கழிவுகளை சேகரித்து அதனைப் பொதியாக்கி விற்பனை செய்கின்றனர். இந்தக் கழிவுகளை வைத்தால், நாய், புனை, பூச்சி தொல்லை இருக்காதாம். அதனால் மக்கள் மத்தியில் இந்த விற்பனை ஓகோ என்று நடக்கின்றது. கழிவுகளால் வரும் வருமானத்தில் மிருகங்களது வயிறுகளையும் தங்கள் வயிறுகளையும் அந்த ஊழியர்கள் நிரப்பிக் கொள்கின்றார்கள்.



சுடோக்கு

	4	9		5				
				2	7		9	
2							5	
	2	7	9			6	8	1
						5	9	2
	6	1			2	7	3	4
1								7
7			4	9				
			7			3	5	

நேற்றைய சுடோக்கின் விடை

6	8	4	2	1	5	7	9	3
5	2	7	3	9	4	1	6	8
9	1	3	7	6	8	5	4	2
1	6	2	4	7	9	8	3	5
3	9	5	8	2	6	4	7	1
4	7	8	5	3	1	6	2	9
2	3	1	6	5	7	9	8	4
7	4	9	1	8	3	2	5	6
8	5	6	9	4	2	3	1	7

விதி1: ஒன்பது சிறு கட்டங்கள் அடங்கிய ஒவ்வொரு சதுர அறையிலும் 1 முதல் 9 வரையுள்ள எல்லா எண்களும் ஒரே ஒரு முறை மட்டுமே வருமாறு அமைக்க வேண்டும். இப்படியாக இதே விதி அமையுமாறு சடகத்திலே உள்ள எல்லா அறைகளும் (9 அறைகள்) அமைய வேண்டும்.

விதி2: சடகம் முழுவதிலும் ஒவ்வொரு வரிசையிலும் (கிடைமீலும்) எண்கள் 1 முதல் 9 வரையில் உள்ள எண்கள் ஒருமுறை மட்டுமே வருமாறு அமைக்க வேண்டும். இதே போல ஒவ்வொரு நெடையிலும் எண்கள் 1 முதல் 9 வரை ஒரே ஒரு முறை மட்டுமே வருமாறு அமைக்க வேண்டும்.

கொடிகாமத்தில்....

மறு அறிவித்தல்வரை இந்தக் கிராம அலுவலர் பிரிவுகள் முடக்கப்பட்டுள்ளன என்று வடக்கு மாகாண சுகாதார சேவைகள் பணிப்பாளர் மருத்துவர் ஆ. கேதீஸ்வரன் தெரிவித்தார்.

இரு கிராம அலுவர் பிரிவுகளைச் சேர்ந்தவர்கள் வெளியிடங்களுக்குச் செல்வது, வெளிநபர்கள் அந்தக் கிராமங்களுக்கு செல்வது தடை செய்யப்பட்டுள்ளது என்றும் அவர் தெரிவித்தார்.

கொடிகாமம் நகரில் நேற்று 21 பேருக்குக் கொரோனா வைரஸ் தொற்றுள்ளமை உறுதி செய்யப்பட்டுள்ளது. இதுவரை கொடிகாமம் நகர் பகுதியில் 30 பேர் கொரோனாத் தொற்றுடன் கண்டுபிடிக்கப்பட்டுள்ளனர்.

கொடிகாமம் நகர் பகுதி வர்த்தகர்கள் சிலர் கொரோனாத் தொற்றுடன் கண்டுபிடிக்கப்பட்டதை அடுத்து அங்குள்ள வர்த்தகர்கள், சந்தை வர்த்தகர்கள் என 154 பேரிடம் நேற்றுமுன்தினம் திங்கட்கிழமை காலை பி.சி.ஆர். பரிசோதனைக்கான மாதிரிகள் எடுக்கப்பட்டன. பி.சி.ஆர். பரிசோதனை முடிவுகள் நேற்று வெளியான நிலையில் அவர்களில் 21 பேருக்குக் கொரோனாத் தொற்றுள்ளமை உறுதி செய்யப்பட்டுள்ளது. கொடிகாமம் வீதி கச்சாய், கொடிகாமம் ஐயனார் கோவிலடி, கொடிகாமம், வடக்கு, கொடிகாமம் தெற்கு, உசன், மிருசுவில், வரணி, மீசாலை ஆகிய பகுதிகளைச் சேர்ந்தவர்களே தொற்றுடன் இனங்காணப்பட்டுள்ளனர்.

கொடிகாமம் நகர் பகுதியில் கடந்த வாரம் 9 பேர் கொரோனாத் தொற்றுடன் கண்டுபிடிக்கப்பட்டிருந்த நிலையில், நகர் பகுதியில் கண்டுபிடிக்கப்பட்ட தொற்றாளர்களின் எண்ணிக்கை 30 ஆக உயர்ந்துள்ளது.

கொடிகாமம் நகர் பகுதியில் உள்ள கடைகள் மற்றும் பொதுச்சந்தை என்பவை தொடர்ந்தும் மூடப்பட்டுள்ளன. தொற்றாளர்களுடன் தொடர்பைப் பேணியவர்களை இனங்காணும் நடவடிக்கையில் சுகாதாரப் பிரிவினர் ஈடுபட்டுள்ளனர். நகர்ப்பகுதியில் அதிகளவான தொற்றாளர்கள் இனங்காணப்படும் நிலையில், புதிய கொரோனாக் கொத்தணி ஏற்படும் அபாயம் ஏற்பட்டுள்ளது என்று சுட்டிக்காட்டப்படுகின்றது. (எ-26,159)

எந்நேரமும்...

இடையில் பயணக் கட்டுப்பாடுகளை விதிப்பது தொடர்பிலும் ஆலோசிக்கப்பட்டு வருகின்றது. இது தொடர்பான அறிவிப்புகள் இன்று அல்லது நாளை வெளியாகக் கூடும்.

இவ்வாறு அமைச்சரவைப் பேச்சாளர்கள் தெரிவித்துள்ளனர்.

அமைச்சரவை முடிவுகளை அறிவிக்கும் வாராந்த ஊடகவியலாளர்கள் சந்திப்பு அரசு தகவல்திணைக்களத்தில் நேற்று இடம்பெற்றது. கொரோனா நிலைமை தொடர்பில் பல கேள்விகள் எழுப்பப்பட்டன. அதற்கு அமைச்சரவைப் பேச்சாளர் கெஹலிய ரம்புக் வெல, இணைப் பேச்சாளர் ரமேஸ் பத்திரண ஆகியோர் பதிலளித்தனர். கொரோனா மூன்றாவது அலை ஊடாக உருவாகியுள்ள திரிவு வைரஸ் வேகமாகப் பரவிவருகின்றது. இதனால் அதிக பாதிப்புகளும் ஏற்பட்டு வருகின்றன. வைரஸ் பரவலைக் கட்டுப்படுத்துவதற்குத் தேவையான நடவடிக்கைகளை அரசு மேற்கொண்டு வருகின்றது. இதற்கு பொதுமக்களின் ஒத்துழைப்பும் அவசியம். பொறுப்புடனும், பொதுநலன் கருதியும் மக்கள்

செயற்படவேண்டும்.

தனிமைப்படுத்தல் மற்றும் தனிமைப்படுத்தல் தொடர்பில் சுகாதார தரப்பினர் ஆலோசனையின் பிரகாரமே முடிவுகள் எடுக்கப்படுகின்றன. இதில் எவ்வித அரசியல் தலையீடுகளும் கிடையாது. நாடு முழுவதும் முடக்கப்படுவது தொடர்பில் கொரோனா தடுப்புச் செயலணி நேற்று (நேற்றுமுன்தினம்) ஆராய்ந்தது. தற்போதைய சூழலில் தொற்றாளர்கள் அடையாளம் காணப்படும் கிராம அலுவலர் பிரிவுகளை, கட்டம் கட்டமாக முடக்குவது பொருத்தமானது என்று முடிவு செய்யப்பட்டது. நாட்டில் நிலவும் நிலைவரத்துக்கமையவே முடிவுகள் எடுக்கப்படுகின்றன. எனவே, இன்று காலை எடுக்கப்பட்ட முடிவு மாலை மாறலாம். சில வேளை நாடு தழுவிய ரீதியில் பயணக் கட்டுப்பாடுகளை விதிக்கவேண்டியவின் அது பற்றியும் பரிசீலிக்கப்படும். எது எப்படியிருந்தாலும் நிலைமைக்கேற்பவே சுகாதாரத் தரப்பினர் ஆலோசனைக்கமைய முடிவுகள் எடுக்கப்படும். இந்தியாவில் தற்போது நெருக்கடியான நிலை உருவாகியுள்ளது. எமது நாட்டில் உள்ள மக்கள் புத்தி உள்ளவர்கள். எனவே, பொறுப்புடன் செயற்படுவார்கள் என்ற நம்பிக்கை உள்ளது- என்றனர். (ஆ-44)

மல்லாவி....

மைப்படுத்தப்பட்டுள்ளனர். மருத்துவமனை ஊழியர்களுக்கு கொரோனாத் தொற்று உறுதி செய்யப்பட்டதை அடுத்து இந்த நடவடிக்கை எடுக்கப்பட்டுள்ளது என்று வடக்கு மாகாண சுகாதார சேவைகள் பணிப்பாளர், மருத்துவர் ஆ. கேதீஸ்வரன் தெரிவித்தார்.

மாங்குளம் மருத்துவமனை ஊழியர்கள் 8 பேருக்கு நேற்றுமுன்தினம் கொரோனாத் தொற்று உறுதி செய்யப்பட்டிருந்தது. மருத்துவர், மருந்தாளர், தாதியர், சாரதி எனப் பலர் தொற்றுக்குள்ளாகியுள்ளனர். இங்கு பணியாற்றும் ஒருவரின் கணவர் மல்லாவி மருத்துவமனையில் பணியாற்றும் நிலையில் அவருக்கும் தொற்று உறுதி செய்யப்பட்டுள்ளது. அதையடுத்து மல்லாவி மருத்துவமனைப் பணியாளர்களுக்கும் பி.சி.ஆர். பரிசோதனை மேற்கொள்ளப்படவுள்ளது. (எ-26)

சாவ.

பெற்றுள்ளார். புதிய பாடத் திட்டத்தில் பரீட்சைக்குத் தோற்றியுள்ள இவர், 2,9422 இசுட புள்ளிகளைப் பெற்றுள்ளார். (எ-20)

நாட்டுக்கு...

வித்துள்ளார். க.பொ.த. உயர்தரப்பரீட்சையில் தேசிய ரீதியில் கணிதப் பிரிவில் முதலிடம் பெற்றுக்கொண்ட சாவகச்சேரி இந்துக் கல்லூரி மாணவனான தனராஜ் சுந்தர்பவன் இது தொடர்பில் மேலும் தெரிவிக்கையில்; எனது குடும்பத்தினர் எனக்கு மிகவும் ஊக்கமளித்தனர். இந்தப் பெறுபேற்றைப் பெறுவதற்கு பாடசாலையில் எனக்குக் கற்பித்த ஆசிரியர்கள் முக்கிய காரணம். அவர்களுக்கு நன்றிகளைத் தெரிவித்துக் கொள்கின்றேன். யாழ்ப்பாணத்தில் உள்ள தனியார் வகுப்புக்கும் சென்றிருந்தேன். அங்கு கற்பித்த ஆசிரியர்களுக்கும் எனது நன்றிகள்.

பல்கலைக்கழகத்திலும் சிறப்பாகச் செயற்பட வேண்டும் என்று அவர் கொண்டுள்ளார். பல்கலைக்கழகக் கல்வி முடிந்ததும் நாட்டுக்கு சிறந்த

சேவையை வழங்க வேண்டும் என்ற பதே எனது எதிர்பார்ப்பு என்றார். (எ-இ)

க. பொ. த...

பரீட்சை மையங்களில் நடைபெற்றது. இந்தப் பரீட்சையில் 3 லட்சத்து 62 ஆயிரத்து 824 பேர் தோற்றியிருந்தனர். இந்தப் பரீட்சையில் சித்தியடைந்தோரில் 64,39 வீதமானோர் பல்கலைக்கு தெரிவாகியுள்ளனர். என்று பரீட்சைகள் திணைக்களம் தெரிவித்துள்ளது. அதேநேரம் 86 பேரின் பரீட்சை முடிவுகள் நிறுத்தி வைக்கப்பட்டுள்ளன என்றும் தெரிவிக்கப்பட்டுள்ளது. (எ-இ)

கிளி. சுகாதார...

அங்குள்ள நிதிப் பிரிவில் பணியாற்றும் ஒருவருக்கே தொற்று உறுதி செய்யப்பட்டுள்ளது என்று தெரிவிக்கப்பட்டது. கடந்த வாரம் கொழும்பு சென்று திரும்பியிருந்த அவர், பொதுப் போக்குவரத்து மூலம் யாழ்ப்பாணத்துக்கு வந்துள்ளார். அதன்பின்னர் பிராந்திய சுகாதார பணிமனை ஊழியர்களுக்கான போக்குவரத்து வாகனத்தில், பிற பணியாளர்களுடன் கிளிநொச்சிக்குத் தினசரி கடமைக்குச் சென்றுள்ளார். கொவிட் தடுப்பூசி இரண்டாம் கட்டமாக ஏற்றும் நடவடிக்கைகள் நேற்று மேற்கொள்ளப்பட்ட நிலையில், அவர் அதற்காக கிளிநொச்சி மருத்துவமனைக்குச் சென்றுள்ளார். அவருக்கு கொரோனாத் தொற்று அறிகுறிகள் காணப்பட்டதை அடுத்து அன்டிஜென் பரிசோதனை மேற்கொள்ளப்பட்டுள்ளது. அதில் அவருக்குத் தொற்று உறுதி செய்யப்பட்டுள்ளது.

அதையடுத்து அவருடன் பணியாற்றியவர்கள் மற்றும் வாகனத்தில் பயணித்தவர்களை தனிமைப்படுத்தும் நடவடிக்கைகளைச் சுகாதாரப் பிரிவினர் முன்னெடுத்துள்ளனர். (எ-214)

யாழ்ப்பாணம்...

தார். அவர் மேலும் தெரிவிக்கையில் யாழ்ப்பாணம் பல்கலைக்கழக மருத்துவ பீடம், யாழ்ப்பாணம் போதனா மருத்துவமனை ஆகிய ஆய்வுகூடங்களில் 824 பேரின் மாதிரிகள் இன்று (நேற்று) பரிசோதனைக்கு உட்படுத்தப்பட்டன. இதில் 43 பேருக்கு தொற்று உள்ளமை கண்டறியப்பட்டுள்ளது. யாழ்ப்பாணம் மாவட்டத்தில் 37 பேருக்கும் கிளிநொச்சி, வவுனியா மாவட்டங்களில் தலா மூவருக்கும் என 43 பேர் அடையாளம் காணப்பட்டுள்ளனர்.

கொடிகாமம் வர்த்தகத் தொகுதியில் வர்த்தகர்கள், பணியாளர்களிடம் முன்னெடுக்கப்பட்ட பரிசோதனையில் 21 பேருக்கு தொற்று உள்ளமை உறுதிப்படுத்தப்பட்டுள்ளது. இங்கு கடந்த மூன்று நாட்களில் 30 பேருக்கு தொற்று கண்டறியப்பட்டுள்ளது.

உடுவில் சுகாதார மருத்துவ அதிகாரி பிரிவில் இருவர் அடையாளம் காணப்பட்டுள்ளனர். யாழ்ப்பாணம் சிறைச்சாலையில் 8 பேருக்கு தொற்று உள்ளமை கண்டறியப்பட்டுள்ளது. யாழ்ப்பாணம் போதனா மருத்துவமனையின் தனிமைப்படுத்தல் விடுதியில் சிகிச்சை பெற்ற 6 பேருக்கு தொற்றுள்ளது என அறிக்கையிடப்பட்டுள்ளது. வவுனியா புவரசங்குளம் ஆதார வைத்தியசாலையில் சேர்க்கப்பட்ட இருவருக்கு கொரோனாத் தொற்று உள்ளமை உறுதிப்படுத்தப்பட்டுள்ளது. வவுனியா சுகாதார மருத்துவ அதிகாரி பிரிவில் சுகாதார மருத்துவமனையில் இருந்த ஒருவருக்கு தொற்று உள்ளமை கண்டறியப்பட்டுள்ளது. கிளிநொச்சி மாவட்ட

வைத்தியசாலை தனிமைப்படுத்தல் விடுதியில் கண்காணிக்கப்பட்ட மூவருக்குத் தொற்று உள்ளமை கண்டறியப்பட்டுள்ளது. என்றார். (ம-26)

நேற்று...

அதுவே நாட்டில் ஒரு நாளில் அடையாளம் காணப்பட்ட அதிகூடிய எண்ணிக்கையாகும். நேற்று காலையிலிருந்து மாலை வரை ஆயிரத்து 150 தொற்றாளர்களும், அதன்பின்னர் இரவு 10 மணிவரை 764 தொற்றாளர்களும் அடையாளம் காணப்பட்டுள்ளனர். கடந்த 6 நாட்களில் 10 ஆயிரத்து 637 பேர் கொரோனாத் தொற்றுடன் அடையாளம் காணப்பட்டுள்ளனர். நாட்டில் கொரோனாத் தொற்றால் பாதிக்கப்பட்டவர்களின் மொத்த எண்ணிக்கை ஒரு இலட்சத்து 15 ஆயிரத்து 590 ஆக அதிகரித்துள்ளது.

தொற்றாளர்களில் 99 ஆயிரத்து 153 பேர் குணமடைந்துள்ளனர். 15 ஆயிரத்து 728 பேர் சிகிச்சை பெற்று வருகின்றனர். (எ-22)

சா/ த...

தரப் பரீட்சை மற்றும் உயர்தரப் பரீட்சை ஆகியவை நடைபெறும் காலப்பகுதி மாற்றியமைக்கப்படவுள்ளது. சாதாரண தரப் பரீட்சையை ஓகஸ்ட் மாதத்திலும், உயர்தரப் பரீட்சையை டிசம்பர் மாதத்திலும் நடத்துவது தொடர்பில் கல்வி அமைச்சர் முன்வைத்த யோசனைக்கு அமைச்சரவை அனுமதி வழங்கியுள்ளது. அமைச்சரவைப் பத்திரத்தில் தெரிவிக்கப்பட்டுள்ளதாவது:

க. பொ. த. சாதாரண தரப் பரீட்சை பெறுபேறுகளை வெளியிடல் மற்றும் க. பொ. த. உயர்தர வகுப்புக்களை ஆரம்பித்தல் ஆகியவற்றுக்கு இடையே எடுக்கும் காலப்பகுதி மற்றும் அரசு பல்கலைக்கழகங்களுக்காக மாணவர்களைத் தெரிவு செய்வதற்காக எடுக்கும் காலம் அதிகரிப்பதால் மாணவர்கள் பாடசாலைக் கல்வியைப் பூர்த்தி செய்வதிலும், பல்கலைக்கழக கல்வியைப் பூர்த்தி செய்வதிலும் அவர்களுடைய வயது முறையே 19-20 மற்றும் 25-26 வயதாகின்றது என்பது தெரியவந்துள்ளது.

எதிர்வரும் காலங்களில் இந்நிலைமையைத் தடுப்பதற்காக கீழ்க்காணும் வகையில் நடவடிக்கையெடுப்பதற்காக யோசனை முன்வைக்கப்பட்டுள்ளது. 10 மற்றும் 11 ஆம் தரங்களின் பாடவிதானங்கள் ஒரு வருடமும் 9 மாத காலப்பகுதிக்கு ஏற்றவாறு மீள்கட்டமைத்தல். க. பொ. த. (சாதாரண தரம்) பரீட்சையை ஓகஸ்ட் மாதத்திலும், க. பொ. த. (உயர்தரம்) பரீட்சையை டிசம்பர் மாதத்திலும் நடாத்துவதற்கும், ஒவ்வொரு பரீட்சைகளின் பெறுபேறுகளும் 3 மாதத்துக்குள் வெளியிடப்படுவதன் மூலம் ஒட்டுமொத்த செயன்முறைக்காக தற்போது எடுக்கின்ற 45 மாத காலத்தை 32 மாதங்களாகக் குறைப்பதற்கும் அதற்குத் தேவையான தொழிற்பாடு ரீதியான ஏற்பாடுகளைத் தயாரித்தல். உயர்தரப் பரீட்சை பெறுபேறுகள் மீள் பரிசீலனை செய்யும் செயன்முறை மூலம் பெறுபேறு அதிகரிக்கின்ற மாணவர்கள் இருப்பின் அவர்களுக்கான புதிய வெட்டுப்புள்ளி வழங்குவதன் மூலம் குறித்த பட்டப்படிப்பை மேற்கொள்வதற்கு அவர்களுக்கு வாய்ப்பு வழங்கல் மற்றும் குறித்த பொறிமுறையை 20-23 தொடக்கம் நடைமுறைப்படுத்தல் என்று முன்வைக்கப்பட்ட அமைச்சரவைப் பத்திரத்துக்கே அனுமதி வழங்கப்பட்டுள்ளது. (ஆ-44)

ஊடகப் பணிப்பாளர், பேச்சாளர் கடமைகளைப் பொறுப்பேற்று

கொழும்பு, மே 5

ஜனாதிபதி ஊடகப் பணிப்பாளர் நாயகம் சுதேவ ஹெட்டியாரச்சி மற்றும் ஊடகப் பேச்சாளர் கிங்ஸ்லி ரத்னாயக்க ஆகியோர் தமது கடமைகளைப் பொறுப்பேற்றனர்.

ஜனாதிபதி ஊடகப் பணிப்பாளர் நாயகமாக நியமிக்கப்பட்டுள்ள சிரேஷ்ட ஊடகவியலாளர் சுதேவ ஹெட்டியாரச்சி மற்றும் ஊடகப் பேச்சாளர் கிங்ஸ்லி ரத்னாயக்க ஆகியோர் நேற்றுமுன்தினம் தமது கடமைகளைப் பொறுப்பேற்றனர்.

கொழும்பு கோட்டையில் உள்ள ஜனாதிபதி ஊடகப் பிரிவில் சமயக் கிரியைகளுக்கு முன்னுரிமையளித்து கடமைகளைப் பொறுப்பேற்கும் நிகழ்வு இடம் பெற்றதுடன், தற்போதைய நிலைமைகளுக்கு மத்தியில் மட்டுப்படுத்தப்பட்ட ஒரு சிலரே இந்த நிகழ்வில் கலந்து கொண்டனர்.

நிகழ்வில் ஜனாதிபதியின் தலைமை ஆலோசகர் லலித் வீரதுங்க, பாதுகாப்புச் செயலாளர் ஜெனரல் (ஓய்வுபெற்ற) கமால் குணரத்தன, அரசு தகவல் பணிப்பாளர் நாயகம் மொஹான் சமரநாயக்க ஆகியோரும் பிரதமரின் ஊடகப் பிரிவு மற்றும் ஜனாதிபதி ஊடகப் பிரிவு அதிகாரிகளும் கலந்து கொண்டனர். (ப)

ரிஷாத் கைத்து நியாயமற்றது

அவரது மனைவி ஜனாதிபதிக்கு கடிதம்

கொழும்பு, மே 5

எந்தவித குற்றச்சாட்டுக்களும் இல்லாமல், ரிஷாத் பதியூதீனைக் கைத்துசெய்தமை நியாயமற்றது. அவர் 20 வருடங்களாக நாடாளுமன்ற உறுப்பினராக உள்ளார். மிகுந்த அர்ப்பணிப்புடனும் செயலாற்றி வந்தவர். எனவே அவரை உடனடியாக விடுதலை செய்வதற்கு நடவடிக்கை எடுக்க வேண்டும் என்று கோரி, அவரது மனைவி ஆயிஷா ரிஷாத், ஜனாதிபதி கோத்தாபய ராஜபக்சவுக்குக் கடிதம் அனுப்பியுள்ளார்.

அந்தக் கடிதத்தில் குறிப்பிடப்பட்டுள்ளதாவது: ரிஷாத் பதியூதீன் சட்டத்துக்கு முரணாகக் கைத்து செய்யப்பட்டுள்ளார். அவரைக் கைத்துசெய்தமைக்கான காரணங்களும் சிறப்பிடவில்லை.

உயிர்த்த ஞாயிறு தினத் தாக்குதல்களுக்கு எனது கணவர் கடுமையாகக் கண்டனம் தெரிவித்திருந்தார். எனது கணவருக்கு எதிராக ஏதேனும் முறைப்பாடுகள் காணப்படுமாயின் அவற்றை வழங்குமாறு ஊடகங்களின் மூலம் விசாரணை அதிகாரிகள் அழைப்பு விடுத்தனர். விசாரணைகளின் முடிவில் அவர்கள் வெளியிட்ட அறிக்கையில் எனது கணவர் நிரபராதி என்று குறிப்பிட்டிருந்த

னர். இவ்வாறான நிலையில் நீதிமன்ற உத்தரவின்றி அவரைக் கைத்துசெய்தமை எவ்வகையிலும் நியாயமான விடயமல்ல. உயிர்த்த ஞாயிறு தினத் தாக்குதல்கள் தொடர்பான ஜனாதிபதி விசாரணை ஆணைக்குழுவின் அறிக்கையின் பிரகாரம், பொறுப்புக்கூற வேண்டியவர்கள் என்று இனங்காணப்பட்டவர்கள் இன்னமும் கைத்துசெய்யப்பட்டவோ, விசாரணைகளுக்கு உட்படுத்தப்படவோ இல்லை. இவையனைத்தையும் கருத்திற் கொண்டு எனது கணவரையும், அவரது சகோதரரையும் விடுதலை செய்வதற்கு நடவடிக்கை எடுக்க வேண்டும்-என்றுள்ளது. (ப-4)

ஈழத் தமிழரின் பிரச்சினையைத் தீர்க்க தி.மு.க முன்னின்று செயற்படவேண்டும்

சுரேஷ் பிறேமச்சந்திரன் வலியுறுத்து

யாழ்ப்பாணம், மே 5

ஆட்சிப்பீடம் ஏறவுள்ள திராவிட முன்னேற்றக் கழகம், இலங்கைத் தமிழர்களின் பிரச்சினை நிரந்தரமாகத் தீர்க்கப்படுவதற்கு தனது ஆதரவை வழங்க வேண்டும் என்று ஈழ மக்கள் புரட்சிகர விடுதலை முன்னணியின் தலைவர் சுரேஷ் க.பிறேமச்சந்திரன் தெரிவித்துள்ளார். இது தொடர்பில் அவர் விடுத்துள்ள ஊடக அறிக்கையில் மேலும் உள்ளதாவது:

உலகத் தமிழ் மக்களின் உரிமைகளைக் காப்பதிலும் அதற்காகக் குரல் கொடுப்பதிலும் திராவிட முன்னேற்றக் கழகம் தொடர்ச்சியாக அரும்பணி ஆற்றிவந்துள்ளது. குறிப்பாக இலங்கைத் தமிழர் பிரச்சினை தீரவேண்டும் என்பதில் அறிஞர் அண்ணா முதல்கலைஞர் ஈறாக அக்கறையுடனேயே செயற்பட்டு வந்துள்ளனர். போர் முடிந்து பன்னிரண்டு வருடங்கள் கடந்துவிட்ட நிலையில், ஈழத் தமிழர்களுக்கு உரிமையும் கிடைக்கவில்லை; நீதியும் கிடைக்கவில்லை. இப்பொழுது பதவியில் இருக்கின்ற இலங்கை அரசாங்கம், தமிழ் மக்களின் காணிகளை மூர்க்கத்தனமாகப் பறித்தெடுப்பதிலும், அவர்களது வாழ்விடங்களைக் களீகரம் செய்வதிலும் அவர்களது இருப்பைக் கேள்விக்குள்ளாக்கும் வகையிலும் செயற்பட்டு வருகின்றது.

இத்தகைய ஒரு சூழ்நிலையில், ஈழத் தமிழ் மக்களது இருப்பை, பாதுகாப்பை உத்தரவாதப்படுத்த தமிழகத்து ஆதரவென்பது மிகமிக முக்கியமானது. அந்த ஆதரவு எப்பொழுதும் எமக்குக் கிடைக்கும் என்று நாம் எதிர்பார்க்கின்றோம். இவை மாத்திரமல்லாமல், இலங்கையின் வடபகுதி ஈழத் தமிழர்கள் செறிந்து வாழும் பிரதேசமாகும். இப்பகுதியில் சீன ஆதிக்கம் என்பது ஈழத் தமிழர்களுக்கு மட்டுமன்றி தமிழகத்தின் பாதுகாப்புக்கும் பெரும் அச்சுறுத்தலாகும்.

ஈழத் தமிழ் மக்களின் தேசிய இனப்பிரச்சினைக்கான ஒரு முழுமையான தீர்வை இவ்வாறான அச்சுறுத்தல்களிலிருந்து விடுபட உதவிகரமாக இருக்கும்- என்றுள்ளது. (ப)

வீதி விபத்துக்களால் 205 பேர் உயிரிழப்பு

கொழும்பு, மே 5

நாட்டில் கடந்த ஏப்ரல் மாதம் பதிவாகிய வீதி விபத்துக்களால், 205 பேர் உயிரிழந்துள்ளனர் என்று பொலிஸார் தெரிவித்துள்ளனர். இந்த மாதத்தில் ஆயிரத்து 959 வீதி விபத்துக்கள் இடம்பெற்றுள்ளன. அவற்றில் ஆயிரத்து 254 பேர் காயமடைந்தனர் என்று தெரிவிக்கப்பட்டுள்ளது.

அதேவேளை இந்த வருடத்தில் அதிகளவான விபத்துக்கள் ஏப்ரல் மாதத்திலேயே இடம்பெற்றுள்ளன. அவற்றில் பெரும்பாலான விபத்துக்கள் மேல் மாகாணத்தில் பதிவாகியுள்ளன. மேல் மாகாணத்தில் 768 விபத்துக்களும், வட மேல் மாகாணத்தில் 238 விபத்துக்களும் இடம்பெற்றுள்ளன என்றும் பொலிஸார் தெரிவித்தனர். (ப-4)

ஈழத் தமிழர்களின் உரிமைகளுக்காக தமிழகத்திலிருந்து வலுவான குரல் ஒலிக்கும்

விக்னேஸ்வரன் எம்.பி நம்பிக்கை

யாழ்ப்பாணம், மே 5

இன அழிப்புக்கு எதிராகவும், ஈழத் தமிழர்களுக்கான உரிமையை பெற்றுத்தருவதற்கும் தமிழகத்திலிருந்து வலுவான குரல் ஒலிக்கும் என்று நாடாளுமன்ற உறுப்பினர் சி.வி.விக்னேஸ்வரன் தெரிவித்துள்ளார். மு.க.ஸ்டாலினுக்கு அவர் அனுப்பி வைத்துள்ள வாழ்த்துச் செய்தியிலேயே அவர் இதனைத் தெரிவித்துள்ளார்.

அந்தச் செய்தியில் மேலும் உள்ளதாவது:

தமிழக சட்டப் பேரவைத் தேர்தலில் முதலமைச்சர் வேட்பாளராக களமிருப்பதில் தோல்வியடைந்த சி.வி.விக்னேஸ்வரன், தமிழக அரசுக்கு எழுது தமிழ் மக்கள் சார்பாக

எனது மனநிறைவான வாழ்த்துக்களைத் தெரிவித்துக்கொள்கிறேன். ஆறாவது முறையாக தமிழக சட்டப் பேரவையில் பெரும்பான்மையை பெற்று ஆட்சியமைக்க உள்ள திராவிட முன்னேற்றக் கழக உடன்பிறப்புக்கள் அனைவருக்கும் வாழ்த்துகளையும் பாராட்டுக்களையும் தெரிவித்துக் கொள்கின்றேன். ஸ்டாலின் தலைமையிலான திராவிட முன்னேற்றக் கழகத்தின் ஆட்சியில் தமிழகம் பல்வேறு துறைகளில் மேன்மேலும் வளர்ச்சி அடையும் என்றும் இந்தியாவின் முன்னணி மாநிலமாக திகழும் என்றும் நான் உறுதியாக நம்புகின்றேன். இன அழிப்புக்கான நீதியையும், தமிழ் ஈழத் தமிழர்களுக்கான உரிமையையும் பெற்றுத்தருவதற்கு தமிழகத்

புர்கா தடை மோசமான செயற்பாடு

சர்வதேச யூரர்கள்
ஆணைக்குழு கண்டனம்

கொழும்பு, மே 5

புர்கா மற்றும் நிகாப் உள்ளடங்கலாக முகத்தை முழுமையாக மூடும் வகையிலான ஆடைகளை அணிவதற்குத் தடை விதிக்கும் பிரேரணை மிக மோசமானது.

ஒருவர் விரும்பிய மதம் அல்லது நம்பிக்கைகளைப் பின்பற்றுவதற்கு அனுமதியளிக்கும் சர்வதேச சட்டக்கடப்பாடுகளுக்கும் முரணானது என்று சர்வதேச யூரர்கள் ஆணைக்குழு கண்டனம் தெரிவித்துள்ளது.

இது தொடர்பில் ஆணைக்குழுவால் வெளியிடப்பட்டுள்ள அறிக்கையில் தெரிவிக்கப்பட்டுள்ளதாவது:

தாம் விரும்பிய மதத்தைப் பின்பற்றுவதற்கான உரிமையை மறுக்கும் வகையிலான இந்த மோசமான பிரேரணையை நிராகரிக்குமாறு இலங்கைப் நாடாளுமன்றை (உறுப்பினர்களை) வலியுறுத்துகின்றோம்.

தமக்கு விரும்பிய மதத்தையோ அல்லது தமது நம்பிக்கைகளுக்கான பின்பற்றுகின்ற சுதந்திரம் இலங்கை அரசமைப்பின் கீழும் உறுதி செய்யப்பட்டுள்ளது. சிவில் மற்றும் அரசியல் உரிமைகளுக்கான சர்வதேச உடன்படிக்கையின்படி, மதம் அல்லது நம்பிக்கைகளைப் பின்பற்றுவதற்கான உரிமை என்பது அதற்குரிய சடங்குகளை மாத்திரம் உள்ளடக்கியதல்ல. மாறாக அதற்குரியவாறான ஆடைகள் அணிவதற்கான சுதந்திரத்தையும் அது உள்ளடக்கியுள்ளது. இந்த நிலையில் புர்காவைத் தடைசெய்வதென்பது அடக்குமுறைகளுக்கு வழிவகுக்கும்-என்றுள்ளது. (ப-4)



திலிருந்து வலுவான குரல் ஒலிக்கும் என்றும் நாம் நம்பிக்கை கொள்கின்றோம். அதேபோல, இலங்கையின் வடக்கு மற்றும் கிழக்கு மாகாணங்களில் பொருளாதாரம், கல்வி மற்றும் கலாசாரம் ஆகிய துறைகளில் மிகவும் நெருக்கமான உறவை ஏற்படுத்துவதற்கும் ஸ்டாலின் தலைமையின் கீழ் தமிழக அரசு காத்திரமான பல நடவடிக்கைகளையும் மேற்கொள்ளும் என்றும், நாம் நம்பிக்கை கொண்டுள்ளோம்- என்றுள்ளது. (ப)

வாழ்வக மாணவரின் சாதனையில் மேலும் ஒரு படிக்கல் பதிவானது!

யாழ்ப்பாணம், மே 5
சுன்னாகம் சபாபதிப்பிள்ளை வீதியில் அமைந்துள்ள விழிப்புல வலுவிழந்தோர் வாழ்வகத்தில் தங்கியிருந்து கல்விபயிலும் ஜெயராசன் லோகேஸ்வரி என்ற முற்றாகப் பார்வையிழந்த மாணவி, 2ஏ, பி பெறுபேற்றைப் பெற்றுள்ளார். தமிழ், இந்து நாகரிகம் ஆகிய பாடங்களுக்கு ஏ பெறுபேற்றையும், அரசறிவியல் பாடத்துக்கு பி பெறுபேற்றையும் அவர் பெற்றுள்ளார். அத்துடன் வாழ்வகத்தின் பிறிதொரு மாணவியான நகுலேஸ்வரன் டல்சிகா 2சி, எஸ் பெறுபேற்றைப் பெற்றார். (ம)



வவுனியாவில் விபத்து இருவருக்குக் காயம்



வவுனியா, மே 5
வவுனியா ஈச்சங்குளம் பகுதியில் நேற்று மாலை இடம்பெற்ற விபத்தில் இருவர் காயமடைந்தனர். அவர்கள் வவுனியா மருத்துவமனையில் சேர்க்கப்பட்டுள்ளனர்.

வவுனியா நகரிலிருந்து ஈச்சங்குளம் நோக்கி மோட்டார் சைக்கிளில் பயணித்தவர்களே விபத்துக்கு உள்ளாகினர். மோட்டார் சைக்கிள் வேகக்கட்டுப்பாட்டை இழந்ததால் இந்த விபத்து சம்பவித்தது என்று தெரிய வருகின்றது. (ம-110)

வேலையாட்கள் தேவை
சட்டறிங், கம்பி, மேசன்
வேலையாட்கள் தேவை.
சம்பளம் 2000/-
EverythingHere.lk
077 635 2469, 076 924 1595

மேற்பார்வையாளர் தேவை
யாழ்.நகரில் இயங்கும் உற்பத்தி தொழிற்சாலை ஒன்றுக்கு மேற்பார்வையாளர் (முழுநேர) தேவை. தங்குமிடம், உணவு வழங்கப்படும்.
தங்கிநிற்கக்கூடியவர் விரும்பத்தக்கது.
தொடர்பு: 076 096 9728

English Classes
தனி மற்றும் குழு வகுப்புகள்
Grammar With Syllabus
(வீடு வந்து கற்பிக்கப்படும்)
T.P.: 077 331 4608

வேலையாளர்கள் தேவை
யாழ்நகரில் பிரபல்யமான
வியாபார ஸ்தாபனம்
ஒன்றுக்கு வேலையாளர்கள் தேவை
• விற்பனையாளர்கள்
• கணக்கு பதியாளர் (Computer style)
(கணினி முறையில்)
• சிட்டை எழுதுனர்
• சமையல் வேலை (இருபாலரும் விரிணைப்பிக்கலாம்)
தொடர்பு: 077 412 3730

முதலாம் பக்கத் தொடர்ச்சி...

நிர்வாகத்தைக்...
தொடர்வதற்கு முடிவு செய்யப்படவில்லை. இவ்வாறு துறைசார் இராஜாங்க அமைச்சர் சமல் ராஜபக்ச தெரிவித்தார்.
முல்லைத்தீவு மாவட்டத்தில் கரை துறைப்பற்று பிரதேச செயலர் பிரிவுக்கு உட்பட்ட, கொக்கிளாய் கிழக்கு, கொக்கிளாய் மேற்கு, கொக்குத்தொடுவாய் வடக்கு, கொக்குத்தொடுவாய் மத்தி, கொக்குத்தொடுவாய் தெற்கு, கருநாட்டுக்கேணி, செம்மலை கிழக்கு, செம்மலை ஆகிய 8 தமிழ் கிராம அலுவலர் பிரிவுகளையும் மகாவலி அபிவிருத்தி அதிகாரசபை தமது நிர்வாகத்தின் கீழ் வழங்குமாறு வடக்கு மாகாண ஆளுநர் திருமதி சாள்ஸ் பணிப்புரை விடுத்துள்ளார் எனச் செய்திகள் வெளியாகியிருந்தன.
மேற்படி கிராம அலுவலர் பிரிவுகள், மகாவலி அபிவிருத்தி அதிகாரசபையின் எல்வலயத்தினுள் வருபவையாகும். மகாவலி அபிவிருத்தி அதிகாரசபைக்குச் சொந்தமான பிரதேசங்களில் யாருடைய அனுமதியையும் எதிர் பார்க்காமல் அதன் நிர்வாகங்களை முன்னெடுக்குமாறு வவுனியாவுக்கு வருகை தந்திருந்த ஜனாதிபதி கோத்தாபய தெரிவித்திருந்தார். இதற்கு அமைவாக, முல்லைத்தீவு மாவட்டத்தின் கரைதுறைப்பற்று பிரதேச செயலருக்கு, மாகாண காணி ஆணை

யாளரால் கடிதம் அனுப்பப்பட்டிருந்தது. மகாவலி அபிவிருத்தி அதிகாரசபைக்குச் சொந்தமான காணிகளை அவர்களிடம் பார்ப்படுத்தும்படி குறிப்பிடப்பட்டிருந்தது.
இதனையடுத்து இது தொடர்பில் தமிழ்த் தேசியக் கூட்டமைப்பு மற்றும் தமிழ்த் தேசிய மக்கள் முன்னணி நாடாளுமன்ற உறுப்பினர்கள் ஆகியோர் இராஜாங்க அமைச்சர் சமல் ராஜபக்சவை சந்தித்திருந்தனர். மகாவலி அபிவிருத்தி அதிகார சபையின் நிர்வாகக் கையகப்படுத்தலை இடைநிறுத்தி வைக்குமாறு சமல் பணித்திருந்தார்.
இந்த நிலையில் தற்போது அதனை மகாவலி அபிவிருத்தி அதிகாரசபை,

வடக்கு ஆளுநரின் பணிப்புக்கு அமைவாக மீள முன்னெடுக்க முனைகின்றமை தொடர்பில் இராஜாங்க அமைச்சர் சமல் ராஜபக்சவிடம் வினவப்பட்டது.
'மக்களின் கருத்துக்கும், மக்கள் பிரதிநிதி களின் கருத்துக்கும் முரணாக எந்தவொரு நடவடிக்கையும் முன்னெடுக்கப்படாது. இடைநிறுத்தப்பட்ட செயற்பாடு தொடர்ந்தும் அதே நிலையில் உள்ளது. இந்த விடயம் தொடர்பாக தமிழ்த் தேசியக் கூட்டமைப்பு பிரதிநிதிகள் என்னுடன் கலந்துரையாடினர் என்று அவர் பதிலளித்துள்ளார். (ஓ.5.22)

வீட்டுள் காணி விற்பனைக்கு
யாழ்ப்பாணம், பருத்தித்துறை வீதியில், நல்லூர் பிரதேச செயலகத்திற்கு முன்பாக 2 1/2 ஏக்கர் காணி வீட்டுள் விற்பனைக்குண்டு.
தொடர்பு: 077 337 0031

TECHNO WORLD
தொழில்நுட்பக் கல்லூரி
Clock Tower Road, Jaffna.
A/L 2022, 2021, 2021 A/L DAY CLASS
ZOOM CLASS
2021 A/L மற்றும் 2020 A/L பரீட்சைக்கு
தோற்றியவர்களுக்குரியது
A/L 2023 புதிய பிரிவுகள்
ஆரம்பம் 05.05.2021 **077 017 5346**

TECHNA Technical Institute
Cargills Square அருகில் யாழ்ப்பாணம்
A/L தொழினுட்பப் பிரிவு
2023, 2022, 2021 பிரிவுகளுக்கான வகுப்புகள் நடைபெறுகின்றன
• வாரியியல் தொழினுட்பவியல்
S.மயூரதன் (மன்னார் முசலி ம.வி), G.கேதன் (யா/புனித பத்திரிசியார் கல்லூரி)
• உயிர்முறைமைகள் தொழினுட்பவியல்
M.விஷ்ணுதேவன் (யா/கந்தவரோதயக் கல்லூரி)
K.ஜெயந்தன் (யா/புழுகார் கண்ணகி வித்தியாலயம்)
• தொழினுட்பவியலுக்கான விஞ்ஞானம்
S.சக்தி (யா/கந்தவரோதயக் கல்லூரி)
• தகவல் தொடர்புமீட்டும் தொழினுட்பமும்
T.லவன் BSc(Hons) in Computer Science
• விவசாய விஞ்ஞானம்
M.விஷ்ணுதேவன், K.ஜெயந்தன்
• புவியியல்
S.P.கரன் (வட்டு ஆந்துக் கல்லூரி)
• கணிதம்
G.V.ஹரிசன் BSc (R)
நாட்டின் அசாதாரண சூழ்நிலை காரணமாக Zoom Online Classes நடைபெறுகின்றது
நேர அட்டவணை தொடர்பான விபரங்களை அலுவலகத்தில் பெற்றுக்கொள்ளலாம்.
Day Class ஆரம்பம்
08.05.2021
சனிக்கிழமை 9.00 am
தொடர்பு: 077 170 3549
076 542 2960
2020-இல் உயர்தரப் பிரிவில் சிறந்த பெறுபெறுகளைப் பெற்ற அனைத்து மாணவர்களுக்கும், TECHNA நிர்வகனம் சார்பாக வாழ்த்துக்களை தெரிவித்துக் கொள்கிறோம்.

மரண அறிவித்தல்

மலர்வு	உதிர்வு
28	04
-	-
01	05
-	-
1946	2021

கார்த்திகேசு பஞ்சரத்தினம்
அவ்வாய் வடக்கை பிறப்பிடமாகவும், கலட்டித்துறை இமையாணன் கிழக்கு உடுப்பிட்டியை வசிப்பிடமாகவும் கொண்ட கார்த்திகேசு பஞ்சரத்தினம் நேற்று (04.05.2021) செவ்வாய்க்கிழமை காலமானார்.
அன்னார் காலஞ்சென்றவர்களான கார்த்திகேசு- சிவக்கொழுந்து தம்பதிகளின் அன்பு மகனும், காலஞ்சென்றவர்களான இராமலிங்கம்-சரஸ்வதி தம்பதிகளின் அன்பு மருமகனும், தவமணிதேவி அவர்களின் அன்புக் கணவரும், அனுராதா (பிரித்தானியா), அனுரா (பிரித்தானியா) ஆகியோரின் பாசமிகு தந்தையும், ராசரத்தினம், யோகரட்ணம், காலஞ்சென்றவர்களான குணரட்ணம், தவமணிதேவி ஆகியோரின் அன்புச் சகோதரரும், ராஜ் (பிரித்தானியா), பிரதீபா (பிரித்தானியா) ஆகியோரின் பாசமிகு மாமனாரும், நேதன், அக்சயா, ஆதிரை, நிலா ஆகியோரின் அன்புப் பேரனும் ஆவார்.
அன்னாரது இறுதிக்கிரியைகள் நேற்று (04.05.2021) செவ்வாய்க்கிழமை அவரது இல்லத்தில் நடைபெற்று தகனக்கிரியைகள் உள்ளங்குளம் இந்து மயானத்தில் நடைபெற்றது. இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.
தகவல்: குடும்பத்தினர். 077 624 4525 077 407 3046

கலட்டித்துறை, இமையாணன் கிழக்கு, உடுப்பிட்டி.